

~~181.4~~

Rare 6

ಶ್ರೀನಿವಾಸ ಸುರೀತನಂ

ಶ್ರೀನಿವಾಸ ಸುರೀತನಂ

(ಹ)

181.4
VEN

ಶ್ರೀನಿವಾಸ ಸಂಕೀರ್ತನಂ

(ದಿವಂಗತ ಸರಗೂರು ವೆಂಕಟನರದಾರ್ಯರಿಂದ)



ಶ್ರೀ ತಂಜವರ ಕರ್ನಾಟಕ ಪ್ರಸಕ್ತ ಭಾಷಾರ್ಥ.
ಪ್ರಕಾಶಕರೂ, ಪ್ರಸಕ್ತ ವ್ಯಾಪಾರಿಗಳು.
ಮಾಣಿಕ್ಯ ಭಾರವಾರ್ಥ.




ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.

ಸನ್ಮಾರ್ಗದರ್ಶಿಗ್ರಂಥಮಾಲೆ ೬.

ಶ್ರೀನಿವಾಸ ಸಂಕೀರ್ತನಂ.



(ದಿನಂಗತ, ಸರಗೂರು ವೆಂಕಟವರದಾರ್ಯರಿಂದ)

ಬೆಲೆ ೦—೬—೦

AKSHARA GRANTHALAYA



ACC.NO. 111309

181.4
UEK A

(R) 111309

ವಿಶೇಷ ಸೂಚನೆ.

ಈ ಕವಿಗಳಿಂದ ವಿರಚಿತವಾದ ವ್ಯಾಖ್ಯಾನಪ್ರಬಂಧಗಳಿಗೆ, ರಾಧಾಕೃಷ್ಣ ವಿ
ಲಾಸ, ಇತರ ಕೀರ್ತನೆಗಳು-ಸಹ ನಮ್ಮ ಕೈಸೇರಿವೆ. ಅವನ್ನು ಅವಕಾಶಾನುಸಾರ
ವಾಗಿ ನಾವು ಸನ್ಮಾರ್ಗದರ್ಶಿಗೆ ಕಾಣಿಕೆ ಪುಸ್ತಕವಾಗಿ ಪ್ರಕಟಿಸಬೇಕೆಂದಿರುವೆವು.
ನಮ್ಮ ಸಂಕಲನವು ವರ್ಗದೊಳಗಿಂದ ಪ್ರೋತ್ಸಾಹ-ಆಶ್ರಯಗಳಮೇಲೆ ಅವಲಂಬಿಸಿರುವ
ದರಿಂದ ಈಗಲೇ ನಾವು ಹೆಚ್ಚಾಗಿ ಹೇಳಲಾರದವರಾಗಿರುವೆವು.

ಇತಿ-ಹಿತೈಷಿಣಿ.

• ಬೆಂಗಳೂರು ಸಿಟಿ

ಕ್ಯಾಕ್ಸ್‌ಟೆಕ್ ಮುದ್ರಣಾಲಯದಲ್ಲಿ ಮುದ್ರಿಸಲ್ಪಟ್ಟಿತು.

1924.

ಗೋಕುಲದಾಸ ಅಂಗಡಿ

|| ಶ್ರೀ ||

ಶ್ರೀನಿವಾಸ ಸಂಕೀರ್ತನಂ*

ರಾಗ-ನಾಟ-ರೂಪಕತಾಳ.

ಜಯಕೃಷ್ಣ ಜಗದೀಶ ಜಯಶಶಿಕುಲಾಧೀಶ | ಜಯ ವಿನುತವಾಣೀಶ ಜಯ
ರುಕ್ಮಿಣೀಶ || ಜಯಜಯ || ಪ ||

ಕಮಲಭವನುತಿಸಾತ್ರ | ಕಮಲಸಖನಿಭಗಾತ್ರ || ಕಮಲರಿಪು ಸಮವಕ್ತ್ರ
ಕಮಲದಳನೇತ್ರ || ಕಮಲ ಕರಧೃತಗೋತ್ರ (?) ಕಮನೀಯ ಸುಜರಿತ್ರ | ಕಮ
ಲಾರಿ ಧರಮಿತ್ರ ಕಮಲಾಕಲತ್ರ || ೧ || ನಂದಗೋಪಕುಮಾರ ನವನೀತ ದಧಿ
ಜೋರ | ಸುಂದರೀ ಕುಲಜಾರ ಸ್ಮರಸಮರ ಶೂರ || ಕಂದರ್ಪಸಹಕಾರ | ಕಾಮಿ
ನೀಪರಿವಾರ | ಬೃಂದಾವನ ವಿಹಾರ | ಭಕ್ತಮಂದಾರ || ೨ || ಧರಣೀಧರಾ
ಸ್ಥಾಲ ದಮನಕರ ನಿಜಲೀಲ ! ನರಪಾತ್ರಪರಿಸಾಲ | ನವ್ಯವನಮಾಲಾ | ಮುರನ
ರಕ ಶಿಶುಸಾಲ | ಮುಖದನುಜಕುಲಕಾಲ | ವರವ್ಯಾಘ್ರಗಿರಿತೋಲ ವರದಾರ್ಯವಿ
ತಲಾ || ೩ ||

ರಾಗ-ಮಧ್ಯಮಾವತಿ-ಆದಿತಾಳ.

ನಮೋಸ್ತುತೇ ಕಮಲಾಪತೇ || ಪ || ನಮೋಸ್ತುತೇ ಶತಧೃತಿ ಶಂಕರ
ಮುಖ ವಿಮಾನಚರಗಣ ವಂದಿತ ಚರಣ || ಅನುಪಲ್ಲವಿ ||

ವಾರಣ ಭೀತಿನಿ ವಾರಣ ಭವಜಲ ತಾರಣ ದೈತ್ಯವಿದಾರಣ ಶುಭ
ಗುಣ || ೧ || ಪಂಕಜಲೋಚನ ಪಂಕವಿವೋಚನ ಪಂಕಜಾಲಯಾಲಂಕೃತ
ಗಾತ್ರ || ೨ || ಶರಣಾಗತಜನ ಭರಣಾಧೃತರಥ ಚರಣಾ ಫಣಿಗಿರಿ ವರದ
ವಿತಲ || ೩ ||

* ಈ ಕೀರ್ತನೆಗಳನ್ನು, ರಚಿಸಿದವರು ಕರ್ಣಾಟಕ ನಂದಿನೀ ಸತೀ ಹಿತ್ಯೆಷಿಣಿಯರಿಂದ ಉಲ್ಲೇಖಿಸಲ್ಪಟ್ಟಿರುವ ತಪತೀ ಕಲ್ಯಾಣ ಕೀರ್ತಗಳಾದ ದಿವಂಗತ ಸರಗೂರು ವೆಂಕಟವರದಾಚಾರ್ಯರು. ಇವರು ರಚಿಸಿರುವ ಎಷ್ಟೋ ಕೀರ್ತನೆಗಳೂ ಯಕ್ಷಗಾನಗಳೂ ಇನ್ನೂ ನಮ್ಮ ಕೈಸೇರಲಿಲ್ಲ, ಈಗ ದೊರೆತಿರುವಷ್ಟನ್ನು ಇದರಲ್ಲಿ ಕ್ರಮಶಃ ಪ್ರಕಟಿಸುವೆವು.

(ಮನಸ್ಸಿಗೆ ಹಿತೋಪದೇಶ)

3. ರಾಗ-ಶಂಕರಾಭರಣ-ಅಟ್ಟತಾಳ.

ಮನವೇ | ಚಿಂತಿಸು ಹರಿಯ | ಮುರಾರಿಯ || ಪ || ಮನವೆ, ಚಿಂತಿಸು |
ಮಾಯಾ ಮನುಜಾಕಾರವತಾಳ್ | ಸನಕಾದಿ ಸನ್ಮುನಿ ವಿನುತ ಪದ | ವನಜಾತ
ಯುಗಳನು | ಮನವೆ || ಅನು ||

ಸ್ಮರವಿರಿಂಚಿನಯ ಪಿತನ-ಗೌರೀವರ-ಪುರುಹೂತರಿಗೆ ತಾತನ | ರತಿದೇವಿ-ಸರ
ಸತಿ ಯರ ಮಾವನ | ಶ್ರೀರಮಣನ || ಸರಸಿಜಾಸನನಿಗೆ ಕರುಣಿಸುವೇ | ದವ |
ಗಿರಿಯನೆಗಹಿ | - | ವಿಶ್ವಂಭರೆಯ ದಾಡೆಯೊಳಿತ್ತಿ || - || ತರಳಗಭಯವನಿತ್ತು |
ಮೂರಡಿ ಧರೆಯಬೇಡುತ ತರಿದು ನೃಪರನು | ದುರುಳ ರಾವಣ ಹರಣ ನೀಲಾಂಬರನ
ಯದುವರ ತುರುಗವಾಹನ || ೧ ||

ನಿಗಮಾಂತ ಗೋಚರನ - ನಿತ್ಯಾನಂದ - ಸುಗುಣಗಣಾರ್ಣವನ | ಸಜ್ಜನ
ರಿಗೆ - ಸುಗತಿಯಪಾಲಿಪನ || ಸುರಪಾಲನ || ನಿಗಮ ಜೋರನ ಕೊಂದು,
ನಗವ ಬೆನ್ನೊಳು ಪೊತ್ತು | ಜಗವನುದ್ದರಿಸಿ ನರ ಮೃಗದರೂಪವತಾಳಿ || ಜಗವನ
ಳೆದನ ಭೃಗುಜ, ಶಾಖಾ | - | ಮೃಗವವಧಿಸಿ ಹಲ ನೇಗಿಲನು ಪಿಡಿದುಗುರು ಕೊನೆ
ಯಿಂ ನಗುವನೆಗಹಿದ, ನಿಗಮನುತ ಕಲಿಯುಗದ ವೈರಿಯ || ಮನವೆ || ೨ ||

ಪುಲಿಯ ಸಂಹರಿಸಿದನ-ಮಾಂಡವ್ಯಗೆ - ಒಲಿದು ಪೂಜೆಯ ಕೊಂಬನ |
ಕುಂಭಜಶಾಪ - ಕಲುಷವ ಕಳೆದವನ | ವ್ಯಾಘ್ರಾಚಲ || ದಲಿ ನಿಂತು ಭಕ್ತರ ಸಲ
ಹುವ ಕಾರುಣ್ಯ ನಿಲಯ ಸಜ್ಜನ ಮನೋ ನಿಲಯ ಶ್ರೀವಾಸನ || ಜಲಜಬಾಂಧವ
ಕುಲಪವಿತ್ರನ | ಜಲಜನೇತ್ರನ ಜಲಜಗಾತ್ರನ | ವಿಲಸಿತಾಂಬುಜ ಮಾಲಭಕ್ತರಿ
ಗೊಲಿವ ಶ್ರೀ ವರದಾರ್ಯವಿಠಲನ || ಮನವೆ || ೩ ||

4. ರಾಗ-ಖರಹರಪ್ರಿಯ.

ಶ್ರೀ ನಿಲಯನನು ಕೊಂಡಾಡು-ಮಾನಸ ಶುಭಸಂಧಾನನ ನೋಡು || ಪ ||
ಸಾರವಿಲ್ಲದಿಹ ಸಂಸಾರದಿ ಬಲು ಘೋರತಾಪಗಳು ತೋರಿದಾಗ || ಭೂರಿ ಸೌಖ್ಯ
ಗಳ ಬೀರುತಿರ್ಪ ಕಾರುಣೀ ಕನ್ನ ವಿಚಾರಮಾಡು || ೧ || ಸೋಹಮೆಂಬ ಘನ
ಮೋಹಾಂಧತೆಯಲ್ಲಿ | ದೇಹಿಗಳ್ಗೆ ಕಡುದ್ರೋಹವ ಗೈವ | ಬಾಹಿರಂಗಿ ಯವ್ಯ
ಬಾಧೆಯಲ್ಲಿ ತ್ರಾಹಿತ್ರಾಹಿ ಯೆನೆತಾಳ್ವರೇನು || ೨ || ಸಾಪರಾಧಿಗಳ ಕಾಪಾಡುವ

ಧೂರೆ ಶ್ರೀಪುಲಿ ಬೆಟ್ಟದ ಭೂಪನೇಸರಿ | ಅಪದ್ರಕ್ಷ್ಯಕನ ಶ್ರೀಪಾದಗಳನು ಜ್ಞಾಪಕಗೊಂಡನು ತಾಪಗೂಡಿ || ೩ ||

5. ರಾಗ—ಸುರಟ.

ರಾಮನ ನೆನೆಮನವೆ-ಹೃದಯಾ - ರಾಮನನೆನೆಮನವೇ || ಪ || ರಾಮನ ಜಗದಭಿರಾಮನ ಮೇಘ ಶ್ಯಾಮನ ಸದ್ಗುಣ ಧಾಮನ ಸೀತಾ || ಅನು || ದಶರಥ ನಂದನನಾ | ಧರಣಿಯೊಳಸುರರ ಕೊಂದವನ ಪಶುಪತಿ ಚಾಪವ ಖಂಡಿಸಿಮುದದಿಂ ವಸುಮತೀಸುತೆಯಂ ಒಲಿದೊಡಗೂಡಿದ || ರಾಮನ || ತಂದೆಯ ಮಾತಿನಲಿ-ವನಕ್ಕೆ - ತಂದು ಸರಾಗದಲಿ || ಬಂದವಿರಾಧನ ಕೊಂದು ನಿಶಾಚರಿಯಂದವಳಿದು ಖಳ ವೃಂದವ ಸವರಿದ || ೨ || ಸೀತೆಯನರಸುತಲಿ - ಕಬಂಧನ - ಮಾತನು ಸರಿ ಸುತಲಿ || ವಾತನ ಮಗನೊಳು ಪ್ರೀತಿಯಿಟ್ಟು ಪುರುಹೂತನ ಸುತನಂ ಘಾತಿಸಿದಾತನ || ರಾಮನ || ೩ || ತರಣಿ ತನಯನಿಂದ - ಕಪಿಗಳ - ಕರಸಿ ವಿಲಾಸದಿಂದ || ತರುಣಿಯನರಸಲು | ಮರುತನ ಮಗನಿಗೆ | ಬೆರಳುಂಗುರವನು ಗುರುತಾಗಿತ್ತನ || ರಾಮನ || ೪ || ಧರಣಿಜೆಯನು ಕಂಡು - ವನವನು - ಮುರಿದು ಗುರುತು ಗೊಂಡು | ಅರಿಪುರವನು ಸುಟ್ಟುರುಹಿದ ವಾನರ ವರನಿಗೆ ಸೃಷ್ಟಿಪ ಪದವಿತ್ತಾತನ || ರಾಮನ || ಶರನಿಧಿಯನು ಕಟ್ಟಿ - ಶತ್ರುನಿಕರವನು ಹುಡಿಗುಟ್ಟಿ || ಶರಣನ ಲಂಕೆಗೆ ಧೂರೆಯನು ಮಾಡಿ | ತಿರಿಯನಯೋಧ್ಯೆಗೆ ಕರೆತಂದಾತನೆ || ರಾಮನ || ೬ || ಧರಣಿಯ ಪಾಲಿಸುತ - ಧರ್ಮದ - ಸರಣಿಯ ಲಾಲಿಸುತೆ | ಶರಣಾಭರಣ ಪುಲಿಗೆ ರಿಯೊಳು ನೆಲಸಿದ ವರದವಿತಲಧೂರೆ ಪರಮೋದಾರನ || ೭ ||

6. ರಾಗ—ವರಾಳಿ—ರೂಪಕ.

ಶ್ರೀನಿವಾಸನಂಘ್ರಿಕಮಲ ಧ್ಯಾನಮಾಡಿರೋ | ಅನುಮಾನಬೇಡಿರೋ || ಪ || ಹಮ್ಮನುಳಿದು ಬೊಮ್ಮ ಪಿತನ ನೆಮ್ಮಿ ಭಜಿಸಿರೋ - ದುಷ್ಕರ್ಮ ತ್ಯಜಿಸಿರೋ || ೧ || ಹೆಣ್ಣು ಮಣ್ಣು ಹೊನ್ನು ಸ್ಥಿರವಿದೆನ್ನ ಬೇಡಿರೋ | ನಿಜವನ್ನು ನೋಡಿರೋ || ೨ || ಈತ ಜಗನ್ನಾಥ ಸೌಖ್ಯದಾತ ಕಾಣಿರೋ ಪ್ರಖ್ಯಾತ ಕೇಳಿರೋ || ೩ || ಕಾಟಕ ಮೃಲೂಟಿಗೈಯ್ಯ ತೋಟಗಾರನ - ಈ ಸಾಟಿಗಾಣೆನಾ || ೪ || ತಿಲೆಗೆ ದಿವ್ಯ ಲಲ ನಾರೂಪನೊಲಿದುಕೊಟ್ಟನ | ಶಾಪವಳಿದು ಬಿಟ್ಟನ || ೫ || ಮಾನಿನಿಯಾ ಮಾನ ಜೋಪಾಸಗೈದನ - ಸ್ವಾಧೀನನಾದನ || ೬ || ಪಿಡಿದ ಮುನಿಯ ಬಿಡಿಸಿ ಪುಲಿಯ ಬಡಿದಧೀರನನ ಕೈಪಿಡಿಗೆ ಬಾರನ || ೭ || ಮರ್ತ್ಯರಿವನ ಭಕ್ತಿಯಲ್ಲಿ ರಕ್ತಿಪಡು

ವರು ಭಕ್ತಿಮುಕ್ತಿಪಡೆವರು || ೮ || ಶರಣ ಜನರ ಪೊರೆವ ದೊರೆಯು ವರದ ವಿಠಲನೆ - ಶ್ರೀಧರಣೀಜಟಿಲನೆ || ೯ ||

7. ರಾಗ—ಅಹರೀ—ಆಟತಾಳ.

ನಾರಾಯಣಯೆಂಬ ನಾಮವ ನೇಮದಿ ಸಾರಾಯಣ ಮಾಡಿರೋ || ಸಾರ
ವಿಲ್ಲದ ಭವ ಸಾರಾವಾರದೊಳುತ್ತಾರಕವಿದು ನೋಡಿರೋ || ಪ || ನೀರಬೊಬ್ಬು
ಳಿಕೆಯು ತೋರುವ ರೀತಿ ಶರೀರನೆಚ್ಚಿರಬೇಡಿರೋ | ಸಾರುವ ಮೃತ್ಯುವದಾರಿಗೆ
ಗೋಚರ ಧಾರಣಿಯಲಿ ಪೇಳಿರೋ || ೧ || ದೇಹಕ್ಕೆ ನೆಲೆಯಿಲ್ಲ ಮೋಹಕೆ ಕೊನೆ
ಯಿಲ್ಲ ಸಾಹಸ ಪಡಬೇಡಿರೋ | ದೇಹಗೇಹಂಗಳನೂಹಿಸಿ ಸಂಗಡ ಬಾಹವೆಂದಿ
ರಬೇಡಿರೋ || ೨ || ದೇಹರಕ್ಷಣೆಗೆಂದು ಗೇಹವನಿರ್ಮಿಸಿ ನೇಹದಿ ನಾರಿಯೊಳು |
ಗೇಹಿನಿಯೆಂದತಿ ಮೋಹದಿ ಕೆಡುವನು ದೇಹಿಸಂಸಾರದೊಳು || ೩ || ನಾರಿಯು
ಮೋಹನಾಕಾರಿಯು ಲೋಕಕೆ ಮಾರಿಯಲ್ಲವೆ ಕೇಳಿರೋ | ನಾರಿಯಾರಿಗೆ ಮಕ್ಕ
ಳಾರಿಗೆ ಜೀವಿತದಾರಿಯೆಲ್ಲಿಗೆ ಪೇಳಿರೋ || ೪ || ಮಂಜಬಾರದು ತನ್ನ ಮಡದಿಯು
ಬಾರಳು ಕಂಜುಕನ್ನಡಿ ಬಾರದೀ || ಸಂಚಿತ ದ್ರವ್ಯದಿ ಕೊಂಜವು ಬಾರದು
ವಿಸಂಚಿಗೆ ದೇಹವಿದು || ೫ || ಹಲವು ಸಾಹಸದಿಂದ ಘಳಿಸಿದರ್ಥಗಳೆಲ್ಲ ಬಳಸಿನ
ಬಾಂಧವರು | ನಿಳಯದೊಳುಂಡುಟ್ಟು ನಲಿದು ನಂಟರು ಎಂದು ಒಲಿದುಕೊಂಡಾ
ಡುವರು || ೬ || ಅರ್ಥವಿದ್ದವನ ಸಮರ್ಥನೀತನ ಜನ್ಮಸಾರ್ಥಕವೆಂಬುವರು |
ಅರ್ಥವ ಕಳಕೊಂಡು ಸಾರ್ಥನಾಗಲು ಜನ್ಮವೃಥವೆಂದುಸಿರುವರು || ರೊಕ್ಕವಿದ್ದ
ರೆ ಕೈಲಿ ಸಕ್ಕರೆ ಮಾತಿನೊಳಕ್ಕರೆ ಪಡಿಸುವರು | ರೊಕ್ಕವಿಲ್ಲದವನ ಮಕ್ಕಳು ಮ
ಡದಿಯರು ಲೆಕ್ಕಿಸದಿರುತಿಹರು || ೮ || ಧರಣಿಗೋಸುಗ ತಮ್ಮ ಹರಣವ ಕಳಕೊಂ
ಡು ಮರಣವ ಪೊಂದುವರು | ಮರಳು ಜಗಳಕೆ ತರಳರು ಚಾಚುತೆ ಕೊರಳನು
ಕೊಯ್ಸುವರೋ || ೯ || ತಂದೆಯ ಬಿಡುವರು ಕಂದನ್ನ ಬಿಡುವರು ಬಂಧುಗಳನು
ಕೊಲ್ವರು | ಒಂದಿಗೆ ಜನಿಸಿದರೆಂದು ನೋಡರು ನಿಜದಂದುಗಕ್ಕೊಳಗಹರು || ನಂಟ
ರುಳ್ಳನಮಗಿವರುಂಟೆಂದು ಮೋಹದ ಗಂಟುಕಟ್ಟಿರೆಮನದಿ | ಕಂಟಕ ಯಮಬಂದು
ಗಂಟಲಬಿಗಿವಾಗ ನಂಟರಿಲ್ಲವು ಜಗದಿ || ೧೦ || ಆಪತ್ತುಬಂದಾಗ ಸಾಪಿಯು
ಮನದನು ತಾಪದಿ ನೆನೆಯುತಿರೆ | ಕಾಪಾಡುವನಾಗ ಶ್ರೀಪತಿ ಪುಲಿಗಿರಿ ಭೂಪನು
ನಮ್ಮ ಧೊರೆ || ೧೧ || ನೊಂದಗಜೇಂದ್ರನ, ಕಂದ ಪ್ರಹ್ಲಾದನ | ಬಂದವಿಭೀಷ
ಣನ | ಚಂದಿರಮುಖಿ ನೃಪನಂದನ ಧ್ರುವರನು ಜಂದದಿ ಸಲಹಿದನ || ೧೨ || ಅಜ
ಮಿಳಗೊಲಿದನ ಕುಜನರ ತರಿದನ ಸುಜನರನಾಳಿದನ | ಭಜಕರದಾತನ ತ್ರಿಜಗಕ್ಕೆ

ನಾಥನ ವಿಜಯನ ರಥಸೂತನ || ೧೪ || ಅಂಗಜಜನಕನ ಮಂಗಳ ಮಹಿಮನ
ಗಂಗೆಯ ಪಡೆದವನ | ರಂಗನ ಸುಗುಣ ತರಂಗನ ಶಂಖರಥಾಂಗವ ಪಿಡಿದಿ
ಹನ || ೧೫ || ಗೌತಮಭಾರ್ಯೆಯ ಪೂತೆಯ ಮಾಡಿದ ಖ್ಯಾತ ಪಾದಾಂಬುಜನ |
ಪಾತನ ಮಗನೊಳು ಪ್ರೀತಿಯ ಬೆಳಸಿದ ಸೇತುವಿಧಾತನ || ೧೬ || ರಾಮನ ಜಗ
ದಭಿ ರಾಮನ ದೈತ್ಯವಿರಾಮನ ಭಜಕಜನಾ | ರಾಮನ ದಶರಥರಾಮನ ಸೀತಾ
ರಾಮನ ಗುಣಧಾಮನ || ೧೭ || ಪಂಕಜನೇತ್ರನ ಪರಮಪವಿತ್ರನ ಶಂಕರನುತಿಪಾ
ತ್ರನ | ವೆಂಕಟರಮಣನ ಕಿಂಕರಶರಣನ ಸಂಕಟಹರನಾಮನ || ೧೮ || ಧರೆಯೊಳು
ತ್ತಮ ಪುಲಿಗಿರಿಯೊಳು ನೆಲಸಿದ ವರದ ವಿಠಲದೇವನ | ಶಿರಿನಾಮನೇ ತನ್ನ ಮರೆ
ಯದೆ ನೆನೆಯಲು ಪೊರೆಯುವದಾನರನ || ೧೯ ||

8. ರಾಗ—ದೇಶಿಯಪೂರ್ವಿ—ಆದಿತಾಳ.

ಹರಿಕೃಪೆಯಿಂದಲಿ ದೊರೆದಿತು ಯನಗೀ ಶಿರಿಕರತಂಬೂರಿ || ಪ || ನರಹರಿ
ನಾಮಸ್ಮರಣೆಯಗೈಯುವಾ ನರರಿಗೆ ಸಹಕಾರಿ || ಅನು || ತಾಪತ್ರಯವನು ಶೋಷ
ಗೈವ ಸುಖ ರೂಪಿನ ತಂಬೂರಿ | ಶ್ರೀಪತಿಭಕ್ತಿ ನಿರೂಪಣದಿಂದಖಿಲಾಪತ್ಯರಿಹಾರಿ ||
ವಾಸುದೇವ ನಿಜ ದಾಸರು ಪಿಡಿಯುವ ಭಾಸುರತಂಬೂರಿ | ವಾಸುಕಿ ಶಯನ ವಿಲಾ
ಸದ ಕೀರ್ತಿವಿಕಾಸದ ಜಯಭೇರಿ || ೧ || ಅಂಬುಜಭವನ ಕುಟುಂಬನಿಯಕರಾ
ಲಂಬನ ತಂಬೂರಿ | ತುಂಬುರನಾರದ ರಂಬುರುಹಾಕ್ಷನ ಹಂಬಲಿಗನುಸಾರಿ || ೨ ||
ಗಂಧರ್ವರ ಕರವೊಂದಿ ಮೆರೆವ ಬಲು ಸುಂದರ ತಂಬೂರಿ | ಸುಂದರಿಯರ ನಲಸಿಂದಲಿ
ನುಡಿಸುವಾನಂದ ಸುಗುಣಧಾರಿ || ೪ || ಶ್ರುತಿಯುತಮಾಗಲು ಮತಿಯುತರಿಗೆ
ಸಮ್ಮತವಹತಂಬೂರಿ | ಶ್ರುತಿಪೀನತೆಯಿಂದತಿಶಯಮಾಗದು ಕೃತಿಶತನನು
ಸಾರಿ || ೫ || ಲೋಕದಜನರಿಗನೇಕ ಸುಕೃತ ಪರಿಪಾಕದ ತಂಬೂರಿ | ಈ ಕಲಿ
ದೋಷ ನಿರಾಕರಣೆಗೆ ಬಹು ಭೀಕರ ಮುಖಧಾರಿ || ೬ || ಧರೆಯೊಳು ಪುಲಿಗಿರಿ ವರ
ದವಿಠಲನ ಬಂದಿನ ತಂಬೂರಿ | ದುರಿತಮೆಂಬ ಮದ ಕರಿಯನು ಸೀಳುವ ಹರ್ಯ
ಕಾರಿ || ೭ ||

9. ರಾಗ—ಹಂಸೆ.

ಶ್ರೀನಿವಾಸನಮಲನಾಮವ ಸೊಗಸಿನಿಂದ ಗಾಸ ಮಾಳ್ವಧೀರನಾವನೋ
|| ಪ || ತಾಳತಂಬೂರಿಗಳನು ಮೇಳವಿಸಿ ಸರಾಗದಿಂದ || ೧ || ಪಿಂಡೆ ವೃದಂ
ಗದಿಂದ, ಸಂಗಡಿಸಿ ಸುಲಲಿತವಾಗಿ || ೨ || ಗುಂಭವಾಡ್ಯವನ್ನು ಪರಮ ಸಂಭ್ರಮ
ದಲ್ಲಿ ಬಾರಿಸುತ್ತ || ೩ || ಜತೆಗೆ ಸೇರಿದವರಕೂಡಿ, ಶ್ರುತಿಲಯಗಳಿಂದ ಪಾಡಿ ||
ಪರಮ ಪುರುಷ ವ್ಯಾಘ್ರಗಿರಿಯ ವರದ ವಿಠಲ ನೆಂದುಮುದದಿ || ೫ ||

10. ರಾಗ—ರೇಗುಪ್ಪಿ—ಆಟತಾಳ.

ದಿನವೇ ಸುದಿನವು ಧ್ಯಾನಮಾಳ್ವ ಜನವೇ ಸುಜನವು || ಪ || ಘನತರ
ಹರುಷದಿ ಮನದಣಿವಂದದಿ, ಮನಸಿಜನೈಯನ, ಮಹಿಮೆಯ ಪಾಡುವ || ಅನು ||
ಯುಕ್ತದಿಕೂಡಿ ಆಯುಕ್ತವಿರಕ್ತಿಯಮಾಡಿ || ಭಕ್ತಿಗಾಗಲಿ ಭವಮುಕ್ತಿಗಾಗಲಿ
ಹರಿಭಕ್ತರನೊಡಗೂಡಿ ರಕ್ತಲಿಪಾಡುವ || ದಿನವೇ || ೧ || ತಾಳ ತಂಬೂರಿಯು
ತಪ್ಪದೆ ತಂದು ಮೈಳ್ಳಿಸಿಶ್ರುತಿಯು || ಹಾಳುಹರಟೆಯಿಂದ ಕಾಲವ ಕಳೆಯದೆ
ಶ್ರೀಲಲಾಮನ ಕಥೆ ಪೇಳುವ ಕೇಳುವ || ೨ || ಅರ್ಥಾಪೇಕ್ಷೆಯಲಿ—ಕಾಲಗಳನ್ನು
ವ್ಯರ್ಥಮಾಡದಲಿ || ಅರ್ಥಪರಿಗೆ ಪರಮಾರ್ಥವನೀಯುವ ಸಾರ್ಥಸಾರಥಿಯನ್ನು
ಪ್ರಾರ್ಥನೆ ಮಾಡುವ || ೩ || ಕಾಮಕ್ರೋಧಗಳ—ಕಳೆವ ರಘು-ರಾಮನಾಮಗಳ
ಪ್ರೇಮದಿಂಪಾಡುತ್ತ ರೋಮಾಂಚದೊಡಗೂಡಿ ನೇಮದಿಂದ ಭವ ತಾಮಸ
ಕಳೆಯುವ || ೪ || ಹರಿವಾಸರವನು—ಸಾಧಿಸಿ ಮುರಷರ ನಾಮಗಳನು | ಹರಿ
ದಾಸರೊಡಗೂಡಿ, ಹರುಷದಿಂದೆಚ್ಚತ್ತು ವರದ ವಿಠಲ ನರಹರಿಯೆಂದು ಪಾಡುವ
|| ದಿನವೇ || ೫ ||

11. ರಾಗ—ಸಹನೆ—ಆದಿತಾಳ.

ಕಲಿಯಾಮಿ ಶ್ರೀನಿವಾಸಂ, ಕಲಭಾಷ ಮಿಂದುಹಾಸಂ || ಪ || ಕಮನೀಯ
ಹೇಮಜೇಲಂ | ಕಮಲಾಲಯಾನುಕೂಲಂ | ಕಮಲಾಭಿರಾಮಮಾಲಂ || ೧ ||
ಸುಮಬಾಣ ಸುಂದರಾಂಗಂ | ಸುಮನಾರ್ಪಿತಾಂತರಂಗಂ | ನಮದಾರ್ತಿಸಂಗ
ಭಂಗಂ || ೨ || ಜಲಜಾಪ್ತ ಪತ್ರನೇತ್ರಂ | ಜಲದೋಪಮಾನಗಾತ್ರಂ ಜಲಜಾಪ್ತ
ಪುತ್ರ ಮಿತ್ರಂ || ೩ || ಕುಂದೋಪಮಾನರದನಂ | ಚಂದ್ರೋಪಮಾನವದನಂ |
ಬೃಂದಾರಕಾರಿ ದಮನಂ || ೪ || ಅಜವಂದ್ಯ ಚರಣಕಮಲಂ | ನಿಜಸೌಖ್ಯ
ಕರಣಕುಶಲಂ | ಭಜನೀಯ ವರದ ವಿಠಲಂ || ಕಲಿಯಾಮಿ ಶ್ರೀನಿವಾಸಂ ||

12. ರಾಗ—ಯಮನಕಲ್ಯಾಣ.

ಭಜತಿ ಭುಜಗಶಯನಂ | ಸದಾಹೃದಿ || ಸಜಲ ಜಲದಶಾರೀರ ಮಕುಂ
ಠಿತ | ಭುಜಗಶೈಲ ಶಿಖರಾಲಯಮನಿಶಂ || ಅನು || ಶೇಷ ಪವನ ಸಂವಾದವದೇನ
ವಿಶೇಷ ಕರುಣಾಯಾತ್ರಾಗತಮಿಶಂ || ೧ || ರಾಮ ಲಕ್ಷ್ಮಣಾರಾಧಿತ ಮಜ
ಭವ ಕಾಮಜನಕ ಮಕಳಂಕ ಚರಿತ್ರಂ || ೨ || ಪಾಂಡುತನಯ ಮಾಂಡವ್ಯಾ
ರಾಧಿತ | ಪುಂಡರೀಕ ದಿವ್ಯಾದ್ರಿವಿಹಾರಂ || ೩ || ಚಂಡಕಿರಣರಥ ಮಂಡನಾಂಗ
ಮಜ ಮಂಡಜಾತಾವರ ವಾಹನಗಮನಂ || ೪ || ಪರಮ ಪುರುಷಮಖಿಳಾಗ
ಮವೇದ್ಯಂ | ವರದವಿಠಲ ಮನುಜಂತಯದಾದ್ಯಂ || ೫ ||

13. ರಾಗ—ಕಾಂಬೋಧಿ—ಆದಿತಾಳ.

ಕಲೆಯೇಹಂ ಶ್ರೀ ಕನಕಾದ್ರೀಶಂ, ಜಲದೋಪಮಭಾಸಂ || ಪ || ಸುಲ
ಲಿತ ಕರಧೃತ | ಧರರಥಚರಣಂ || ಕಲಿಕಲುಹಾಪಹ, ಕಮನೀಯಚರಣಂ ||
ಮಸ್ತಕ ನಿಹಿತ ಮಹಾರ್ಹ ಕಿರೀಟಂ | ಕಸ್ತೂರೀ ತಿಲಕಿತ ದಿವ್ಯಲಲಾಟಂ || ನಿಸ್ತು
ಲಸುಮದಮಾಂಚಿತ ಜೂಟಂ ಕೌಸ್ತುಭ ಶೋಭಿತ ಮಣಿಸರಕೂಟಂ || ೧ ||
ಸುಮಶರಕೋಟಿ ಮನೋಹರನೇಷಂ | ಕಮಲಾಸಖಭಾ ಭರಣವಿಭೂಷಂ || ಸುಮ
ಹಿತಭಣಿತ ಸದೃಶಮಂಜುಭಾಷಂ | ವಿಮಲ ಹೃದಯ ಸೇವಕ ಪೋಷಂ || ೨ ||
ಶ್ರೀರಮಣೀಪರಿ ಶೋಭಿತ ಗಾತ್ರಂ | ವಾರಿಜ ಭವಕೃತ ವಿವಿಧಸ್ತೋತ್ರಂ || ಸಾರ
ಸದಳ ವಿಸ್ತಾರಸುನೇತ್ರಂ | ನಾರದಮುನಿಕೃತ ಪೂಜಾಪಾತ್ರಂ || ೩ || ಶರ
ದಿಂದು ಮಂಡಲ ಸುಂದರವದನಂ | ವರಕುಂದಕುಟ್ಟಲ ಸನ್ನಿಭರದನಂ || ಕರಸಂದ
ರ್ಶಿತ ಮೈಕುಂಠಸದನಂ | ತರುಣ ತರಣಿಘೃಣಿ ರುಚಿದಂತ ಹಸನಂ || ೪ ||
ತರುಣ ಶ್ರೀತುಳಸೀ ಶೋಭಿತಮಾಲಂ | ಸರಸಿಜಗರ್ಭ ರುಚಿರದಿವ್ಯಜೇಲಂ || ವರ
ವ್ಯಾಘ್ರಭೂಧರ ವಿಹರಣಶೀಲಂ | ವರದ ವಿಠಲ ಮಖಿಲಾಗಮಪಾಲಂ || ೫ ||

14. ರಾಗ—ಕಮಾಚು.

ಯಾಕೆ ಕಳವಳವೋ—ಮಾನಸನಿನ ಗ್ಯಾಕೋ ಕಳವಳವೋ || ಪ || ಶ್ರೀಕ
ಲತ್ರನು ಜಗದೇಕ ನಾಯಕ ನಿರ || ಲ್ಯಾಕೆ || ಅ || ಕೂಟ್ಟಿಯೊಳಿರನ್ನ ವಿಟ್ಟುಕಾ
ಪಾಡಿದ | ಸೃಷ್ಟೀಪಾಲಕ ಪರ ಮೇಷ್ಟ್ರ ಜನಕನಿರ || ೧ || ಬಾಲನಾಗಿರೆ ಮೊಲೆಪಾಲ
ನಿರ್ಮಿಸಿ ಪರಿ | ಪಾಲಿಸಿದವಸಿರಿಲೋಲನಲ್ಲವೆ || ೨ || ಲೋಪವಿಲ್ಲದೆ ಕಾಯ್ವ ಶ್ರೀ
ಪತಿ ಪುಲಿಗಿರಿ | ಭೂಪವರದ ವಿಠಲಾ ಪದ್ರಕ್ಷಕ ನಿರ || ಲ್ಯಾಕೆ ಕಳವಳವೋ
|| ೩ ||

15. ರಾಗ—ಆನಂದಭೈರವಿ.

ಭಾವಯೆ ಭವಭಾವಿತ ಚರಣಂ | ಭವಭಯಾಪಹರಣಂ || ಭಾವನೋ
ಚಿತಭಾಗ್ಯ ವಿತರಣ ಕೋವಿದಂನಿಜ ಭಾವದಂ ಹೃದಿ || ಅ || ವ್ಯಾಘ್ರಭೂಮಿಧ
ರಾಗ್ರವಿಹರಣ ಮಗ್ರಜನಶರಣ್ಯಂ | ಶೀಘ್ರಫಲದಮುದಗ್ರವೌರುಷ ವಿಗ್ರಹಂ
ಸುರಾಗ್ಯಗಣ್ಯಂ || ೧ || ಕುಂಡಲೀ ಫಣ ಮಂಡಲಾಶೃತ ಮಂಡಜಾತಗಮನಂ ||
ಪುಂಡರೀಕ ಸುಮ | ಮಂಡಿತ ಹಾರಮು ಖಂಡಿತ ಹಿಮಕರ ಮಂಡಲ ವದನಂ || ೨ ||

ರಾಮಮಿನಕುಲ ಸೋಮಮಾಶ್ರಿತ ಪ್ರೇಮಮಾಂಜಿಭೀಮಂ || ಶ್ಯಾಮಜಲ
ಧರ ಕೋಮಲಂ ಗುಣ ಧಾಮಮಾಸ ಪ್ರೇಮನಾಮಂ || ೩ || ನಂದನಂದನ
ಮಿಂದಿರಾ ಹೃದಳಿಂದ ಲೋಲ ಮಿಳಿಂದಂ || ಕುಂದರದನ ಮಮಂದ ಕರುಣಾನಂ
ದಿತಾ ಬಿಲಲೋಕವೃಂದಂ || ೪ || ಸಾರನಿಗಮವಿಹಾರ ಕುಶಲಮುದಾರ ವರದ
ವಿಠಲಂ | ಭೂರಮಾಕುಜಕೋರ ಕಾಂಚಿತ ಚಾರುಮುಕ್ತಾಹಾರ ಪಟಿಲಂ || ೫ ||

16. ರಾಗ—ಪಂತುವರಾಳಿ.

ಬಿಡಲಾರೇ ಬಿಡಲಾರೇ || ಪ || ಕಡಲೊಳು ಪವಡಿಸ ಮೃಡನುತನಾಮನ
|| ಅ || ಕಾಶಿಯೊಳಗೆ ವಿಶ್ವೇಶನು ಬೋಧಿಸ ದಾಶರಥಿಯವರ ಸಾಸಿರ ನಾಮವ
|| ೧ || ಗೌರವದಿಂದಲಿ ಗೌರಿಯುಜಪಿಸುವ | ಗೌರವೆನಿಸದುರಿತಾರಿಯನಾಮವ
|| ೨ || ಭಕ್ತರು ಸಕಲ ವಿರಕ್ತರು ನಿತ್ಯದಿ | ರಕ್ತಿಸಡುವ ಗುಣ ಯುಕ್ತನನಾಮವ
|| ೩ || ಇಷ್ಟದಿ ನೆನೆವರ ಕಷ್ಟವಳಿದುಮನ ದಿಷ್ಟಕೊಡುವಪರ ಮೇಷ್ಟ್ರಿಯನಾಮವ
|| ೪ || ಜರಣವ ನಂಬಿದ ಶರಣರ ಪೊರೆಯುವ | ವರದ ವಿಠಲಧೂರೆ ವರದನ
ನಾಮವ || ೫ ||

17. ರಾಗ—ಕಾಂಬೋಧಿ.

ಶ್ರೀನಿವಾಸ ನಿನ್ನ ಪಾದ-ದ್ಯಾನವಪಾಲಿಸಿಯನ್ನ - ಮಾನಸಾನಂದಿಸೋ ಶತ
ಭಾನುತೇಜನೆ || ಪ || ಸಾನುರಾಗದಿಂದನಿನ್ನ ಧ್ಯಾನಿಪಜನರ ಭವ | ಕಾನನಾದ
ಹನ ಜಿತ್ರ ಭಾನು ದನು ಟಾರಿ ಹರಿ || ಅನು || ಇಂದಿರಾ ರಮಣನಿನ್ನ ಸುಂದರ
ಜರಣಕೆ ನಾಂ | ವಂದನೆಮಾಡುವೆನಯ್ಯ ಇಂದುವದನಾ || ಇಂದುಧರ ನುತ
ಮುಚು ಕುಂದವರದನೆ ಗುಣಬಂಧುರಾ ಶ್ರೀ ಪುಲಿಗಿರಿ ಮಂದಿರ ಮಂದರ ಧರ
|| ೧ || ಇಷ್ಟದಿನ ನಿನ್ನ ಮನ ಮುಟ್ಟಿಭಜಿಸದೆ ಬಲು ದುಷ್ಟ ಮನುಜರಕ್ಕೂಡಿ
ಭ್ರಷ್ಟನಾದೆನು || ಇಷ್ಟಫಲದಾಯಕ ತ್ರಿವಿಷ್ಟಪಾಧಿಪಾನುಭವ್ಯ | ಅಷ್ಟಸಿದ್ಧಿಪ್ರದ
ನಿನ್ನ ಗಟ್ಟಿಯಾಗಿ ನಂಬಿದೆನು || ೨ || ಲೋಕಪತಿ ಪಿನಾಕಯನ್ನ ವೃಕನೆಂಬಭೀ
ಕರಾಸುರನು ಉರಿಹಸ್ತ ಬೇಡಲು | ಆ ಕಪಾಲಿಯಿತ್ತು ಅವಿವೇಕದಿಂದಲೋಡುತಿರೆ
ಲೋಕಮೋಹಿನಿಯ ರೂಪು ಸ್ವೀಕರಿಸಿ ಶಿವನಕಾಯ್ತು || ೩ || ಆಡಿಸೋ ನಿನ್ನವ
ರೊಳು, ಪಾಡಿಸೋ ನಿನ್ನಯ ಕೀರ್ತಿ, ನೋಡಿಸೋ ನಿನ್ನಯ ಮೂರ್ತಿ | ಬೇಡಿಸ
ದಿರು || ಆಡಿಸದೆ ಭವವೆಂಬ ಕಾಡಿನೋಳ್ಕುಟಾಕ್ಷದಿಂದ ನೋಡಿನಿನ್ನ ನಾಡಿನೊಳ
ಗಾಡಿಸೋ ಮುರಾರಿಹರಿ || ೪ || ವಾಸುಕಿಶಯನ ಪೀತವಸನ | ದಿವ್ಯಭೂಷಣ

ವಿಭೂಷಿತ ಲಲಿತಶುಭ ವೇಷವಿಪುಲ || ಭಾಸಮಾನ ವ್ಯಾಘ್ರಶೈಲಾ ವಾಸ ಶ್ರೀನಿ
ವಾಸ ಭಕ್ತಪೋಷಣ ದುರಿತಗಣ ಶೋಷಣ ಶ್ರೀವರದ ವಿಠಲ || ೫ ||

18. ರಾಗ—ಶಹನಾ.

ಕರುಣದಿ ಕಾಯೋಯನ್ನ—ಕಾರುಣ್ಯನಿಧಿ-ಕರುಣದಿ ಕಾಯೋಯನ್ನ || ಪ ||
ಜರಣ ಸೇವಕ ಭಯಹರಣ ಶ್ರೀಕೌಸ್ತುಭಾಭರಣ ಸೌಖ್ಯವಿತರಣ ನಿನ್ನಯ ಜರಣ
ಯುಗಳವ ಶರಣು ಹೊಕ್ಕೆನು || ಅ || ಕರ್ಮತಂತ್ರವನುಳಿದು-ಕಾಮಿಸಿ ಮನ
ನಿರ್ಮಲತ್ವವ ತೊರೆದು || ಹಮ್ಮಿನಿಂದಲೆ ಭಕ್ತಿಯುಮ್ಮಳಿಸದೆ ಬಲು ನಿರ್ಮಲ
ತ್ವವನಳಿದು ಕಾಮವು ಹೊಮ್ಮುತಿದೆ ಪರ ಬೊಮ್ಮ ಮೂರುತಿ || ೧ || ಸ್ನಾನ
ಮಾನವ ತೊರೆದು | ಸಂಧ್ಯಾಧ್ಯನು ಸ್ನಾನನೇಮವಮರೆದು || ಮಾನಸಪೂಜಾ ವಿಧಾ
ನವಸರಿಯದೆ ದೀನಜನಸುರ ಧೇನು ಭಕ್ತರ ಮಾನನಿಧಿಯಹ ಶ್ರೀನಿವಾಸನೆ || ೨ ||
ಶರಣಜನಾವಸನೆ | ಶಕ್ರಾದಿನಿ - ಜ್ಞದಕುಲಪಾಲಕನೆ || ಸರಸಿಜಸಂಭವ ಪುರಹರ
ಸನ್ನತ ಜರಿತ ದೂರಿತ ದುರಿತ ಸದ್ಗುಣ | ಭರಿತ ಪುಲಿಗಿರಿ ವರದ ವಿಠಲ || ೩ ||

19. ರಾಗ—ಬಿಲಹರಿ.

ನಾರಾಯಣ ರಕ್ಷಿಸೋ—ನಮ್ಮನು ಲಕ್ಷ್ಮೀ ನಾರಾಯಣ ರಕ್ಷಿಸೋ
|| ಪ || ಸಾರರಹಿತಭವ ಸಾರಾವಾರದಿಬಲು ಘೋರತಾಪವು ಮಾರಿತೋ ಭವ
ದೂರ ನಿತ್ಯೋದಾರ ಕರುಣದಿ || ಅ || ಶ್ರೀಶ ನಿನ್ನರ್ಚಿಸದೆ-ಶ್ರೇಯಸ್ಸುಖ-ದಾಶ
ಯನೇ ತೊರೆದೆ || ಕೋಶ ಕಳತ್ರ ನಿವೇಶ ತನುಜ ಮಾಯಾ | ಪಾಶದೊಳಗೆ ತಿಳ್ಕಿ
ಗಾಸಿಯಾದೆನುಜಗ ದೀಶ ನಿಖಿಲ ಸುರೇಶ ಕಮಲಫಲಾಶ ನಯನ | ದಿನೇಶ ಶತ
ಸಂಕಾಶ ವ್ಯಾಘ್ರಗಿರೀಶ ಭವಭಯ ಪಾಶ ಹರಪರಮೇಶ ವಂದಿತ || ನಾರಾಯಣ
|| ೧ || ದೇಹಾಭಿಮಾನದಲ್ಲಿ ತೀವಿದಭೂತ ದ್ರೋಹವನಾಚರಿಸುತಲಿ || ಸೋಹ
ಮೆಂಬುವ ಬಲು ಮೋಹದಿ ಸಿಲುಕಿದಾ ಸೋಹಮೆನ್ನದೆ ದೈವ | ದ್ರೋಹಿಯಾ
ದೆನು ವಿ | ದೇಹಜಾವರಿಗೂಹನೋಚಿತದೇಹ ವಿಜಿತವಿದೇಹ ಖಗವರವಾಹ ಶುಭ
ಪರಿ | ವಾಹ ನಿಖಿಲ ನಿರೀಹ ಲೋಕವಿ ಮೋಹನಾಚ್ಯುತ || ನಾರಾಯಣ || ೨ ||
ಗುರುಪಿರಿಯರ ಮರೆದು-ಗರ್ವದಿ ಧರ್ಮಾಜರಣೆಯ ನೆರೆತೊರೆದು || ದುರುಳರ
ಸಂಗದಿ ಜರಿದು ಸಜ್ಜನರನು | ಜರಿದು ದುರ್ಗತಿಗೆ ನಾ ಗುರಿಯಾದೆನು ಹರಿ ||
ಪರಮ ಪುರುಷ ಪರಮಪಾವನ | ಜರಣ ಸುಗುಣಾಭರಣದೀನೋ | ದ್ಧರಣ ಭವ
ಸಂಹರಣ ವಿಶ್ವಂಭರಣ ಪುಲಿಗಿರಿ ವರದ ವಿಠಲ || ನಾರಾಯಣ || ೩ ||

20. ರಾಗ—ಬಿಲಹರಿ.

ನಾರಾಯಣನಿನ್ನ ಪಾರಾಯಣಗೈವ ಧೀರತನವ ಪಾಲಿಸೋ || ಪ ||
 ಪಾರವಿಲ್ಲದಭವ ಪಾರಾವರದೊಳೊಂದು ತೀರಕೆನ್ನನು ಸೇರಿಸೋ || ಅ || ನಿನ್ನ
 ಕಿಂಕರಭಾವವನ್ನು ಮರೆತು ನಾನಾ ಜನ್ಮದಿತೊಳಲುತ ಪಿನ್ನನಾಗಿ | ನಿನ್ನದಯದಿ
 ನರಜನ್ಮದಿ ಜನಿಸಿದೆ | ವರ್ಣಶ್ರೇಷ್ಠರಕುಲದಿ ಬಹು ಪುಣ್ಯದಿ || ಇನ್ನು ಪುನರಪಿ
 ಜನ್ಮವಿಲ್ಲ ನಿನ್ನ ಕಿಂಕರನನ್ನು ಸೇರಿಸಿ | ಘನ್ನ ಮಹಿಮನೆ ನಿನ್ನ ಸೇವೆಯೊಳುನ್ನ
 ತದ ರತಿಯನ್ನು ಪಾಲಿಸಿ || ನಾರಾ || ೧ || ಅಷ್ಟಯೋನಿಗಳಲ್ಲಿ ಹುಟ್ಟಿಸಾಯುತ
 ಬಲು | ಕೆಟ್ಟಮರ್ಮವಮಾಡಿ ಕಷ್ಟಪಟ್ಟು || ಎಷ್ಟುನಿನಗೆ ಮೊರೆ ಯಿಟ್ಟು
 ಬೇಡಲು ಎಳ್ಳಿನಷ್ಟು ಕಾರುಣ್ಯವು ಪುಟ್ಟದೇನೋ || ಸೃಷ್ಟಿಗೈಯುವೇ ಪುಷ್ಟಿಗೈ
 ಯುವೆ | ಕಟ್ಟಕಡೆಯೊಳು ನಷ್ಟಪಡಿಸುವೆ | ಸೃಷ್ಟಿಯೊಳು ಜೊತೆಗಟ್ಟಿನೋಡುವ
 ದಿಟ್ಟರಾರೈ ವಿಷ್ಟಮೂರುತಿ || ೨ || ಧರೆಯರಾಜ್ಯವನೊಲ್ಲೆ ಸಿರಿಯಸಂಪದವೊಲ್ಲೆ
 ಸುರರು ಭೋಗಿಪ ಸುರಪುರವಾನೊಲ್ಲೆ || ಪರಮೇಷ್ಟಿ ಪುರದೊಳಗಿರಲಾ ನೊಲ್ಲೆ ನು
 ನಿನ್ನ | ಹೊರತಾದಕ್ಕೆವಲ್ಯ ಸ್ಥಿರವೊಲ್ಲೆ ನು || ನಿರುತ ನಿನ್ನಯ ಚರಿತೆಯಲಿ ಮನ
 ವಿರಲಿ, ನಾನಾತೆರದಿ ಭಕ್ತಿಯೊಳಿರಲಿ ಯನ್ನಯ ಕರಣವೃತ್ತಿಯು ಪರಮ ಪುಲಿಗಿರಿ
 ವರದ ವಿಠಲ || ೩ ||

21. ರಾಗ—ಕಮಾಚು.

ಮಾಮವ ಮೃಗರೇಪು ಗಿರಿರಮಣ - ಮಹಿತಗುಣಾಭರಣ || ಪ || ಕಾಮ
 ಕಲುಷಭವ ಭೀಮಜಲಧಿಗತ || ತಾಮಸಾತ್ಮಕಂ ದುರಿತಚರಿತಮಹಿ || ಮಾಮ
 || ಅ || ನಿಟಿಲನಯನ ಮಕುಟ ಲಸಿತ ವದನ ನೀರಾ - ಪೂರಾ ನೀಲಜಲದ ಮದ
 ಹೇಳನ ಸುಭಗಶರೀರ || ಕುಟಿಲದನುಜ ಕುಲತಿಖರಿಕುಲಿತ ಧರ ಕುಂದಕುಟ್ಟಲ
 ಸಮಾನ ಶುಭರದನ || ೧ || ವದನ ವಿಜಿತ ಶರದಮೃತಕಿರಣ ಸುಕುಮಾರಾಕಾರಾ
 ವತ್ಸಲಸಿತ ಶುಭಲಕ್ಷಣ ಲಕ್ಷ್ಮೀಧಾರಾ || ಸದಯಹೃದಯ ಪರಿ ತೋಷಿತ ನತ
 ಜನ ಸಾಮಗಾನರತ ಸತತಶುಭ ಚರಿತ || ಮಾಮ || ೨ || ಸಕಲದಿವಿಜ ನತ
 ಜರಣ ಕಮಲ ನಿರಪಾಯಾ-ಮೇಯ | ಸಂತತಾರ್ತಾದರಚಕ್ರ ವಿಬುಧಗೇಯ ||
 ಪ್ರಕಟಮಹಿಮ ಮಾಂಡವ್ಯ ಮನೋರಥ ಪಾರಿಜಾತ ದುರಿತಾರಿ ವರದನುತ
 ಮಾಮವ || ೩ ||

22. ರಾರಾ—ಯದುಕುಲಕಾಂಬೋಧಿ.

ಪಾದಸೇವೆಯ ಪಾಲಿಸೋ - ಪಂಕಜನಾಭ || ಪ || ಪಾದಸೇವೆಯ ತೋರೋ
ವೇದಗೋಚರವ್ಯಾಘ್ರ ಭೂಧರ ವಿಹರಣ ಶ್ರೀಧರ ಪುನಿನ್ನ || ಪಾದ || ಅ ||
ಶೇಷವಾಯುಗಳತಿ ದೋಷವರ್ಜಿಸಿ ತನು ಶೋಷಿಸಿ ತಪನವಿಶೇಷವಾಚರಿಸೆ || ದೋ
ಷರಹಿತ ಗುಣ ಭೂಷಾ ಶೇಷನಿಗೊಲಿದು | ಶೇಷಪರ್ವತತೀರೋ ಭೂಷಣವೆನಿಸಿದ
|| ಪಾದಸೇವೆಯ || ೧ || ಬಲಿಚಕ್ರವರ್ತಿಯು ಬಲವೈರಿಯನು ಬಲು | ಬಳಲಿಸಿ
ರಾಜ್ಯವ ಛಲದಿಂದಾಕ್ರಮಿಸೆ || ನಲಿದು ವಾಮನನಾಗಿ, ಬಲಿಯ ಪಾನವ ಬೇಡಿ
ನೊನ ಈರಡಿನಾಡಿ ಬಲಿಯಮೆಟ್ಟಿದ ಧಿಟ್ಟ || ಪಾದಸೇವೆಯ || ೨ ||
ಪಲಕಾಲ ಶಾಪದಿ ಶಿಲೆಯಾಗಿದ್ದ ಗೌತಮ ಕುಲಸತಿಗೊಲಿದು ನಿರ್ಮಲತಪೋವ
ನಕೆ || ಸುಳಿದು ಆ ಲಲನೆಯ | ಕಲುಷವಖಂಡಿಸಿ | ಲಲನಾರೂಪವನಿತ್ತು ಸಲಹಿದ
ಪಾವನ || ಪಾದಸೇವೆಯ || ೩ || ತರಣಿ ತನಯನೆಚ್ಚ ಗರಳ ಶರವು ಬೇಗ ನರನು
ತ್ತಮಾಂಗಕ್ಕೆ ಗುರಿಯಾಗಿ ಬರಲು || ಚರಣದಂಗುಟದಿಂದ | ಧರಣೀತಳವನೂರಿ |
ನರನ ಶಿರವಕಾಯ್ದು ನರನಾರಾಯಣ ನಿನ್ನ || ಪಾದ || ೪ || ಪುಲಿನಾಮದಸುರನು
ಛಲದಿಮಾಂಡವ್ಯನ - ಗಳವಸಿದಿದು ಪಾಠಗೊಳಿಸೆ ವೇಗದಲಿ || ಪುಲಿಗೆ ಮೋಕ್ಷವ
ನಿತ್ತು ಪುಲಿಗಿರಿಯಲಿ ಮುನಿ ಕುಲಜ ಮಾಂಡವ್ಯಗೆ ಒಲಿದ ವರದ ವಿಠಲ || ನಾರಾ
ಯಣ || ೫ ||

23. ರಾಗಾ—ಯಮುನಾಕಲ್ಯಾಣಿ.

ಶ್ರೀನಿವಾಸನ ಸೇವೆ ಗೈಯುವ ಜಾಣರೆಲ್ಲರು ಬನ್ನಿರೈ || ಧ್ಯಾನಲಭ್ಯನ
ಕಾಣಲಿಚ್ಛಿಪ ಮಾನಿಸರ ಕರತನ್ನಿರೈ || ಪ || ಪರಮಪದದೊಳಗಿರದೆ ವೆಂಕಟ |
ಗಿರಿಯೊಳಿದನು ಪೂರ್ವದಿ | ಭರದಿವಿಪ್ರಗೆ ವರವನಿತ್ತೀ | ಗಿರಿಗೆ ಬಂದನು
ಪ್ರೇಮದಿ || ೧ || ದೂರವಲ್ಲವಿಚಾರಿಸಲು ಪುಣಾರಿಭೂಧರಮಿಲ್ಲಿಗೆ | ಚಾರುಮೂ
ರ್ತಿಯ ಚರಣಸೇವೆಗೆ ಸಾರುವೆವು. ನಾವಲ್ಲಿಗೆ || ೨ || ಚರಣಸೇವಕರನ್ನು ಮರೆ
ಯದೆ ಪೂರೆಯುವನು ಮೋದದಿ || ಪರಮಪುಲಿಗಿರಿವಾಸವೆಂಕಟ ವರದ ವಿಠಲನೆ
ಲೋಕದಿ || ೩ ||

24. ರಾಗಾ—ಕಾಂಬೋಧಿ—ದೇಶೀಯ.

ಕನಸಿನಲಿಕಂಡೆನಾ-ಶ್ರೀನಿವಾಸನಾ||ಧ್ಯಾನಗೈವಮುನಿ ಮಾನಸದಲ್ಲಿ ನಿಧಾ
ನಿಸಿ ನೋಡಲು ಕಾಣದಾತನ || ಕನಸಿನ || ಪ || ಶರದಾಭಗಾತ್ರನ - ಶಂಪಾಭೋ

ಜ್ವಲಕರಪೀತವಸ್ತ್ರನ | ಸಾರಸಾಕ್ಷನ | ಶರದಿಂದುವಕ್ತ್ರನ || ಸಿರಿಯನುರದಿತಾ
ನಿರಿಸಿಕರಗಳಿಂ | ದರಚಕ್ರಗಳನು ಧರಿಸಿಪಾರ್ತನ || ೧ || ಕಾಮನಂ ಪೆತ್ತನ,
ಕಾಕುಸ್ಥನಿಗೆ - ಕಾಮಿತವಿತ್ತನ || ಕೌಸ್ತುಭಮಣಿ-ದಾಮವಂ ಪೊತ್ತನ || ಹೇಮ
ಸೂತ್ರಮಣಿ ದಾಮಭೂಷಣ | ಸ್ತೋಮದಿವ್ಯಗುಣರಾಮಣೀಯನ || ಕನಸಿನಲಿ||
ಸುರವೃಂದಾನಂದದಿ-ಸ್ತುತಿಸುತ್ತ ಬರುತಿರೆ ತೂರ್ಯಾರವದಿ | ಸಿತಭತ್ತಾದ್ಯುರುತರ
ರಾಜಚಿಹ್ನದಿ || ಗರುಡನೇರಿ ನಿಜ, ಶರಣರ ಪೊರೆಯುವ ವರದಪುಲಿಗಿರಿ ವರದವಿಠ
ಲನ || ಕನಸಿನಲಿ || ೩ ||

25. ರಾಗಾ—ಮಧ್ಯಮಾವತಿ.

ಶೇಷಾದ್ರಿಯನು ನೋಡಿರೋ - ಸೇವಕಪರಿ - ತೋಷಾದ್ರಿಯಿದು ಕಾಣಿ
ರೋ || ಪ || ಶೇಷಾದ್ರಿಯನು ನೋಡಿ - ದೋಷಾದ್ರಿಹುಡಿಮಾಡಿ | ಶೇಷಾದ್ರೀ
ಶನ ಪರಿ ತೋಷದಿಂ ಪಾಡಿ || ಶೇಷಾ || ಅನು || ಚಿನ್ನದ ಗಿರಿಯಂದದಿ | ರಂಜಿ
ಸುವದು-ಬಣ್ಣದೊಳತಿದೂರದಿ||ಸಣ್ಣದಾದರು ಗಿರಿ ರನ್ನವಪೋಲುವ-ದರ್ಣವಶಯ
ನನ ಕಣ್ಣಿಲಿ ಕಾಣಿಪ || ಶೇಷಾದ್ರಿ || ೧ || ಬಗೆ ಬಗೆ ವೃಕ್ಷಗಳು-ಬನಗಳು-ಬಗೆ
ಬಗೆ ಪಕ್ಷಿಗಳು|| ಬಗೆ ಬಗೆಮೃಗಗಳು ಸೊಗಸಿನೊಳಿರೆಬಹು | ಬಗೆ ಬಗೆ ಧಾತುಗ
ಳಿಗೆ ನೆಲೆಯಾಗಿಪ || ೨ || ಯುಗಗಳ ಸಂಖ್ಯೆಯೊಳು - ನಾಮಗಳು - ಯು
ಗಳ ದ್ವಯಮೆನಲು | ಯುಗಮೊದಲೊಳಗೆ ಪನ್ನಗಗಿರಿಯೆನೆ ತ್ರೇತಾ | ಯುಗ
ದಲ್ಲಿ ಹೇಮದ ನಗವೆಂಬ ಪೆಸರಿನ || ಶೇಷಾದ್ರಿ || ೩ || ದ್ವಾಪರಯುಗದೊಳಗೆ -
ವೆಂಕಟನಾಮ-ವೀರವರ್ತಕ್ಕೊದಗೆ || ಶ್ರೀಪುಲಿಗಿರಿಯೆಂಬ ರೂಪವೀಯುಗದೊಳು|
ಶ್ರೀಪತಿಯಿತ್ತನಿರೂಪದೊಳೊಪ್ಪುವ || ಶೇಷಾದ್ರಿ || ೪ || ದೂರದಿ ಶೋಭಿಸುವ
ದುರ್ಜನರಿಗೆ-ದೂರನಮಂದಿರವ || ಚಾರುವಿಮಾನ ಪ್ರಾಕಾರವ ತೋರಿಪ | ವಾರಿ
ಜಾಸನಪಿತ ವರದವಿಠಲ ನಿಹ || ಶೇಷಾದ್ರಿ || ೫ ||

26. ರಾಗಾ.

ಕಣ್ಣಾರೆ ಕಂಡೆನವ್ಯಯನ - ಕೃತ-ಪುಣ್ಯರ ಮಾನಸ - ಗಣ್ಯಚಿನ್ಮಯನ
|| ಪ || ನೀಲಮೇಘಶ್ಯಾಮಳನ, ಮಣಿ, ಜಾಲರಂಜಿತ ವನಮಾಲಿಕಾಗಳನ || ಫಾ
ಲದಿ ತಿಲಕವೊಪ್ಪಿಹನ - ಹೇಮ-ಚೇಲದಿ ಮಿಂಚನು ಸೋಲಿಸುತಿಹನ || ಕಣ್ಣಾರೆ ||
ಪಂಕಜ ಪತ್ರಲೋಚನನ - ನಿಜ - ಕಿಂಕರಹೃದಯಾ ತಂಕಮೋಚನನ || ಶಂಖ
ರಥಾಂಗಾಂಚಿತನ | ಮಕರಾಂಕಜನನೀಕುಚಕುಂಕುಮಾಂಕಿತನ || ೨ || ಬೃಂದಾ

ರಕ ಪರಿವೃತನ-ಶ್ರೀತ-ಮಂದಾರನ ಗುಣವೃಂದ ಪೂರಿತನ || ಇಂದಿರಾಪ್ತದಯ
ಮಂದಿರನ-ಮುನಿವೃಂದಜಕೋರಾನಂದಚಂದಿರನ || ೩ || ಮಕರಕುಂಡಲ ಮಂಡಿತನ
ಮಣಿಮಕುಟಾದಿ ಭೂಷಣನಿಕರ ಭೂಷಿತನ || ಪ್ರಕಟಿತನಿಜಮಾಯಕನ - ಸೇವ
ಕರಿಗೆ ನಿತ್ಯದಿ ಸುಖದಾಯಕನ || ಕಣ್ಣಾರೆ || ೪ || ಕರುಣದಖನಿಯೆನಿಸುವನ -
ನಿಜ - ಚರಣವೆ ಶರಣೆಂದು ಕರದಿತ್ತೋರುವನ | ಧರಣೀ ನೀಳಿಯರಿಹ ಕೆಲನ-ಪುಲಿ
ಗಿರಿಯೊಳು ನೆಲಸಿಹ ವರದ ವಿಠಲನ || ೫ ||

27. ರಾಗಾ—ದ್ವಿಜಾವಂತಿ.

ವಂದೇಹಂ ವ್ಯಾಘ್ರಾದ್ರಿ-ನಿವಾಸಂ | ವೆಂಕಟೇಶಂ ನಿರ್ಮಲವಿಧುಹಾಸಂ
|| ಪ || ವೃಂದಾರಕಗಣ ವಂದಿತ ಪದ ಮರವಿಂದನಯನ ಮಾನಂದ ವಿಲಾಸಂ
|| ಅ || ಶ್ರೀ ವೇದಪುಷ್ಕರಣೀ ತಟ ಶ್ರೀಕರೋದ್ಯಾನವಿಹಾರಂ | ಪಾವನವೃದ್ಧಿ
ವಿಮಾನಾಂತರ ಪದ್ಮಾಸನ ಕೃತ ನಿಜಪರಿಚಾರಂ || ವಂದೇಹಂ || ೧ || ಸಕಲ
ಲೋಕಸಂರಕ್ಷಣ ಶೀಲನ | ಸಂಪದ ಮಾತ್ರಿತ ಸುರಭೂಜಂ || ಅಕುಟಿಲ ಭಕ್ತಿ
ಮಾಂಡವ್ಯಮುನೀಂದ್ರ ಆಕಲಿತ ನಿಜ ಸಂಸ್ತುತಿಭಾಜಂ || ೨ || ಸಾರಸಭವಸಂ
ಕ್ರಂದನ ಮುಖತ್ರಿದಶಾಧಿಪಜನಪರಿವಾರಂ || ವಾರಿಜನಿಲಯಾ ವಾಸಮಕುಂತಿ
ವರದ ವಿಠಲ ಮುಕ್ತಿಸುಗುಣಮುದಾರಂ || ೩ || 111309

28. ರಾಗಾ—ಧನಾಸರಿ.

ಎಂತುನುತಿಪೆ ನಾನು-ಈ ಜಗ | ದಂತರ್ಯಾಮಿಯನು || ಪ || ಅಂತರಹಿತ
ನನು | ಚಿಂತಿಸಿ ಪದನಖ | ದಂತರ ಪರಿಯವು | ಸಂತತ ವಾಙ್ಮನ || ಅ || ಸಾಸಿರ
ಮುಖದವನ - ಅವಯವ - ಸಾಸಿರವುಳ್ಳವನ || ಸಾಸಿರ ಪೆಸರವನ - ರೂಪಿ
ಸಾಸಿರವಾಗಿಹನ || ವಾಸಲಳಿಯದಂತೀ ಸಚರಾಚರ | ವಾಸಿಯಾದ ಶ್ರೀ ವಾಸು
ದೇವನನು || ೧ || ಜಗವನು ನಿರ್ಮಿಸುವ - ಬೊಮ್ಮನು-ಮಗನೆಂದೆನಿಸಿರುವ |
ಬಗೆಯುವದೀಜಗವ - ಜಠರದಿ - ನುಸುಳಿಸಿಕೊಂಡಿರುವ || ಮಗುಳಿದ ನಳಿಯುವ|
ನಗಜಾಪರಮೊಮ್ಮ ಗನೆಂಬುವರೀ | ಯಗಣಿತ್ಯಮಹಿಮನ || ೨ || ನಿಗಮವ ಪೆತ್ತ
ವನ - ಬೊಮ್ಮಗೆ - ನಿಗಮವನಿತ್ತವನ | ನಿಗಮೋದ್ಧಾರಕನ - ನಿತ್ಯದಿ - ನಿಗಮ
ಗೋಚರನ || ಬಗೆಬಗೆಯೋಗಿಗಳ ಧ್ಯಾನಕೆನುಗಳಿದ ಶ್ರೀಪದ | ಯುಗಳಾಂಬು
ಜನನು || ೩ || ಮಾಯಾಧೀಶ್ವರನ - ದೇವನಿ - ಕಾಯಾರಾಧಿತನ | ಕಾಯಜ
ಸುಂದರನಾ - ಜೀವನಿ - ಕಾಯಕೆ ಮಂದಿರನಾ || ಮಾಯಕಾರನಿವ | ನಾಯವ

ನರಿಯದೆ - ದಾಯಗೆಟ್ಟರನ್ಯಾಯದಿಮುನಿಗಳು || ೪ || ಪರಮಪದದೊಳಿಹನಾ -
ಪುನರಪಿ - ತರಣಿಯೊಳಿರುತಿಹನ | ಶರನಿಧಿ ಮಂದಿರನಾ-ಶ್ರೀಪುಲಿಗಿರಿಯೊಳು ನಿಂದಿ
ಹನ || ನಿರುತವು ತನ್ನಯ ಜರಣವನಂಬಿದ | ಶರಣರ ಪೊರೆಯುವ - ವರದ ವಿಠ
ನನಾ || ೫ ||

29. ರಾಗಾ—ಪಂತುವರಾಳ—ಅಟ್ಟತಾಳ.

ಬಂದೆ ಗೋವಿಂದ ನಿನ್ನ ಸನ್ನಿಧಿಗೆ - ಮುದ - ದಿಂದ ಕಾಣಿಕೆಯನು ತಂದೆ
ನಿನ್ನಡಿಗೆ || ಪ || ನಾರಾಯಣನೆಂಬ | ಜೋರ ದುಷ್ಟತಗಳ | ಹಾರಿಸಿಕೊಂ
ಬುವ ಶೂರನೆಂದು || ದೂರಕೇಳುತ ಬಹು ಭಾರಿಪಾಪಂಗಳ | ಸೇರಿಸಿತಂದೆ ಮು
ರಾರಿ ವಿಚಾರಿಸಿ || ೧ || ಇಲ್ಲದ ವಸ್ತುವಿಗಲ್ಲವೆ ಲೋಕದೊಳೆಲ್ಲರ ಮಾನಸರುಲ್ಲಾ
ಸವೂ || ಪುಲ್ಲನಾಭನೆ ನಿನ್ನೊಳೆಲ್ಲದೋಷಗಳೆಂದು ನಿಲ್ಲದೆ ದುರಿತಗಳೆಲ್ಲ ಸೇರಿಸಿ
ಕೊಂಡು || ೨ || ಪರಮಪುರುಷನಿನ್ನ | ಜರಣದ ಸೇವೆಗೆ | ಬರಿಕೈಯೊಳಿಂದಿಗು
ಬರಲಾಗದೆಂದು || ಪರಿಪೂರ್ಣನಿನ್ನೊಳಗಿರದ ವಸ್ತುಗಳನ್ನು | ಪರಿಕಿಸಿ ತಂದೆನ್ನೆ
ವರದವಿಠಲಹರಿ || ೩ ||

30. ರಾಗಾ—ಕೇತಾರಗಾಳ.

ಶ್ರೀನಿವಾಸ ಸುಗುಣೈಕನಿಧಿ | ಶ್ರೀಮಾನಸ ಹಂಸ ದಯಾಜಲಧಿ || ಪ ||
ತೋಯಸನ್ನಿಭಕಾಯ - ಮನೋಜನಿಕಾಯಮಾಪಮಧುರಾಲಾಪ || ತೋಯಜಾ
ಕ್ಷೆ ಪೃಥುಳಾಯತಪಕ್ಷೆ ನಿ | ಧಾಯಹೃದಿ ಧ್ಯಾಯಾಮಿ ಹರೆ || ೧ || ವಿಗ್ರಹ
ಮವಿಳಶುಭಗ್ರಹಣಂ ಮದಸುಗ್ರಹಾರ್ಥಮದಿ ತಿಷ್ಠವಿಭೋ || ಉಗ್ರಮುಖವಿಬು
ಧಾಗ್ರ್ಯಪೂಜಿತ ಸಮಗ್ರಸಮರ್ಥಾಂ ಸ್ವೀಕುರುಭೋ || ೨ || ಪಾದಾಘರ್ಷಾಜವ
ನಾದ್ಯಮವಿಳ ಜಗ - ದಾದ್ಯಕಲ್ಪಿತಂ ಭವದರ್ಥಂ || ಹೃದ್ಯಸುರಭಿಸಂಪದ್ಯುತ
ಮುತ್ತಮ | ಸದ್ಯಂಬುನಿಮೇಜ್ಯಸುಖೋಷ್ಣ ಮಿದಂ || ೩ || ನಿಸ್ತುಲಕಾಂಚನ |
ವಸ್ತ್ರಮಲಂಕುರು | ಕಸ್ತೂರೀತಿಲಕಂ ಸುಮುಖೋ || ಕೌಸ್ತುಭರತ್ನ ಮಜಸ್ತು
ತಮಂಡನ | ಮಸ್ತುತನೌಗುಣ ಭೂಷಣ ತೇ || ೪ || ಕುಂದಬಕುಳಕುರು ವಿಂದ
ಮಹೋತ್ಪಲ | ಮಂದಾರಕಾ ಮಾಲ್ಯಾಕಲಿತಂ || ಗದ ಬಂಧುರ ಸುಗಂಧಿ ತುಳಸಿ
ಕಾಬ್ಬಿಂದಮಲಂ ಕುರುಸನ್ನಿಹಿತಂ || ೫ || ಗಂಧರ್ವಾಮರ ವಂದಿತ ಮಲಯಾ
ಗಂಧಲೇಪನ ಮಾಕಲಯಾ || ಗಂಧವಾಹನುತ ಗಂಧಿವತೀಗುಣ ಬಂಧುರ, ದೂಪಂ
ಜಿಘ್ರಹರೇ || ೬ || ತಾಪತ್ರಯ ಪರಿತಾಪನಿವಾರಣಂ - ತಾಪಸಮಾನಸದೀಪ

ಹರೇ || ಸೋಪಚಾರ ಘೃತದೀಪಮತೀಂದ್ರಿಯ | ರೂಪಾಲೋಕಯ ಶ್ರೀನೃಹರೇ
 || ೭ || ಮಂತ್ರರೂಪಸನ್ಮುತ್ರವಿದಾಂವರ ಮಂತ್ರತುತ್ರ ಯಂತ್ಯಣಮೂರ್ತೇ |
 ಮಂತ್ರ ಪೂತಮುಖ ಯಾತ್ರಾಧಾರ ಸುಮಂತ್ರವುಷ್ಪಂ ಸ್ತೀಕುರು ಹೇ || ೮ ||
 ಭತ್ತಮಿದಂ ಭುವನತ್ರಯನಾಥ ವಿ | ಚಿತ್ರದಂತ ಚಾಮರಯುಗಳಂ || ಶ್ರೋತ್ರ
 ಮಿತ್ರ ತೋರ್ಮೃತ್ರಿಕಮಾಕಲಯಾತ್ರಭೋಗಾ ಮಧಿರಾಜಕಳಂ || ೯ || ಮಧುಪ
 ಕಾರ್ಹಣ ಮಧುರೀಕೃತ ಮಧುಮಧುರಿಸು ಪಾಯಸಮತಿಹೃದ್ಯಂ ಅಧಿಕ
 ಪಯೋಘೃತ ದಧಿಸೂಪಾಸ್ಥಿತ ಮಧುನಾಸ್ತೀಕುರು ನೈವೇದ್ಯಂ || ೧೦ ||
 ಬಿಂಬಾಧರ ಮಿಧು ಬಿಂಬವದನ ಶಿಶಿರಾಂಬು ಸಿಬಾಮಲ ಘನಸಾರಂ || ತಾಂಬೂಲಂ
 ಜಗದಂಬಾಕರ ಕಲಿತಂ ಬಹುಮನ್ವಸಕವೂರಂ || ೧೧ || ತಾರಾಧಪಕುಮುದಾರಿ
 ನಿಭಾಲಂಕಾರ ನಿಭೃತ ಪರಿವಾರ ವಿಭೋ | ನೀರಾಜನಮತಿತಾರಾಯಿತ ಕವೂರಾ
 ತೀಕಮಂಗೀ ಕುರುಭೋ || ೧೨ || ಕುಕ್ಷಿಭುವನ ಸಂರಕ್ಷಿತ ಸೇವಕ ಪಕ್ಷಪ್ರದ
 ಕ್ಷಿಣಮನುವಾರಂ || ಪಕ್ಷಿಗಮನಸಿಜ ವಕ್ಷೋಧೃತ ಶುಭಲಕ್ಷ್ಯಕರೋಮ ನಮ
 ಸ್ಕಾರಂ || ೧೩ || ಸಾಗರತನಯಾ ಯಾಗವಿಹಿತ ಭೂ | ಭಾಗಧೇಯ ನೀಳಾ
 ಸಹಿತಂ || ಭೋಗೀಶಯನ ಮನುರಾಗಪರಿಷ್ಕೃತಮಾಗಮಗೋಚರ ಕುರುಲಸಿತಂ
 || ೧೪ || ಆರಾಧನಮಪಜಾಯತಮುಪಚಾರಮಿಷೇಣ ಮಯಾ ಜರಿತಂ || ನಾರಾ
 ಯಣ ಚರಣಾರಾಧನಮಿತಿ ಕಾರುಣ್ಯೇನ ಕ್ಷಮಸ್ತೇದಂ || ೧೫ || ಚರಣಾಗತ
 ಜನಭರಣಾಲಂಕೃತ ಹುಣಾರ್ಯದ್ರಿನಿಕೇತನ ತೇ || ಚರಣಾರಾಧನ ಕರಣಾಂಚಿತ
 ಮಿತಿ ವರನವಿತಲ ಗೀತಂ ತನುತೇ || ೧೬ ||

31. ರಾಗಾ—ಭೂರಿಕಲ್ಯಾಣಂ.

ಶ್ರೀನಿವಾಸ ಮುನಿಮಾನಸಹಂಸ ಮಹಾನುಭಾವ ದೇವ || ಪ || ಗಾನಲೋಲ
 ಶರಣಾನು ಕೂಲ ಖಗ ಯಾನ ವಾಸುದೇವ || ಅ || ಸೃಷ್ಟಿಕರ್ತ ಸಂತುಷ್ಟಹೃದಯ
 ಪರಮೇಷ್ಠಿ ಜನ್ಮಮಾಲಾ | ಅಷ್ಟಭೂತಿವರಕಷ್ಟಹರಣ ವಿಬುಧೇಷ್ಟ ದಿವ್ಯಲೀಲಾ ||
 ದೇವ ದೇವ ಭೂದೇವ ವಂದ್ಯವಸುದೇವ ಜಲಧಿಸೋಮ || ದೇವವೈರಿ ವನದಾವ
 ಸುಂದರೀ ಭಾವಜನಿತ ಕಾಮ || ೧ || ರಾಮರಾಮ ಕರುಣಾ ಮಹೋದಧಿ ಶ್ರೀ
 ಮನೋಭಿರಾಮ || ರಾಮಣೀಯ ಸುಗುಣ ಧಾಮ | ಪುಣ್ಯತಮ ನಾಮ ಪೂರ್ಣ
 ಕಾಮ || ೨ || ಕಿಂಕರ ಜನಗತ ಸಂಕಟಹರ ಧೃತ | ಶಂಖಜಕ್ರ ಪದ್ಮ || ಪಂಕಜ
 ಲೋಚನ ಪಂಕವಿಮೋಚನ | ಪಂಕಜಹಿತಸದ್ಮಾ || ೩ || ದಿವ್ಯರೂಪಸುರಸೇವ್ಯ
 ಚರಣಮುನಿ | ಭಾವ್ಯಮಾನಜಲಿತ | ಅವ್ಯಯಾತ್ಮಜಹು ಭವ್ಯಸುಗುಣಮಾಂಡವ್ಯ

ಪುಣ್ಯಭರಿತ || ೫ || ಪಾಹಿಮಾಮನಘದೇಹಿ ಭಕ್ತಿಮಪಿಮೇ ಹಿತೋಸಿ ನಿತ್ಯಂ ||
ಕಾಹಿಮೇಗತಿಮೋಹಿತಸ್ಯ ತಾಂಬೂಹಿ ದೇವ ಸತ್ಯಂ || ೬ || ಚರಣಯುಗಳ
ಮಿಹ ಶರಣಮೇಹಿ ಭವ ತರಣಿಧಿಷಣಯಾಹಂ | ಕರುಣಯಾವ ಶ್ರೀ ವರದ ವಿಠಲ
ಸುಖಕರಣ ವಿಗತಮೋಹಂ || ೭ ||

32. ರಾಗಾ—ಹುಸೇನಿ—ಆದಿತಾಳ.

ಶ್ರೀನಿವಾಸ - ಶ್ರೀಮನೋಲ್ಲಾಸ - ಶ್ರೀನಿವಾಸ || ಪ || ಶ್ರೀನಿವಾಸ ಶುಭ
ಮಾಮವಗಾನಲೋಲಿತ ಸನ್ಮಾನಿತಲೀಲಾ || ಅ || ದೀಪಿತಭವದಾವ-ದೇವದೇವ |
ದೇವದೇವವಸುದೇವತನಯ ಭೂದೇವ | ನಿವಹಸಂಭಾವಿತಭಾವ || ೧ || ರಾವ |
ರಾಮರಘುವಂಶಲಲಾಮ | ರಾಮ | ರಾಮ | ರಮ್ಯ ಗುಣಧಾಮ ಮುನಿಜನ
ಪ್ರೇಮ ದನುಜ ಸಂಗ್ರಾಮಭೀಮ || ೨ || ಕಂಜನಾಭಕಾಲಾಂಬುಧಾಭ -
(ಕಂಜನಾಭ) ಕಂಜನಾಭ ರಿಪು ಭಂಜನಾತ್ಮ ವರ ಕಂಜ ಚಕ್ರವಿಧುಮಂ
ಜುಳ ವಕ್ತ್ರ || ೩ || ಸುಂದರಾಂಗ ಸುಕೃತಾಂತರಂಗ (ಸುಂದರಾಂಗ) ಸುರ
ಸುಂದರೀ ನಿಜಯ | ನಂದಗೋಕುಲಾನಂದ ಮುಕುಂದ || ೪ || ಭವ್ಯರೂಪ
ಭಕ್ತಾಲಯದೀಪ | (ಭವ್ಯ) ಭವ್ಯರೂಪಧೃತ ದಿವ್ಯಚಾಪಸುರ ಭಾವ್ಯಮಹಿಮ
ಮಾಂಡವ್ಯ ಸುಸೇವ್ಯ || ೫ || ವ್ಯಾಘ್ರಶೈಲಾವಾಸಸುಶೀಲಾ || (ವ್ಯಾಘ್ರ) ಶೈಲ
ಶಿಖರಾಗ್ರಲೋಲ-ದೇವಾಗ್ರಗಣ್ಯ ಭಕ್ತಗ್ರ್ಯಶರಣ್ಯ || ೬ || ದುರಿತದೂರಾ -
ದುಃಖಾಭ್ರಸಮಾರಾ -. (ದುರಿತ) ದುರಿತದೂರ ಫಣಿಗಿರಿವಿಹಾರ ಶ್ರೀ ವರದ
ವಿಠಲಾ || ೭ ||

33. ರಾಗಾ—ಪಂತುವರಾಳಿ—ರೂಪಕ.

ಈತನೀತನೇ ರಮಾನಿವಾಸನು - ಕೇಳಿ ಜನರು || ಈತನೀಗಭಿದ್ವಿಲಾಸನು
|| ಪ || ಈತನೀಗ ಸರ್ವಭೂತ | ಜಾತಜೇತನರ್ಗೆ ಸೌಖ್ಯ | ದಾತವೇದಶಾಸ್ತ್ರ
ವಿಖ್ಯಾತ ಲೋಕೈಕನಾಥ || ಅ || ಬ್ರಹ್ಮರೂಪನಿಂದ ಜಗವ | ನಿರ್ಮಿಸುತ್ತಾನೆ
ಸರ್ವ | ಕರ್ಮಫಲಗಳನ್ನೆ ಕೊಟ್ಟು | ಶರ್ಮಪಡಿಸುವ || ಜರ್ಮವಸ್ತ್ರವುಟ್ಟು
ರೌದ್ರ | ಕರ್ಮಿಯಾಗಿ ಕಡೆಗೆ ಕಾಲ | ಧರ್ಮವನ್ನು ತೋರಿ ಜಲದೊಳೊಮ್ಮೆ
ಮಲಗಿ ತೇಲುತ್ತಿರುವ || ೧ || ರಮೆಯನಾಳ್ವ ಭಾಗ್ಯವಂತ - ಕ್ಷಮೆಯನಾಳ್ವರಾಜ್ಯ
ಕರ್ತ | ಕಮಲಭವನ ಪಡೆದ ಹಿರಿಯ ನಮರರೊಡೆಯ || ಸುಮಶರನಪೆತ್ತ ಚೆಲುವ
ನಮಲಗಂಗೆ ಯಿತ್ತು ನಲಿವ | ನಮರವೈರಿಗಳನು ಕೊಲುವ | ಕಮಲನಾಭ ವಾಸು

ದೇವ || ೨ || ಉರಗಶಯನ ಗರುಡಗಮನ | ಪರಮಪದವ ನುಳಿದುಶೇಷ ಗಿರಿಯೊ
ಳಿದುಬಂದವ್ಯಾಘ್ರ | ಗಿರಿಯ ಶಿಖರಕೆ || ಭರದಿನಿತ್ಯಮುಕ್ತರೊಡನೆ | ಕರದಿ ಶಂಖ
ಜಕ್ರಪಿಡಿದು ಕರುಣದಿಂದ ಜರಣ ಸೇವಕರನು ಪೊರೆವ ವರದ ವಿಠಲ || ೩ ||

34. ರಾಗಾ—ಸಾಮಾ—ಅಟ್ಟತಾಳ.

ಸುರಾಸುರಾರ್ಚಿತ ಸುರೋಜಲೋಚನ ಸರಾಗದಿಂದೆನ್ನ ನೀಕ್ಷಿಸೈ || ಪರಾ
ಪರೇಶನೆ ಪರಾತ್ಪರನೆ ನೀ ಪರಾಕುಮಾಡದೆ ಪಾಲಿಸೈ || ಪ || ವಿರಾಜಮಾನ
ಸುವೀರಾಜವಾಹನ | ವಿರಾಟ್ಟುರುಷ ವಿಶ್ವಂಭರ || ಕರಾರವಿಂದದಿ ಕರಾದಿಗಳ
ಪಿಡಿ ದರಾತಿಮರ್ದನ ಧುರಂಧರ || ೧ || ಧರಾಧರಣಿಪಟು ಧರಾಧರಾಧಿಪ ಧುರಾ
ವಹನ ದುರ್ಧರ್ಷಣ || ಧರಾಮರರಬಹು ಪರಾಭವನ ಬಲು ಸರಾಗದಲಿ ನಿರ್ವಾ
ಪಣ || ೨ || ಜರಾಮರಣಗಳ ನಿರಾಕರಿಸಿ ವಸುಂಧರಾ ಭರಣ ಗುಣಭೂಷಣ ||
ಸುರಾರಿ ಮರ್ದನ ಶರಾಸನಾಂಜಿತ ಕರಾನಿಹಿತ ಮಣಿಕಂಕಣ || ೩ || ಶಿರೀಷ
ಕುಸುಮದ ಸರೀಸುಕೋಮಲ ಶರೀರ ನಿನ್ನದು ಈ ಪರಿ || ಸಿರಿಯು ದರದೊಳೇ
ಶಿರಿಯ ಧರಸಿಹ ಪರಿಯದೆಂತುಟೋ ಕೇಳ್ ಹರಿ || ೪ || ಪಯೋಧಿತನಯಾ
ವಯೋ ಸುರೂಪನೆ ಧಯಾನಿಧಿಯೇ ಧರ್ಮಾತ್ಮನೆ || ದಯಾರಸದಿ ಹೃತ್ಪಯೋಜ
ಮಧ್ಯದಿ ನಿಯಾಮಿಸುವ ನಿರ್ಮಾಯನೆ || ೫ || ವರೇಣ್ಯಸಜ್ಜನ ಶರಣ್ಯ ಪುಲಿಗಿರಿ
ಯರಣ್ಯಮಧ್ಯ ವಿರಾಜಿತ | ಹಿರಣ್ಮಯಾಂಬರ ಹಿರಣ್ಯಕಾಂತಕ ಹಿರಣ್ಯ ಗರ್ಭಸು
ಪೂಜಿತ || ೬ || ವ್ಯಾಘ್ರನೆಂಬುವತ್ಯುಗ್ರದೈತ್ಯನಂ ನಿಗ್ರಹಗೈದ ಮಹಾತ್ಮನೆ |
ಶೀಘ್ರದಿಭಕ್ತಾನುಗ್ರಹಮಾಳ್ವ ಸುರಾಗ್ರಗಣ್ಯ ಪುಣ್ಯಾತ್ಮನೆ || ೭ || ಸುರರು ನರರು
ನಿನ್ನರಿಮೆಯನರಿಯದೆ ನಿರುತವು ಸನ್ನತಿಗೈವರೆ || ಪರಮಪುರುಷ ಸುಖಕರನೀನೆ
ನ್ನುತ ಪರಪುನಿನ್ನನೆ ಪೊಗಳ್ವರೆ || ೮ || ಮೂಜಗಮಾಡುವ ಪೂಜೆಯಿಂದ ನೀ ನೀ
ಜಗದಲ್ಲಿ ಒಲಿದಿರ್ಪೆಯ || ಮೂಜಗ ಪೂಜೆಪ ವ್ಯಾಜದಿಂದ ನಿಜ ಪೂಜೆಯ ನೀ
ಕೈಗೊಂಬೆಯ || ೯ || ನಿಜಪದದೊಳುನೀ ನಜಭವಮುಖಸುರವ್ರಜಗೋಚರನಾ
ಗಿಲ್ಲವೈ || ಸುಜನರ ಪೊರೆಯುವ ನಿಜಮತಿಯಿಂದಲಿ ತ್ರಿಜಗಕ್ಕೆ ಗೋಚರನಾ
ಗಿಹೈ || ೧೦ || ನಿತ್ಯತ್ಯಪ್ತನೀನತ್ಯುತ್ತಮ ನಿಜ ಭೃತ್ಯನಮರ್ತ್ಯನು ಮೋದದಿ |
ನಿತ್ಯದಿ ನಿನ್ನತ್ಯುತ್ತಮಪದದೊಳು ಭಕ್ತಿಯ ಪಾಲಿಸು ನೇಮದಿ || ೧೧ || ಧರಣಿ
ಯೊಳುರುತರ ಮೆರೆಯುವ ಫಣಿಭೂ ಧರದೊಳು ನಿರುತವು ಭಕ್ತರ | ಕರುಣದಿ ಪೊರೆ
ಯುವ ಧೂರೆ ಸಿವಲ್ಲಭ ವರದ ವಿಠಲ ಕರುಣಾಕರ || ೧೨ ||

35. ರಾಗಾ—ಕಾಪಿ.

ಕರುಣದಿ ಕಾಯೊ - ಕರುಣದಿ ಕಾಯೊ | ಕಮಲವಯನ ಯನ್ನ || ಪ ||
 ಪರಮವುರುಷಹರೆ ಸರಸಿಜನಾಭನೆ || ಅ || ನೀನೇ ತಂದೆಯು ಎಂದು ಜ್ಞಾನದಿಂದಲಿ
 ಬಂದು | ಧ್ಯಾನಿಸುವೆನು ಈಗ || ೧ || ತಾಯಿ ನೀನೇಯೆಂದು ಬಾಯಿಗೆ ಬಂದಂತೆ
 ಜೀಯ ನಿನ್ನನು ನೆನೆವೆ || ೨ || ಜಗದೊಳಗೆಲ್ಲ ನೀನೇ ಸುಗುಣ ಶೀಲನು ಎಂದು
 ಮುಗಿಲು ಮುಟ್ಟುತ್ತಲಿದೆ || ೩ || ಸಂಗತಶ್ರಮವನ್ನು ಭಂಗವಗೈವ ಭುಜಂಗ
 ಗಿರಿಯ ವಾಸ || ೪ || ಲೀಲೆಯಿಂದಲಿ ಪ್ಯಾಘ್ರ ಶೈಲದಲ್ಲಿರುವ ಶ್ರೀ | ಲೋಲ
 ವರದ ವಿಠಲ || ೫ ||

36. ರಾಗಾ—ಕಾಪಿ.

ನೀನೇ ಗತಿ ಯೆನಗೆ ನೀರಜನೇತ್ರ ನಿನ್ನ ಪಾದಂಗಳ ನಂಬಿದೆ ಕೊನೆಗೆ || ಪ ||
 ಶ್ರುತಿಪಿತೃಧರ್ಮವಿಶ್ರುತನಾನಲ್ಲ || ಸತತವು ಜ್ಞಾನಿಯ ಜೊತೆಸೇರಲಿಲ್ಲ || ೧ ||
 ಭಕ್ತಿಪಥದಿ ಮನವರ್ತಿಸಲಿಲ್ಲ | ಯುಕ್ತಿಯಿಂ ವಿಷಯ ವಿರಕ್ತನಾನಲ್ಲ || ೨ ||
 ಗುರುಕುಲವಾಸದ ಗುರುತೆನಗಿಲ್ಲ - ಪರಮಭಾಗವತರ ಪರಿಚಯವಿಲ್ಲ || ೩ ||
 ಮಂತ್ರಾರ್ಥದಜೋಧೆ ಮನದೊಳಗಿಲ್ಲ - ತಂತ್ರದೊಳಗೆ ಜಾಣ್ಮೆ ಯನಗಿಂತಿಲ್ಲ
 || ೪ || ಸಜ್ಜನಸಹವಾಸ ದುಬ್ಬುಗವಿಲ್ಲ - ದುರ್ಜನರಸಂಗತಿ ವರ್ಜಿಸಲಿಲ್ಲ || ೫ ||
 ಪರಿಕಥೆಮಾಡುವ ಪ್ರಜ್ಞೆನನಗಿಲ್ಲ - ದುರುಳ ಕಾಮುಕಸಂಗಕಿರಿದಾಗಿಲ್ಲ || ೬ ||
 ಪರಿಪರಿಕಷ್ಟವ ಪರಿಹರಿಸುವನೆ - ಪರಮಶ್ರೀ ಪುಲಿಗಿರಿ ವರದ ವಿಠಲನೆ || ೭ ||

37. ರಾಗ—ಜಾವಡಿ.

ಯನಗೆನಾನೇ ಸರಿ - ನಿನಗನೀನೆ ಹರಿ, ಎಣೆಗಾಣೆ ನೀರ್ವರ್ಗೇ, ವನಜನ
 ಯನ || ಪ || ಧರೆಯನಾಳುವ ಸಿರಿಯರಸನೀನು | ಈ ಧರೆಯೊಳುನಿರ್ಭಾಗ್ಯರೆರೆಯ
 ನಾನು || ೧ || ಪರಮೇಷ್ಠಿಯನ್ನು ಪಡೆದ ಪರಮನೀನು | ಬಲುದುರಿತಂಗಳಪ್ಪಿದ
 ದುರುಳನು ನಾನು || ೨ || ಪುಣ್ಯವಂತರ ಹೃದಯ ಗಣ್ಯನೀನು | ಕೃತಪುಣ್ಯ
 ಪೀನರಿಗಗ್ರಗಣ್ಯನಾನು || ೩ || ಪತಿತಪಾವನ ನೀನು ಪತಿತ ನಾನು | ಸದ್ಗತಿ
 ದಾತ ನೀನು ನಿರ್ಗತಿಕನಾನು || ೪ || ವರವ್ಯಾಘ್ರಗಿರಿಯ ವರದ ವಿಠಲನೀನು |
 ನಿಜ ಶರಣರ ಚರಣ ಧೂಳೀಪಟಲನಾನು || ೫ ||

38. ರಾಗಾ—ಭೈರವಿ—ರೂಪಕ.

ಯಾಕೆ ಕಷ್ಟಪಡುವೆ ನೀನು-ಲೋಕನಾಯಕ ಸಾಕು ನಿನ್ನಮಾಯಾ |
ಜೋಕೆಯಿಂದ ಸಲಹು ನಮ್ಮ || ಪ || ಸಿರಿಯೆ ಪಟ್ಟದರಸಿ ನಿನಗೆ | ಕಿರಿಯಮಡದಿ
ಧರಣಿಯಾಗೆ | ಪಿರಿಯಮಗನು ಸರ್ವ ಜನರೊಳಿರುತ ಕಾಮಿಸುವನು ಜಗವ ||
ಯಾಕೆ || ೧ || ಮಗನು ಜಗವ ನಿರ್ಮಿಸುವನು | ಮಗುಲೆಯವಗೈವ ಮೊಮ್ಮ
ಗನು, ನಿನ್ನದಾಸಿಯಾ-ಜಗವ ಮೋಹಿಸುತ್ತಿರುವಳೆ || ೨ || ನೀರೊಳಿರುತ ಮೋರೆ
ಮುಚ್ಚಿ, ಕೋರೆ ಮಸೆದು ಕಂಬದಿಂದ | ಹಾರಿಯಳಿದು ಧಾರಣಿಯ | ಧೀರ
ನೃಪರನೆಲ್ಲಕೊಂದು || ಯಾಕೆ || ೩ || ಊರುಬಿಟ್ಟು ಸಾರಿ ವನವ | ಜಾರನಾಗಿ
ಭಂಗಪಡಿಸಿ || ನಾರಿಯರನು ದಾರತೇಜಿಯೇರಿಮೆರೆದು ಬಾರಿ ಬಾರಿ || ಯಾಕೆ || ೪ ||
ಪರಮಪದವನಗಲಿ ಚಂಡ | ಕಿರಣರಥವನುಳಿದು ಸ್ನೇಹ | ಶರಧಿಯನ್ನು ಬಿಟ್ಟು
ವ್ಯಾಘ್ರ | ಗಿರಿಯೊಳಿರುವ ವರದ ವಿಠಲ || ಯಾಕೆ || ೫ ||

39. ರಾಗಾ—ಪಂತುವರಾಳಿ—ಆದಿತಾಳ.

ಮಟ್ಟದೊಲಿತು-ನಿನ್ನ ಗುಟ್ಟು ಹಾರಿತು || ಪ || ಸಿಟ್ಟುಗೊಳ್ಳಬೇಡವೆನ್ನ
ದೃಷ್ಟಿಯಿಂದ ನೋಡಿ ಕಂಡೆ | ಅಷ್ಟಸಿದ್ಧಿಗಳಿದ್ದರೂ ನೊಂದಿಷ್ಟು ಕೊರತೆ ಕೃಷ್ಣ
ನೆಂಬ || ಅನು || ಹೇಯಗುಣವಿಲ್ಲ ಮುನಿ - ಗೇಯನಿನ್ನೊಳೆಂಬಜನರ | ಬಾಯ
ಮುಚ್ಚಿ ಸುವೆನೆಂದತ್ಯಾಯಸಪಡುವನೆಂಬ || ಮಟ್ಟು || ೧ || ಸತ್ಯಕಾಮನಹುದು
ನೀನು-ಸತ್ಯಸಂಕಲ್ಪನು ನಿನಗೆ || ಮಿಥ್ಯಾವಚನವಿಲ್ಲವೆಂಬೊಂದಿ ದತ್ಯಧಿಕ-ಕೊರತೆ
ಯೆಂಬ || ಮಟ್ಟು || ೨ || ಜ್ಞಾನವಂತನೆಂದು ಬಹುಮಾನವಂತನಾದರೂ || ಅ ||
ಜ್ಞಾನಶೂನ್ಯನೆಂಬ ದೊಡ್ಡ | ಹಾನಿಯೊಂದಿರುವದೆಂಬ || ೩ || ಎಲ್ಲ ವಸ್ತುಗಳುಂಟು
ನಿನಗೆ | ಫುಲ್ಲನಾಭ ನಿನ್ನ ಬಳಿಯೋ | ಳಿಲ್ಲವೆಂಬ ಶಬ್ದ ಮಾತ್ರವಿಲ್ಲವೆಂಬ ಮಾತು
ಬಂದಿತು || ೪ || ಪಾಪವೆಂಬ ಕತ್ತಲೆಗೆ | ದೀಪನಾಗಿದ್ದರು ಜನರ | ಪಾಪಗಳ
ನಪಹರಿಸ | ದೀಪನಾ ಬಿಡದು ಎಂಬ || ಮಟ್ಟು || ೫ || ಜ್ಯೋತಿಗಳಿಗೆಲ್ಲ ಪರಂ
ಜ್ಯೋತಿಯಾಗಿರುವ ನಿನಗೆ ಆ | ಜ್ಯೋತಿಗಳೆತ್ತಿ ದಾರತೀ ಪ್ರೀತಿಯೆಂದು ಜನರು
ಪೇಳ್ವ || ಮಟ್ಟು || ೬ || ಹಾನಿವೃದ್ಧಿ ಶೋಕಮೋಹ | ಜ್ಞಾನ ನಿನ್ನೊಳ್ಳಿಲ್ಲವೆಂಬ ||
ಹೀನವಾಕ್ಯವ ಪೇಳ್ವರೆಲ್ಲ ಮಾನನಿಧಿಗಳೆಂತೆಂಬ || ಮಟ್ಟು || ೭ || ನಿತ್ಯತೃಪ್ತನಾ
ದರೂ ನಿಜ-ಭೃತ್ಯರನ್ನು ಪಾಲಿಸುವ || ನಿತ ಕರ್ಮದಲ್ಲಿ ಕೃತಕೃತ್ಯನು ನೀನಲ್ಲ

ವೆಂಬ || ೮ || ಕಷ್ಟಪಡಬೇಡವೆನ್ನೊ-ಳೆಷ್ಟು ದುರ್ಗುಣಂಗಳಿಹ | ವಷ್ಟನು ಮೊಪ್ಪಿಸಿ
ನಿನ | ಗಿಷ್ಟನಾಗಬೇಕೆಂಬ || ಮಟ್ಟು || ೯ || ಕ್ಷೀರದಧಿನವನೀತ-ಜೋರನಾಗಿರಲಿ
ಗೋಪೀ|ಜಾರನಾಗಿರಲಿ ಸಂಸಾರವೈರಿಯು ನೀನೆಂಬ|| ಮಟ್ಟು || ೧೦ || ಕೊರತೆ
ಯೆಂಬಾಚನರಿಗೆಲ್ಲ-ವರವನಿತ್ತು ಮೊರೆವೆನೆಂಬ || ಸ್ಥಿರವಾಗಿ ಶ್ರೀ ವ್ಯಾಘ್ರ, ಗಿರಿ
ಯೊಳಿರುವ ವರದವಿಠಲನೆಂಬ|| ಮಟ್ಟು || ೧೧ ||

40. ರಾಗಾ—ಹಂಸೆ.

ಶ್ರೀನಿವಾಸಪಾಹಿಮಾಂ — ಶ್ರಿಯಮಯನ್ಮನೋರವಾಂ || ಪ || ದೀನಶೋಲ
ಕಾವನ — ಧೀರಮುನಿವಿಭಾವನ || ೧ || ಪೂರ್ಣಜಂದ್ರಾನನ — ಪುಣ್ಯವೃಕ್ಷಕಾ
ನನ || ೨ || ಸೇವಕಾನಂದನ-ದೇವಕೀನಂದನ || ೩ || ಶಂಖ ಚಕ್ರ ರಂಜನ —
ಕಿಂಕರಾರ್ತಿಭಂಜನ || ೪ || ಮಾರಕೋಟಿ ಸುಂದರ — ಶ್ರೀ ರಮಾಮನೋಹರ ||
ದೂರಿತಾಘ ಸಂಕುಲ — ದುಷ್ಟಕುಲಾಸಲ || ೬ || ಪುಂಡರೀಕ ಲೋಚನ — ಜಂಡ
ಪಾಪಮೋಚನ || ೭ || ಭವಭಯೋತ್ತಾರಣ — ಭವ್ಯಸುಗುಣ ಪೂರಣ || ೮ ||
ವ್ಯಾಘ್ರಾದ್ರಿನಾಯಕ-ವ್ಯಕ್ತಸೌಖ್ಯದಾಯಕ || ೯ || ತವಪದಾಂಬೋರುಹಂ |
ಭವತು ಹೃತ್ಸುಖಾವಹಂ || ೧೦ || ವರದ ವಿಠಲ ಶ್ರೀಧರ-ಶರಣಜನ ದಯಾ
ಕರ || ೧೧ ||

41. ಕೇತಾರಗೌಳ—ಜಂಪಿತಾಳ.

ಶ್ರೀ ವ್ಯಾಘ್ರಗಿರಿವಾಸ-ಶ್ರೀ ಶ್ರೀನಿವಾಸ || ದಿವ್ಯಸೂರಿಸಮಾಜ ಸೇವ್ಯ
ಪಾದಾಬ್ಜ || ಪ || ಕಮಲಸಂಭವ ಜನಕ-ಕಮಲಾಪ್ತಕುಲತಿಲಕ | ಕಮಲ
ಸನ್ನಿಭಚರಣ | ಕಲುಷಗಣಹರಣ || ಕಮನೀಯಗುಣಹಾರ — ಕಲ್ಯಾಣಗುಣ
ಪೂರ || ಕಮಲಾಮನೋಹರ ಕಲಿತಶೃಂಗಾರ || ೧ || ಲೋಕಮೋಹನರೂಪ |
ಲೋಕರಕ್ಷಣ ಚಾಪ | ಶೋಕಮೋಹವಿದೂರ ಸುಕೃತಿಪರಿವಾರ || ನಾಕನಿಳಯ
ಸಮಾಜ — ನಮಿತಪಾದಾಂಭೋಜ | ಪಾಕರಿಪು (?) ಮಣಿನಿಲ ಪದ್ಮಾನುಕೂಲ
|| ೨ || ಮಾಂಡವ್ಯಮುನಿಸೇವ್ಯ | ಮಾನಸಾಂಬುಜಭವ್ಯ — | ಪಾಂಡುಸುತ ಪರಿ
ಪಾಲ | ಪಾವನ ಸುಶೀಲ || ಭಾಂಡಜಾರ್ತಿಜ್ಞೇದ | ಭಾಗವತ ಸನ್ಮೋದ |
ಗಾಂಡೀವಿಸುಶ್ಯಾಲ — ಗಾನರಸಲೋಲ || ೩ || ತವಚರಣಪಂಕಜಂ — ತೃಪ್ತಜನ
ಸುರಕುಜಂ | ಭವಜಲಧಿಕಾರಣಂ ಭವತುಮಮಶರಣಂ || ತವನಾಮಕೀರ್ತನಂ |

ತಾಪಪರಿವೋಚನಂ || ಶ್ರವಣಯೋರ್ದೇಹಿಮಮು-ಶಮಿತಾಪಮಹಿಮಾ || ೪ ||
 ಸಕಲಲೋಕಶರಣ್ಯ | ಸರ್ವದೇವವರೇಣ್ಯ | ನಿಖಿಲಭೂತವಾಸ-ನಿರ್ಮಲಸು
 ವೇಷ || ಅಕಲಂಕಚರಿತ-ನಿತ್ಯಾನಂದಗುಣಭರಿತ || ಶಿಖರಿಷವಿಹರಣಕುಶಲ- ಶ್ರೀವ
 ರದವಿಠಲ || ೫ ||

42. ರಾಗ—ಪೂರ್ವಿ—ಆದಿ.

ಶ್ರೀವಾಸ ಶ್ರೀವಾಸ || ಪ || ಭಜಿಸಿದೆ ನಿನ್ನನು, ತ್ಯಜಿಸಿದಿರೆನ್ನನು | ಭಜ
 ತಾಮರತರು | ಕುಜನವಿದೂರ || ಅ || ತಂದೆತಾಯಿನಿಜ ಬಂಧುಸಹೋದರ |
 ನಂದನಾಪ್ತನೀ ನೆಂದುನಂಬಿದೆ || ಶ್ರೀವಾಸ || ೧ || ನಿನ್ನ ಮರೆತುಬಹು ಜನ್ಮ
 ಜನ್ಮದೊಳು | ಖಿನ್ನನಾಗಿ ನಿಜ ವನ್ನೆಕಾಣದೆ || ಶ್ರೀವಾಸ || ೨ || ಕರುಣದಿಂದ
 ನಿಜ ಚರಣಸೇವಕರ | ಪೊರೆವ ವ್ಯಾಘ್ರಗಿರಿ ವರದವಿಠಲ || ಶ್ರೀವಾಸ || ೩ ||

43, ರಾಗಾ—ವರಾಳ.

ತವದಾಸೋಹಂ ತವದಾಸೋಹಂ ! ತವದಾಸೋಹಂ | ದಾಶರಥೆ || ಪ ||
 ದಶರಥವುತ್ರಾ - ಪಶುಪತಿಮಿತ್ರ-ಶಶಿರವಿನೇತ್ರಾ-ದಾಶರಥೆ || ಪ || ವಿಧೃತಕೋ
 ದಂಡ - ವಿಪುಲದೋರ್ಧಂಡ | ಕದನಪ್ರಚಂಡ-ದಾಶರಥೆ || ೨ || ತಾಟಕಾಹನನ-
 ತಾಡಿತ ಕುಜನ | ಹಾಟಕವಸನಾ-ದಾಶರಥೆ || ೩ || ಮನಸಿಜವೇಷ | ಮಂಜುಳ
 ಭಾಷ | ಮನುಜವಿಶೇಷ-ದಾಶರಥೆ || ೪ || ಶರದಾಭಗಾತ್ರ-ಶರನಿಧಿಯಾತ್ರಾ |
 ಕರಧೃತಗೋತ್ರ-ದಾಶರಥೆ || ೫ || ರಾವಣಹರಣ-ಸಾವನಚರಣ-ಶ್ರೀವಧೂರ
 ಮಣ-ದಾಶರಥೆ || ೬ || ರಕ್ಷಿತಲೋಕ | ರಚಿತಸುಶ್ಲೋಕ|ಶಿಕ್ಷಿತಕಾಕ | ದಾಶರಥೆ
 || ೭ || ವ್ಯಾಘ್ರಾಗ್ರಗಮನ - ವ್ಯಾಘ್ರಾರಿಗಮನ | ವ್ಯಾಘ್ರಾದ್ರಿಸದನ-ದಾಶರಥೆ
 || ೮ || ಪರಿಹೃತಕುಟಿಲ-ಸರಸಿಜನಿಟಿಲ | ವರದಾರ್ಯವಿಠಲ-ದಾಶರಥೆ || ೯ ||

44. ರಾಗಾ-ಶಂಕರಾಭರಣ.

ಪಾಲಿಸೋಯನ್ನ ಪರಾತ್ಪರಾ-ಹರಿ ||ಪ|| ಪಾಲಿಸೊ ಬುಧಹಿತ, ಘಾಲನಯ
 ನನುತ | ಲೀಲಾನಟನಘಣಿ ಶೈಲನಿಲಯ-ಹರಿ ||ಅ|| ಜಲಜಭವನ ನಿಜಕುಕ್ಷಿಯೊ
 ಳಿದ್ದ-ಸುಲಲಿತವೇದಾಪಹಾರಿಯ || ಕಂಡು || ಜಲಚರರೂಪಿನಿಂದಾ ಖಳನಸಂಹರ
 ಗೈದು, ಜಲಜಸಂಭವನಿಗೆ ಒಲಿದ ಮತ್ಸ್ಯಾವತಾರ ||೧|| ಅಂದುದೂರ್ವಾಸನಕಾ

ಪದಿ—ಜಗವು-ಇಂದಿರೆ ಕರುಣಾವಿಹೀನದಿ || ಬಲು || ನೊಂದು ಕಂಗಡುತಲಿರೆ,
 ಸಿಂಧುಮಥನಗೈದು | ಇಂದಿರೆಯನುತಂದ ಮಂದರಧರಕೂರ್ಮ || ೨ || ದುರುಳ
 ಹಿರಣ್ಯಾಕ್ಷ ನೆಂಬುವ-ದೈತ್ಯ-ಧರಣಿಯನಪಹಾರಗೈಯ್ಯಲು || ಬೇಗ || ಪರಮೇಷ್ಟಿ
 ಗೊಲಿದು ಸೂಕರನ ರೂಪವತಾಳಿ | ಧರಣೀಜೋರನ ಕೊಂದ ಸರಸೀರುಹಾಂಬಕ
 || ೩ || ಸರಸಿಜಜನ ವರದರ್ಪದಿ | ಜಗವ ನುರುಹಿ-ತರಳನಭಾದೆಗೈಸಿದ || ಬಲು ||
 ದುರುಳ ಹಿರಣ್ಯಕನುರವನಖದಿಂದ ಸೀಳಿ || ಕರುಳಮಾಲೆಯನಿಟ್ಟು ಧುರಧೀರನರ
 ಹರಿ || ೪ || ಬಳಿಯ ಮೂರಡಿ ಭೂಮಿದಾನವ-ಬೇಡಿ-ಅಳಿದು ಈರಡಿಮಾಡಿ
 ಲೋಕವ || ಮತ್ತೆ || ಉಳಿದೊಂದು ಪಾದದಿ ಬಲಿಯ ತಲೆಯನು ಮೆಟ್ಟಿ, ನಲಿದು
 ಗಂಗೆಯಪೆತ್ತ | ಜಲುವ ವಾಮನರೂಪ || ೫ || ಜಕ್ರಾಂಶನಾದ ಕಾರ್ತೀವೀರ್ಯನ-
 ಭುಜ ಜಕ್ರದೊಡನೆ ದುಷ್ಟಭೂಪರ || ಅತಿ || ಅಕ್ರಮವನು ಕಂಡು ಏಕ್ರಮಾಸ್ವಿತ
 ನೃಪ, ಜಕ್ರವ ಮುರಿದ ಮುನಿಜಕ್ರರಕ್ಷಕರಾಮ || ೬ || ಕ್ರೂರರಾವಣ ಕುಂಭ
 ಕರ್ಣರ—ಬಲು-ಘೋರತನಕೆ ತ್ರಿದಿವೇಶರ || ದೊಡ್ಡ || ದೂರಕೇಳುತ ಮನುಜಾ
 ಕಾರವ ಧರಿಸಿ ದೈತ್ಯ || ವೀರರ ಮಡುಹಿದ | ಶ್ರೀರಾಮ ಮಾರುತಿ || ೭ || ಬಲಭ
 ದ್ರನೆಂಬುವ ನಾಮದಿ-ಧುರದಿ-ಹಲ ನೇಗಿಲುಗಳನು ಹಸ್ತದಿ || ಪಿಡಿದು || ಬಲವಂತ
 ರಾದ ದೈತ್ಯ ಕುಲವತರಿದು ದಿವಿಜ, ಕುಲವ ಸಂರಕ್ಷಿಸಿದ ಜಲಧರ ನಿಭಜೇಲ || ೮ ||
 ದುಷ್ಟಕ್ಷತ್ರಿಯರ ಭಾರ ತಾಳದೆ—ಧರಣೀ-ಸೃಷ್ಟೀಶನಲ್ಲಿ ದೂರಿದೆ || ಬಲು ಭ್ರಷ್ಟ
 ಕೌರವ ಯುಧಿಷ್ಟಿರರಿಗೆ ವೈರ ಪುಟ್ಟಿಸಿ ಭೂಭಾರ ಮಟ್ಟುಮಾಡಿದಕೃಷ್ಣ || ೯ || ಕಲಿ
 ಯಿಂದ ಕಿಡೆ ನಿಜಧರ್ಮವು—ಬಹು—ಖಳರಿಂದ ವ್ಯಾಪಿಸೆ ಲೋಕವು || ಆಗ-ಲಲಿತತೇ
 ಜಿಯನೇರಿ ಕಲುಷಾತ್ಮಕರಕೊಂದು | ವಿಲಸಿತ ಧರ್ಮವನ್ನು ಸಲಹಿದ ಕಲ್ಕಿರೂಪ
 || ೧೦ || ಗಿರಿಜಾವಿವಾಹದಿ ತ್ವಷ್ಟ್ರನ-ಶಾಪ-ಶರಧಿಯೀಂಟಿದ ಮುನಿಗೈದಲು || ಬೇಗ-
 ವರವ್ಯಾಘ್ರಗಿರೀಶನೆ ಶರಣೆಂದಮುನಿಪಗೆ ವರವಿತ್ತು ಸಲಹಿದ ವರದವಿಠಲಹರಿ || ೧೧ ||

45. ರಾಗ-ಆನಂದ ಭೈರವಿ.

ಶ್ರೀನಿವಾಸಸಾಹಿಮಾಂಸದಾ-ಶ್ರಿತಜನಾಮೋದ-ಮೌನಿಜನಚಾತಕಾಂಬೋ
 ದ || ೧ || ಸಾನುರಾಗ ಯುಗಮುನಿ-ಮಾನಿತಾವರಾರವಿಂದ | ಭಾನುಕೋಟಿತೇಜ
 ಸಾಮಗಾನಲೋಲ ಶ್ರೀಮುಕುಂದ || ೨ || ವಾರಿಜಾಸನಾರ್ಚಿತಪ್ರಭೋ-ವಂದಾರುಜನ
 ಪಾರಿಜಾತ ಧೃತಕೌಸ್ತುಭ | ಶಾರದೇಂದೀವರನೇತ್ರ, ಶ್ಯಾಮಳ ನೀರದಗಾತ್ರ || ಸಾರ

ಸನ್ಮಣಿ ಕೇಯೂರಹಾರ-ಭೂಷಾಸುಪವಿತ್ರ || ೨ || ಸರ್ವಲೋಕಪಾಲಕೇಶ್ವರ-ಸೇನ
ತಸುಪರ್ವಗಣಸದ್ಗುಣಾಕರ || ಶರ್ವಸುರಪತಿಮುಖ್ಯ-ಸರ್ವದೇವವರವರ್ಯ ಗರ್ವಿತ
ದೈತ್ಯಾಂಧಃಸೂರ್ಯ-ಪರ್ವತಾಧಿರಾಜಧೈರ್ಯ || ೩ || ಸೃಷ್ಟಿರಕ್ಷಣಾಂತಕಾರಕ-ಸರ್ವಾ
ತ್ಮಕ-ಶಿಷ್ಯದೇವ ದ್ವಿಜರಕ್ಷಕ | ಅಷ್ಟಸಿದ್ಧಿಪ್ರದಾ ಸರ್ವೋತ್ಕೃಷ್ಟಕಷ್ಟನಿವಾರಣ |
ಅಷ್ಟಮೂರ್ತಿ ಪ್ರಿಯಸರ್ವಾಭೀಷ್ಟದ ಗೋಪಾಲಕೃಷ್ಣ || ೪ || ಶ್ರೀಕರಶೃಂಗಾರ
ಶೇಖರ—ಶ್ರೀಕರಗೃಹ-ಶ್ರೀಕರ ಧಾರಿತ ಮಂದರ || ಪಾಕವೈರಿಮಣಿನೀಲ, ಪಾವನ
ಸುಗುಣಶೀಲ || ಶೋಕಮೋಹಸುವಿವೇಕ ನಿತ್ಯೋದಾರ ಶೂರ || ೫ || ಮಾರಜನಕ
ಮಂಗಳಾಕರ | ಮಾರಶತಕೋಟಿ ಸುಂದರ || ಸಾರವಸ್ತುಜಯಪರಿ ಪೂರವ್ಯಾಘ್ರಾದ್ರಿ
ವಿಹಾರ | ಧೀರವರದವಿಠಲ, ಸುರಾಸುರಾರ್ಚಿತಾಂಘ್ರಿಕಮಲ || ೬ ||

46. ರಾಗ-ಪಂತ್ಯವರಾಳಿ-ಆಟತಾಳ.

ಪನುಂಟು ನಿನ್ನೊಳಗೆ-ನಾ ಬೇಡಲು-ಪನುಕೊಡುವೆ ಯನಗೆ || ಪ || ಶ್ರೀನಿವಾ
ಸನೇಬಲು ದೀನನೊಳವಲಕ್ಕೆಯೇನೆಂದು ಬೇಡಿದೆ ಮಾನವನೋಡದೆ || ೭ || ತಿರುಕ
ನಾಗಿತಂದೆ ಧರೆಯ ಕಶ್ಯಪನೆಂಬ | ತಿರುಕಹಾರುವನಿಗೆ ಗುರಿಮಾಡಿದೆ || ಸಿರಿಯನು
ರಜಕನ ಪರಿವಾರದಿ ಬಿಟ್ಟು | ಗರಳನಹಾಸಿನೊಳೊರಗಿದೆಕೃಷ್ಣ || ೮ || ಧನಕನಕಂ
ಗಳು ನಿನಗಿರೆ ಸತ್ಪ್ರಜಿತನ ಮಣಿಯನ್ನು ನೀಗಣಿಸುವೆಯಾ || ಅನುವಾದ ಮನೆಯಿರೆ
ಮುನಿಮನವೇತಕೆ | ಮನೆವಾರ್ತೆಯುಳ್ಳರೆ ವನವಾಸವೇಕೆ || ೯ || ಕಾಮಧೇನುವು
ಕಲ್ಪನಾಮಕ ತರುವುಚಿಂ | ತಾಮಣಿಗಳನು ಸುತ್ತಾಮನಿಗಿತ್ತು || ಗೋಮಯ
ರಸಗಳ ಕಾಮಿಸಿ ಕದ್ದುನೀದಾಮೋದರನಾದೆ | ತಾಮರಸಾಕ್ಷ || ೧೦ || ಖ್ಯಾತಿ
ನೋಡದೆರಣ | ಭೀತಿಯೊಳೋಡಿದೆ | ಜಾತಿನೋಡದೆ ಜಾಂಬವತಿಗೂಡಿದೆ || ನೀತಿಯ
ನೋಡದೆ ಕೋತಿಯೊಳಾಡಿದೆ | ಮಾತುನೋಡದೆ ಬರಿಮಾಯೆಯಪಿಡಿದೆ || ೧೧ ||
ಗತಿಹೀನರಿಗೆವರ ಗತಿಯತೋರಿಪನಾಮ ಸ್ಮೃತಿಯೊಂದಿತ್ತರೆಸಾಕೆನಗೆ || ಅತಿಶಯ
ವಿದುಯನ್ನ ಮತಿಯೊಳು ನಿನ್ನಯ ರತಿಯನ್ನು ಪಾಲಿಸ್ತೆವರದವಿಠಲರಾಯ || ೧೨ ||

47. ರಾಗ—ಬೇರಾಗು.

ನಿನ್ನ | ದಾಸರದಾಸ ನಾನಯ್ಯ-ಹರಿ-ಯನ್ನನುಪೇಕ್ಷಿ ಪರೇನಯ್ಯ || ಪ ||
ಕಾಮಕ್ರೋದಗಳಿನ್ನೊ ಬಿಡಲಿಲ್ಲ-ನಿನ್ನ - ಪ್ರೇಮವೆನ್ನೊಳುಕಾಲಿಡಲಿಲ್ಲ | ನೇಮ
ನಿಷ್ಠೆಗಳನು ಕೊಡಲಿಲ್ಲ-ಭವ-ತಾಮಸಬೀಜವ ಸುಡಲಿಲ್ಲ || ೧ || ಆಚಾರದಲಿ ಕಾಲ
ಗತಿಯಿಲ್ಲ-ಬಲು-ನೀಚರಸಂಗಕೆ ಮಿತಿಯಿಲ್ಲ | ಪ್ರಾಚೀನಕರ್ಮಕ್ಕೆ ಜ್ಯೋತಿಯಿಲ್ಲ-ಇದ-

ಗೋಚರಪಡಿಸುವಮತಿಯಿಲ್ಲ || ೨ || ದೇಹದಿಬಲವಿಲ್ಲವಾದುರೂ-ವ್ಯಾ-ಮೋಹವು
ಬಿಡದಲ್ಪವಾದರೂ || ಗೇಹದಿಸುಖವಿಲ್ಲದಿದ್ದರು-ಈ ಸೋಹಮೆಂಬುದಕ್ಕಿಲ್ಲ ಬೇಸರು
|| ೩ || ದಾಸರಸಂಗದೊಳಾಡಿಸು-ಹರಿ-ವಾಸರವ್ರತದೊಳು ಕೂಡಿಸು || ವಾಸು
ದೇವನೆನ್ನ ಪಾಡಿಸು-ಸಿರಿ ವಾಸನಾಮದಸವಿ ಯಾಡಿಸು || ೪ || ಶರಣವತ್ಸಲನ
ಹುದಾದರೆ-ಘನ-ಕರುಣಾರಸನಿನಗುಳ್ಳರೆ | ಕರುಣಿಸುವುಲಿಗಿರಿ ವಾಸಹರೆ-ಸಿರಿ-ವರ
ದವಿತಲನೀನೆ ನಮ್ಮದೊರೆ || ೫ ||

48. ರಾಗ—ಕೇತಾರಗೌಳ.

ಕೊಡುಕೊಡುವರವನು, ತಡವುಮಾಡದೆ ಯೆನ್ನೊಡೆಯ ಶ್ರೀಹರಿ ಕೃಪೆ
ಮಾಡಯ್ಯ || ಪ || ಬಿಡದಿರೆನ್ನನು ಜಗ ದೊಡತಿಯಾಣೆನ್ನಡಿಗಳನೆಂದಿಗೂ ಬಿಡೆ
ನಯ್ಯ || ಅ || ಕ್ಷಿತಿಯೊಳಗತಿಶಯ ಪತಿತಪಾವನಶ್ರೀ-ಪತಿನೀಗತಿಯನುತಿಹೆನಯ್ಯ ||
ರತಿಪತಿ ಪಿತನೆನು ಮತಿಯನು ಪಾಲಿಸಿ | ಗತಿಯನು ತೋರಿವುದೆನಗಯ್ಯ || ೧ ||
ನಿನ್ನ ಪದವನಂಬಿ-ನಿನ್ನ ವನೆನಿಸಿದ-ಯನ್ನನುಪೇಕ್ಷಿ ಪರೇನಯ್ಯ || ಸನ್ನತ ನಿನ್ನನು
ಮನ್ನಿಸಿ ಕೇಳುವ | ಬಿನ್ನಪವಿನಿತೆ ಕೇಳಯ್ಯ || ೨ || ಎಲ್ಲರ ಹೃದಯದೊಳಲ್ಲಿ ನೆಲ
ಸಿರುವ | ಫುಲ್ಲನಯನನೀ ಪೇಳಯ್ಯ || ಕಲ್ಲುಮನದಿನೀ ನೊಲ್ಲದೊಡೀ ಜಗ-ದಲ್ಲ
ಪೋವುದಿನ್ನೆಲ್ಲಯ್ಯ || ಪತಿಯಗಲಿದ ಪತಿವ್ರತೆಗೆ ಇತರರಲಿ ರತಿ ಸಂಜನಿಸುವದೇ
ನಯ್ಯ | ಗತಿಪತಿಯೆಲ್ಲರ ಪತಿನೀನೆನ್ನುತ | ಶ್ರುತಿನುತಿಪುದು ಪುತಿಯೇನಯ್ಯ || ೪ ||
ಜಗದೊಳು ನಿನ್ನನೆ ಸುಗುಣಿಯುಯೆನ್ನುತ | ನಿಗಮವು ಪೊಗಳುತಲಿಹುದಯ್ಯ ||
ಖಗಪತಿಗಮನನೆ ಬಗೆಬಗೆಯಲಿ ರತಿ | ಸೊಗಯಿಸು ನಿನ್ನೊಳು ಯನಗಯ್ಯ || ೫ ||
ಸೃಷ್ಟಿನಾಥಪದ ವಿಷ್ಣುರ ಭಕ್ತಿಯ | ಕೊಟ್ಟರಭೀಷ್ಟವು ಯನಗಯ್ಯ || ಇಷ್ಟರಮೇ
ಲಿನ್ನು ಲಕ್ಷ್ಮೀಕೊಟ್ಟರೂಯನ ಗಿಷ್ಟವಿಲ್ಲಶ್ರೀ ಕೃಷ್ಣಯ್ಯ || ೬ || ಚರಣಕಮಲದೊ
ಳಗೆರಗುವೆ ಪುಲಿಗಿರಿ ವರದವಿತಲ ದಯೆಯಿರಿಸಯ್ಯ || ಚರಣಶರಣನಿಗೆ ಕರುಣಿಸ
ದಿದರೆ ಕರುಣಿಗಳರಸರಿನ್ನಾರಯ್ಯ || ೭ ||

49 ರಾಗ—ಶ್ರೀರಾಗ.

ಇದನಾದರು ಕೊಡದಿದ್ದರೆ ನಿನ್ನ-ಪದದ ಸೇವೆಗೆ ಜನರೊದಗುವರೆ || ಪ ||
ದೊರೆತನವಾಗಬೇಕೆನಲಿಲ್ಲ-ಬಲು, ಸಿರಿತನವನು ವಾಂಛಿಸಲಿಲ್ಲ || ಪರಿಪರಿಭೋಗದ
ಸ್ಪೃಹೆಯನಗಿಲ್ಲ-ನಿನ್ನ-ಸ್ಮರಣೆಯೊಂದಿತ್ತರೆ ಸಾಕಲ್ಲ || ೧ || ಅನ್ನವಸ್ತ್ರವಕೇಳುವದಿಲ್ಲ

ಒಳ್ಳೆ-ಹೆನ್ನ ಬಣ್ಣ ವಕೊಡು ಎನಲ್ಲಿ || ಹೆಣ್ಣು ಮಣ್ಣೆ ನೊಳಾಸೆ ಯನಗಿಲ್ಲ-ಪರಿ-
ಪೂರ್ಣನೀನೊಲಿದರೆ ಸಾಕಲ್ಲ || ೨ || ಸುರರ ಭೋಗದಿ ಮನವೆನಗಿಲ್ಲ-ಪುಲಿ-ಗಿರಿ
ಧೊರೆಬಳ್ಳೆ ನೀನಿದನೆಲ್ಲ || ೩ ||

50 ರಾಗ—ಕಾಪಿ.

ಕ್ಷಮಿಸೆನ್ನ ದೋಷಗಳ-ಕ್ಷಿಪ್ರದಿ ಹರಿ || ಪ || ಕ್ಷಮೆಯನ್ನು ಧರಿಸಿದ,
ಕಮಲಾನಿವಾಸನೆ || ಅ || ಕರಣತ್ರಯದಿಕಾಲ-ಹರಣವಿಲ್ಲದೆ ಪಾಪಾ| ಚರಣೆಯಿಂ
ದೋಷದ ಭರಣಿಯಾದೆನು ಹರಿ || ೧ || ಮಾಡಬಾರದಪಾಪ ಮಾಡುವೆನನುದಿನ||
ಮೂಢನ ಸುಕೃತವ ನಾಡಿತೋರಿಸಲೇಕೆ || ೨ || ಹರಿಗುರುಪಿರಿಯರ-ಜರಿದು ಸಜ್ಜ
ನರನು | ತೊಂದೆ ದುರ್ಜನರೊಳು ಬೆರೆದು ಪಾಮರನಾದೆ || ೩ || ಸರ್ವಂಸಹಾಧಿಪ
ಸರ್ವಜೇತನದೀಪ | ಸರ್ವಾಪರಾಧವ ನಿರ್ವಹಿಸುವ ಭೂಪ || ೪ || ದುರಿತವೈರಿಯೆ
ನಿನ್ನ-ಮರೆತೊಕ್ಕ ಮನುಜಗೆ | ದುರಿತದುಃಖಗಳುಂಟೆ-ವರದವಿಠಲರಾಯ || ೫ ||

51. ರಾಗ—ಯಮುನಾಕಲ್ಯಾಣಿ.

ಮನೆಗೆ ಬಾರೋ ರಂಗ-ಮನಸಿಜನಯ್ಯನೆ | ಕಣ್ಣೆ ನೊಳಗೂನಿನ್ನ ನೆನಹು
ಬಿಡದಯನ್ನ || ಪ || ಮನೆಗೆ ಬಾರೋ ರಂಗ-ಮನೆಗೆ ಬಾರೋ ಕೃಷ್ಣ | ಮನೆಗೆ
ಬಾರೋ ರಾಮ || ಅ || ಮನೆಗೆ ಬಂದರೆನಿನ್ನ ಮಹಿಮೆಯ ಪಾಡುತ | ಮನದಣಿ
ವೆಂದದಿ ಕುಣಿದೇನೊ ರಂಗಯ್ಯ || ೧ || ಮನೆಯುನಿನ್ನ ದಯನ್ನ-ತನುವುನಿನ್ನ ದ
ಮುನ್ನ ಧನವು ನಿನ್ನ ದಯನ್ನ ಘನವು ನಿನ್ನ ದು ರನ್ನ || ೨ || ದರಹಸಿತಾನನ-ಸರ
ಸಿಜನಯನ | ವರದವಿಠಲಪುಲಿ ಗಿರಿವರಸದನ || ೩ ||

52. ರಾಗ—ಸೌರಾಷ್ಟ್ರ—ಆದಿತಾಳ.

ವೆಂಕಟಾಚಲವಾಸ-ಪಂಕಜಪ್ರಿಯಭಾಸ || ಶಂಕರಾರ್ಚಿತಚರಣ ಪಂಕಜಾ
ಸನಸಿತ | ಪಂಕಜಲೋಚನ-ಕಿಂಕರಜನಶರಣ || ಪ || ಪರಮಾತ್ಮನಿನ್ನ ಶ್ರೀ ಪದಸೇ
ವಕನಾಗಿ | ಪರರನುಸರಿಸುವನೆ || ಸಿರಿರಮಣನೆನಿನ್ನ ಕರುಣೆಯುಳ್ಳವಪರ ಸಿರಿಯ
ಬಯಸುವನೆ || ೧ || ಧರಣೀಯನಾಳುವ ಧೊರೆಯ ಕುಮಾರನು ತಿರಿಕೆಯ ಬೇಡು
ವನೆ || ಸುರತರುವಿನತಂಪು ನೆರಳೊಳು ಕುಳಿತುತಾ | ಗುರಿಕೆಯನರಸುವನೆ || ೨ ||
ಸಾರನಿಗಮವಿಚಾರವುಳ್ಳವ ನಿಸ್ಸಾರದಿ ಬೆರೆಯುವನೆ | ವಾರಿಧಿಲಂಘಿಪ ಧೀರನು
ಕೊಳಚೆಯ ನೀರಿಗೆ ಜರಿಯುವನೆ || ೩ || ಕ್ಷೀರಾಬ್ಧಿಮಧಿಸಿದ ಶೂರನಿನ್ನ ವನಿಗೆ

ನೀರುಮಜ್ಜಿಗೆ ಗಣನೆ || ನಾರಸಿಂಹನಪದ ಸಾರಿದವನು ಮದ ವಾರಣಾಕ್ಷಂಜುವನೆ
 || ೪ || ಗರುಡಗಮನನಿನ್ನ ಶರಣನಾದವನಿಗೆ ತರಳನಹಾವಳಿಯೆ || ಸರಕಾಂತಕನಿನ್ನ
 ಸ್ಮರಿಸುವನರನಿಗೆ | ದುರಿತಂಗಳಟ್ಟುಳಿಯೆ || ೫ || ಹೊಳೆಯೊಳು ನೆನೆಯದ ಬಲು
 ಗಟ್ಟಿ ಕಲ್ಲುತಾ-ಮಳೆಯೊಳು ನೆನೆಯುವದೆ | ಇಳಿಯೊಳು ಪುಲಿಗಿರಿ ನಿಳಯನ
 ದಾಸರ ಬಲುಹುಕುಂದಕವಹುದೆ || ೬ || ಇಷ್ಟದಿ ಮನೆಯೊಳು ವೃಷ್ಟಾನ್ನವುಂ
 ಡವ | ಪಿಷ್ಟವ ಬಯಸುವನೆ || ಸೃಷ್ಟಿಶನಿನೊಳ್ಳಗಿಟ್ಟುದುದೈವದ ದೃಷ್ಟಿಯನರ
 ಸುವನೆ || ೭ || ನಿಗಮಗೋಚರಕೆಂಳು | ಜಗವತೂಗುವನಿಗೆ-ಮಗುವತಿಘನವಹುದೆ||
 ಜಗದಘಹರಣಯನ್ನಘವನೀಗಲು ನಿನ್ನ ಬಗೆಗೆ ದುರ್ಘಟವಹುದೆ || ೮ || ಪರ
 ಮಾತ್ಮ ಪರಿಪೂರ್ಣ ಪರವಸ್ತು ನೀನೆಂದು ಮರೆಹೊಕ್ಕೆಕಾಯೊಯನ್ನ || ವರಸುಗ
 ಣಾಕರ ವರದ ವಿಠಲಪುಲಿ ಗಿರಿದೊರೆಸುಪ್ರಸನ್ನಾ || ೯ ||

53. ರಾಗಾ__ಸಾವೇರಿ__ಆದಿತಾಳ.

ಶ್ರೀನಿವಾಸ ತವಚರಣ ಸರೋರುಹ-ಮಾನತೋಸ್ಥಿ ಸತತಂ || ಸಾನುರಾಗ
 ಮನಸಾವಚನಾ ಶಿರಸಾನುಕೂಲಪಲದಂ ಶುಭಚರಿತಂ|| ವಾಸವಸನ್ನುತ ವಾಸುಕಿ
 ಶಯನ ಶ್ರೀಶವಾಸಪಿರಣ್ಮಯವಾಸಸಮಸ್ತಾವಾಸ ತರಣಿಶತಭಾಸಸುಮನೋಲ್ಲಾಸ
 ವಿಜಿತರೋಷ | ವಾಸರೇಶ ಶತ ಭಾಸುರ ಭೂಷಣ ಭೂಷಿತಾಂಗವಿಶೇಷಕರುಣ
 ಮೃದು ಭಾಷಣ || ಸಜ್ಜನಪೋಷಣ ನಿರ್ಜಿತ ದೂಷಣ ಭವಜಲಶೋಷಣ ಪೂಷಣ
 || ೧ || ಪುಂಡಿರೀಕಾಸನ ಖಂಡಪರಶು ಆ ಖಂಡಲ ಮುಖಸುರಮಂಡಲಸೇವಿತ
 ಜಂಡನಿಶಾಚರ ಮಂಡಲ ಖಂಡನ ಪಂಡಿತರಣ ಶೌಂಡ | ಪುಂಡರೀಕ ನಯನಾಂ
 ಡಜವಾಹನ | ಖಂಡಿತಕೇಶ ಕೋದಂಡಕೃತಾರ್ಜನ ಪುಂಡರೀಕಗಿರಿ ಮಂಡನ
 ಹಿಮಕರಮಂಡಲ ಸನ್ನಿಭಕುಂಡಲಾಭರಣ || ೨ || ವಾರಿದನೀಲಶರೀರ ಧರಾರ್ಧಧೀರ
 ಸುಮಂದರಧಾರಣ ಜತುರುಕರಾಗ್ರವಿ ದಾರಿತ ಶೂರಪಿಣ್ಯಕವೀರನರ ಮೃಗೇಂದ್ರಾ
 ವಾರಿಜನಿಲಯಾವರ ಕರುಣಾಕರ, ಮಾರಜನಕ ಸುರವಾರವಂದ್ಯಪದ ಸಾರಸುಗುಣ
 ಪರಿ ಜಲಧಿ ಗಂಭೀರ ವ್ಯಾಘ್ರಗಿರಿವರದ ವಿಠಲಹರಿ || ೩ ||

54. ರಾಗಾ—ಶಹನಾ.

ಬಾರೋಮನೆಗೆ ಶ್ರೀದಾರನೆ ನಿಜಪರಿವಾರದೊಡನೆ ಗುಣವಾರಿಧಿಯೆ || ಪ ||
 ಮಾರಜನಕಸುಕುಮಾರಾಂಗ ಪರಮೋದಾರಾಕೃತಿಯನೀ ತೋರಿಸೆನಗೆ || ೧ ||
 ಎಷ್ಟು ಜನ್ಮದ ತಪವೊಟ್ಟಾಗಿ ಸೇರಲು ದೃಷ್ಟಿಸುವೆನೊ ಶ್ರೀಕೃಷ್ಣ ನಿನ್ನನು || ೨ ||
 ಚಿನ್ನದ ಪೀಠದಿ ರನ್ನದ ಕಲಶದಿ | ಚನ್ನಾಗಿ ತೊಳೆಯುವೆ ನಿನ್ನಡಿಗಳ || ೩ ||
 ಗಂಧವ ಹಚ್ಚಿ ಸುಗಂಧ ತುಳಸೀ ದಳ | ದಿಂದಾಲಂಕರಿಸುವೆ ಸುಂದರಾಂಗನೆ || ೪ ||
 ಜಾಜಿಯು ಮೊದಲಾದ ಹೂಜಾತಿಗಳ ತಂದು | ಮೂಜಗದೊಡೆಯನನು ಪೂಜಿಸು
 ವೆನೊ || ೫ || ಲೋಪವಿಲ್ಲದೆ ದಿವ್ಯ ಧೂಪವನರ್ಪಿಸಿ | ದೀಪಂಗಳನು ಬಹು ದೀಪಿ
 ಸುವೆನು || ೬ || ಪಾಲುಸಕ್ಕರೆ ಫೃತ|ಮೇಲಾದ ಭೋಜ್ಯವ|ಮೇಳೈಸುವೆನು ಶ್ರೀಲೋ
 ಲನಿಗೆ || ೭ || ಕರ್ಪೂರ ವೀಳ್ಯವನರ್ಪಿಸಿ ಮೋದದಿ | ಕರ್ಪೂರದಾರತಿಗಳರ್ಪಿಸು
 ವೆನು || ೮ || ಮಣಿದು ನಿನ್ನಂಘ್ರಿಗೆ ಹಣೆಯ ಚಾಚುತಮನ ದಣಿಯುವಂದದಿ ನಾ
 ಕುಣಿದಾಡುವೆ || ೯ || ಸದಯ ನಿನ್ನಂಘ್ರಿಯ ಹೃದಯಾರವಿಂದದ | ಸದನದೊಳಿಂ
 ಬಿಟ್ಟು ಮುದಮೊಂದುವೆ || ೧೦ || ಶರಣಾಗತರನೆಲ್ಲ ಕರುಣದಿ ಸಲಹುವ | ವರದ
 ವಿಠಲ ಪುಲಿ-ಗಿರಿಧಾಮನೆ || ೧೧ ||

55. ರಾಗಾ—ಪೂರ್ವಿ.

ಘಾಲ ನಯನ ನುತ ಪಾಲಿಸುಸತತ | ಪಾಲಿತಸುರನರ ಜಾಲಸುಚರಿತ || ಪ ||
 ಲೀಲಾ ನಟನ ಘಣಿಶೈಲನಿಳಯ ಭಕ್ತ | ಪಾಲವಿದೈತವನ ಮಾಲಶ್ರೀಲೋಲ || ೧ ||
 ಬಾಲತನದಿ ನಿಜ ಲೀಲಾ ಚರಿತಗುಣ | ಜಾಲವಿಮೋಹಿತ ಬಾಲಾನುಕೂಲ || ೨ ||
 ಧಾರಾಧರಾಭ ಶರೀರ ತಿರಸ್ಕೃತಮಾರ ವಿಹಗಸಂ ಚಾರವುದಾರ || ೩ || ಘೋರದ
 ನುಜ ಸಂಹಾರಸುಜನಪರಿವಾರ ನಿಗಮ ವಿಚಾರ ವಿಹಾರ || ೪ || ಕರುಣಾವರಣ
 ನಿಜ ಶರಣಾ ಭರಣ ಭಯ ಹರಣ ಸಕಲ ಸುಖಕರಣ ಶ್ರೀರಮಣ || ೫ || ಶೇಷಶ
 ಯನ ಕಲಿ ದೋಷದಮನ ಮೃದು | ಭಾಷ ಮನೋಹರ ಭೂಷಸುವೇಷ || ೬ ||
 ಹರಿದಾಸರನು ಬಲು | ಹಿರಿದಾಗಿ ವೇರೆಸುವ | ದ್ವಿರದವರದ ಶ್ರೀ ವರದವಿಠಲ || ೭ ||

56. ರಾಗಾ—ದೇಶೀಯ.

ಶ್ರೀನಿವಾಸ ಪದ ಧ್ಯಾನಕರೋರೆ | ಸಾನುರಾಗಿ ಯುತಮಾನಸಮೇರೆ || ಪ ||
 ಮದಪರಿಪೂರಿತ ಹೃದಯಸುನೋರೆ | ಸದಯ ಹೃದಯ ಪರಿಪದ ಮಿಳನಾರೆ || ೧ ||
 ಕಾಮಕ್ರೋಧವೃಪರಾಮ ಕರೋರೆ | ರಾಮನಾಮ ಜಪಕಾಮು ಕರೋರೆ || ೨ ||

ದೇಹಗೇಹಧನ ಮೋಹನಲೇರೆ | ಶ್ರೀಹರಿ ಸ್ಮರಣ ಕಾಂಛಿ ಚಲೇರೆ || ೩ || ಪುತ್ರ
ಮಿತ್ರ ಬಹು ಶತ್ರುಕುಮಾರೇ-ವೃತ್ತ ವೈರೀಸುತ ಮಿತ್ರನಗಾರೆ || ೪ || ಭಂಗಕರಣ
ಜನಸಂಗ ನಕೋರೆ | ಮಂಗಳಾಂಗ ನರಸಿಂಹ ಭಜೋರೆ || ೫ || ಸೂಕ್ಷ್ಮಬುದ್ಧಿ
ನಿರಪೇಕ್ಷ ಭಲಾರೆ | ಮೋಕ್ಷದಾತ ಕಮಲಾಕ್ಷುಕು ಲಾರೆ || ೬ || ದಾಸಲೋಕ
ಸಹವಾಸ ಕರೋರೆ | ವಾಸುದೇವ ನಿಜ ದಾಸಕು ಹೋರೆ || ೭ || ಶ್ರೀಪುಲಿಗಿರಿವರ
ಭೂಪಮುರಾರೆ - ಶ್ರೀಪತಿಘನ ಚಿದ್ರೂಪಕಹೋರೆ || ೮ || ಸರಮ ಪುರುಷ ನರ
ಹರಿ ಕರುಣೇರೆ-ವರದ ವಿಠಲ ಕರಿವರ ಧಣೇರೆ || ೯ ||

57. ರಾಗಾ—ಶುದ್ಧಸಾವೇರಿ.

ಹಣ್ಣು ಬಂದಿದೆ-ಜನರು-ಹಣ್ಣು ಕೊಳ್ಳಿರೋ|ಗಣ್ಯಮಾಗಿ ಬಣ್ಣಿ ಸುತ್ತ ಪುಣ್ಯ
ವಂತರುಣ್ಣುತಿರುವ || ಪ || ಬೀಜವಿಲ್ಲದಾ- ಬೆಳೆದ ಭೂಜವಲ್ಲದ ಬೀಜ ಭೂಜಗಳಿಗೆ
ತಾನೇ ಬೀಜಮಾಗಿ ಮೆರೆಯುತಿರುವ || ೧ || ಹುಟ್ಟಿಬೆಳೆಯದಾ - ಜನರು-ಮುಟ್ಟಿ
ತೊಳೆಯದಾ | ಎಷ್ಟುದಿವಸ ಎಟ್ಟಿರಲು ಕೊಳೆತು ಕೆಟ್ಟು ಹೋಗದ || ೨ || ಬೆಲೆಗೆ
ಬಾರದಾ - ತನ್ನ-ನೆಲೆಯತೋರದ || ಒಲಿದವರಿಗೆ ಸುಲಭವಾಗಿ | ಹಲವು ವಿಧದಿ
ಹೊಳೆಯುತಿರುವ || ೩ || ಅರಿಯದವರಿಗೆ-ರುಚಿಯ-ನರಿತಜನರಿಗೆ || ಅರಿತ ಮೇಲೆ
ನಿರುತ ವಿರುತ | ಸರಸಮಧುರ ಭರಿತ ಬರಿತ || ೪ || ಸಿರಿಮನೋಹರ-ವ್ಯಾಘ್ರ-
ಗಿರಿಯ ಮಂದಿರ || ಶರಣ ಜನರ ಪೊರೆವ ನಮ್ಮ | ವರದವಿಠಲ ನೆಂಬದಿವ್ಯ || ೫ ||

58. ರಾಗಾ—ದೇಶೀಯ.

ಚಿಂತಿಸು ಮನವೆ ಶ್ರೀಹರಿಯ-ನಿಶ್ಚಿಂತೆ ಯೊಳಗೆ ಪುಲಿ ಗಿರಿಧೊರೆಯ || ಪ ||
ಶ್ರೀರಮಣೇ ನಿಜವಲ್ಲಭನ-ಮಾರ ಜತುಮುಖರಿಗೆ ಪಿತನ || ನಾರದ ಶರ್ವ ಪಿತಾ
ಮಹನ-ಮದ-ವಾರಣಮುಖ ಪ್ರಸಿತಾಮಹನ || ೧ || ಉರದಲ್ಲಿ ಸಿರಿಯನ್ನು
ಧರಿಸಿಹನ-ನಿಜ-ಶಿರದಿ ಕಿರೀಟವ ನಿರಿಸಿಹನ || ಕರದಲ್ಲಿ ಚಕ್ರವಪಿಡಿದಿಹನಾ - ನಿಜ-
ಕರುಣದಿ ಭಕ್ತರಿಗೊಲಿದಿಹನ || ೨ || ನೀಲ ಜಲದಸಮ ವಿಗ್ರಹನ ವನಮಾಲೆಯ
ಕೊರಳೊಳು ಪೊತ್ತಿಹನ || ಬಾಲಕ ಸುಕೃತಾನು ಗ್ರಹನ-ನಿಜ ಲೀಲೆ ಯಾಳಾಸುರ
ನಿಗ್ರಹನ || ೩ || ಅಂಗಜನಿಭ ಸುಂದರನ-ಸುರ- ಗಂಗೆಯ ಪಡೆದ ಪಾದಾಂಬುಜನ
ತುಂಗ ವಿಹಂಗತು ರಂಗಮನ-ಶುಭ-ಮಂಗಳ ಗುಣಗಣಸಂಗತನ || ೪ || ಸರನಿಜ
ಸನ್ನಿಭ ಲೋಚನನ-ನಿಜ ಶರಣರ ಭವಭಯ ಮೋಚನನ || ವರವ್ಯಾಘ್ರಾಚಲ ನಾ
ಯಕನ -ನಮ್ಮ-ವರದವಿಠಲ ವರದಾಯಕನ|| ೫ ||

59. ರಾಗಾ—ಜಾವಡಿ.

ಮರೆತಿರಲಾರೇ -ಮನಸಾರೇ ಹರೇ || ಪ || ಮರೆತಿರಲಾರೆನಾಮಹಿತಚಾರಿತ್ರನ |
ಸರಸಿಜ ಪತ್ರನೇತ್ರನ || ಅ || ಬಗೆಬಗೆರತಿಯಲ್ಲಿ ಜಗವನುಮೋಹಿಪ | ಸುಗುಣನ
ಜಗತ್ಪ್ರಾಣನ || ೧ || ಜೇತನರಿಗೆ ಸುಖದಾ ತನ ದುಃಖ ವಿಘಾತನ ಲಕ್ಷ್ಮೀನಾ
ಥನ || ೨ || ದಾಸರಹೃದಯ ನಿವಾಸನ - ದೋಷನಿರಾಸನ ಶ್ರೀನಿವಾಸನ || ೩ ||
ವೆಂಕಟರಮಣನ -ಕಿಂಕರಶರಣನ ಸಂಕಟಹರ ನಿಷ್ಕಳಂಕನ || ೪ || ಮಾನಿನಿಯಅಭಿ
ಮಾನವಕಾಯ್ದನ | ದೀನರ ಹರ್ಷನಿಧಾನನ || ೫ || ರಾಮನ ದೈತ್ಯವಿರಾಮನ
ಪಾವನ -ನಾಮನ ಹೃದಯಾರಾಮನ || ೬ || ಧರೆಯೊಳುತ್ತಮ ಪುಲಿ ಗಿರಿಯೊಳು
ನೆಲಸಿಹ | ವರದ ವಿಠಲವರದನ ದೇವನ || ೭ ||

60 .ರಾಗಾ—ರಾಗಾ—ಸುರುಟ—ಆದಿ.

ಸಲಹೊ ಶ್ರೀನಿವಾಸ-ಸದ್ಗುಣ - ನಿಲಯವೆಂಕಟೇಶ | ಒಲಿದುಸಕಲಗೋಕು
ಲವನುಸಲಹಿದ ಜಲಜಾಂಬಕ ನೀನಲಸದೆ ಯೆನ್ನನು ||ಪ|| ವಾತವುಮಿತಿವಿಾರಿ-
ಪಿತ್ತವ್ರಾತದೊಡನೆ ಸೇರಿ | ಧಾತುಗಳೆಲ್ಲವಿಘಾತಿಸಿ ಕಫಸಂಘಾತವು ಹೆಚ್ಚಿದ
ಹೇತುವನೋಡಿ ||೧|| ಶ್ವಾಸನಿರೋಧದಲಿ ಸೇರಿದ-ಕಾಸಗಳುದರದಲಿ | ಕೇಶರಂಧ್ರದ
ವಕಾಶದೊಳೊದ್ದೆಶ್ವಾಸ ಹೆಚ್ಚಿ ಬಲುಘಾಸಿಪಡಿಸುತಿದೆ ||೨|| ಕಾಯದಬಲ
ವೆಲ್ಲಾ-ಕದಲುತ-ಮಾಯವಾದವಲ್ಲ || ದಾಯತಪ್ಪಿ ದುರ್ವಾಯುವಿಂದ ತಲೆ!
ನೋಯುತ ದೇಹದೊಳಾಯಸ ಹೆಚ್ಚಿತು ||೩|| ನಿದ್ರೆಬಾರದಯ್ಯಾ-ನಿಶಿಯೊಳ-
ಗೆದ್ದಿರಬೇಕಯ್ಯಾ | ಮದ್ದುತಿಂದವನ ಬುದ್ಧಿಯಂತೆ ಮೈ | ಗುದ್ದಿಕೊಂಡು
ಬಿದ್ದಾಡಿಸುತಿದೆ ||೪|| ಅನ್ನವರೋಚಕವು | ಆಪ್ತರೊಳನ್ನತೆಗೋಚರವು |
ಮುನ್ನವೈದ್ಯರುಗಳನ್ನು ಕಾಣೆ ನೀ ಕಣ್ಣಿಂತೆಂದು ನೋಡೆನ್ನ ಕಟಾಕ್ಷದಿ ||೫||
ರೋಗವು ಘನವಯ್ಯಾ-ರೋದನೆ-ಯಾಗಿಹುದೆನಗಯ್ಯಾ | ನೀಗಲಾಡು ಈ ರೋಗ
ವನ್ನು ಭವ-ರೋಗವೈದ್ಯ ನೀನೇ ಗತಿಯೆಂದಿಗು ||೬|| ಪರಮಪುರುಷ ನಿನ್ನ-ಚರ
ಣವ ಮರೆಹೊಕ್ಕಿಹ ಮುನ್ನ | ಶರಣಾಭರಣ ಪುಲಗಿರಿಯೊಳು ನೆಲಸಿಹ | ವರದ
ವಿಠಲ ಧೂರೆ ವರದದಯಾನಿಧಿ ||೭||

61. ರಾಗ—ಜುಂಜೋಟ—ಅಟ್ಟತಾಳ.

ಶ್ರೀವಾಸಾನತಮಾಕಲಯಾಘೃತ | ಶ್ರೀವಾಸುಕಿಶಯಮಾಮನಿಶಂಯದಾ||
||ಪ|| ಪುಂಡರೀಕನಯನಾಂಡಜವಾಹನ-ಕುಂಡಲಶಯನಾಂಡವ್ಯಸೇವ್ಯಪದ ||೧||

ಪುಂಡರೀಕಸುಮಂಡಿತಾಂಗಪದಪುಂಡರೀಕ ಶ್ರಿತಪಾಂಡುತನಯಭೋ || ೨ ||
 ನಂದಗೋಪವರ ನಂದನಸುಮನೋ | ನಂದನಮುನಿಜನ-ವಂದಿತಪದಯುಗ || ೩ ||
 ಧರ್ಮತನಯ ಸಹಧರ್ಮಚಾರಿಣಿ | ವರ್ಮಪಾಲಸದ್ಧರ್ಮಶೀಲಹರಿ || ೪ ||
 ವ್ಯಾಘ್ರನಾಮ ದೈತ್ಯಾಗ್ರನಿಗ್ರಹಣೋಗ್ರಸೇನ ತನಯಾಗ್ರವಿದಾರಣ || ೫ ||
 ಬಾಲಭಕ್ತ ಪರಿಪಾಲಕೇಮಮಯಜೇಲವಿಧೃತವನಮಾಲ ನರಹರೆ || ೬ || ಮಾರ
 ಜನಕಸುರವಾರವಂದ್ಯಮಂದಾರಹಾರ ಸುಕುಮಾರಶರೀರ || ೭ || ಮಂದರಧರ
 ಪೂರ್ಣೇಂದುವದನಗೋವಿಂದಮುಕುಂದಸನಂದವಂದಿತ || ೮ || ಖಂಡಪರಶು
 ಕೋದಂಡವೇತಂಡಹಸ್ತಭುಜದಂಡರಘೂದ್ವಹ || ೯ || ಅಂಬರೀಷವರದಂಬುಜಾ
 ಸನಾ | ಲಂಬಮಾನಚರಣಾಂಬುಜ ಕೇಶವ || ೧೦ || ಸಾರವಸ್ತುಪರಿಪೂರವ್ಯಾಘ್ರ
 ನಗ | ಪಾರಿಜಾತವರದಾರ್ಯವಿಠಲ ಶ್ರೀ || ೧೧ ||

62. ರಾಗ—ಪಂತುವರಾಳ.

ಮುತ್ತುಬಂತಿದೆ-ದಿವ್ಯಮುತ್ತುಕೊಳ್ಳಿರೋ || ಪ || ಮುತ್ತುಬಂದಿಹುದೀಗನೀ
 ವೆತ್ತಿ ಕೊಳ್ಳಿರೆಲ್ಲಬಂದು | ಉತ್ತಮವ್ಯಾಘ್ರಾದ್ರಿಪುರುಷೋತ್ತಮನೆಂಬುವದಿವ್ಯ || ೧ ||
 ಲೆಕ್ಕವಿಲ್ಲದಹಣವಿತ್ತರು | ಸಿಕ್ಕದದುರ್ಲಭಮುತ್ತು | ರೊಕ್ಕವಿಲ್ಲದೆ ಭಕ್ತರಿಗೆ
 ಪುಕ್ಕಟೆಯಲಿ ಸಿಕ್ಕುವಂಥ || ೨ || ಧನವಂತಗೆ ದೊರಕುವದಲ್ಲ-ಜನರಕೈಗೆ ಸಿಕ್ಕುವದಲ್ಲ
 ಮನದಲ್ಲಿ ಧ್ಯಾನಮಾಳ್ವಮುನಿಗಳ ಸ್ವಾಧೀನವಾದ || ೩ || ಕ್ಷೀರಪಾರಾವಾರದಲ್ಲಿ-
 ತೋರಿಮೆರೆವ ಮುತ್ತು | ಶ್ರೀರಮಾಮನೋಹರನುದಾರವರದ ವಿಠಲನೆಂಬ || ೪ ||

63 ರಾಗ—ಧನಾಧರಿ—ಆದಿ.

ಏನಯ್ಯ ಧೊರೆಯೆ-ನಿನ-ಗಾನಂದವೆ ಧೊರೆಯೇ || ಪ || ಮಾನಿತಜನರವ
 ಮಾನವನೋಡದೆ | ಹೀನಜನರ ನುಡಿನೀನೊಲಿದಾಲಿಪುದು || ಅ || ಜಾತಿಧರ್ಮ
 ವಿಲ್ಲಾ-ಶಾಸ್ತ್ರದೀತಿನಡತೆಯಿಲ್ಲ | ಮಾತಿದುಪುಸಿಯಲ್ಲ-ಮಾನದ-ಭೀತಿಯು
 ನೊದಲಿಲ್ಲಾ || ನೀತಿಯನರಿಯದ-ಕೋತಿಗಳಂದದ | ಜಾತಿಯಜನರೊಳು
 ಮಾತಿನವಾತಿಯಿಲ್ಲ || ೧ || ದುರ್ಜನರು ಬೆರೆದು-ನೋಷವಿ | ವರ್ಜಿತರನ್ನು ಜರಿದು
 ಲಜ್ಜೆಯನೆರೆತೊರೆದು-ಗರ್ವದಿ ಗರ್ಜಿಸಿ ಮೊರೆದು || ಈ ಜಗದೊಳಗಿಹ ಸಜ್ಜನರಿಗೆ
 ಕುಲಕಜ್ಜಳರವಮತಿ ಗುಚ್ಛಗಿಸುತ್ತಿಹ || ೨ || ಗಂಡನಬಿಟ್ಟಿಹರು-ಗರತಿಯ-
 ಕಂಡುನಗುತ್ತಿಹರು || ಮಿಂಡರಬೆರೆದಿಹರು-ಮೇಲತಿ-ದಿಂಡೆಯರಾಗಿಹರು | ಭಂಡ
 ತನದಿ ಪರಗಂಡಸರೊಳು ಸಮದಂಡಿಯೆನಿಸಿ ಬಲುಜಂಡಿಸುತಿರ್ಪರೋ || ೩ || ಕೇಳು

ಹಂದೆಯಾಳು-ಕೇಶವ ಪೇಳಲು ಮತಿತಾಳು | ಕೀಳುಜನರಬಾಳು | ಕಿವಿಯಲ್ಲಿ
ಕೇಳಬಹುದೆ ಪೇಳು || ಕಾಳಮೂಳಿಯರಮೇಳದಿ ಹಿಗ್ಗುವ ಬಾಳುಗೇಡಿಜನರೂಳಿಗ
ಬಲುಘನ || ೪ || ಧರೆಯೊಳಧಿಕವಾದ ಶ್ರೀಪುಲಿ-ಗಿರಿಯೊಳು ನೆಲೆಯಾದ-ಸಿರಿವರನಿಜ
ಪಾದ-ಸೇವೆಯ-ಕರುಣಿಸು ಬಹುಮೋದ||ಶರಣಾಭರಣ ನಿಜ | ಕರುಣವತೋರಿಸು
ವರದವಿಠಲಧೊರೆ ವರಪದಯಾನಿಧಿ || ೫ ||

64. ರಾಗಾ—ವಸಂತಭೈರವಿ.

ರಾಮಭಜೇ ತೇ ಪದಯುಗಳಂ - ಸೀತಾ ರಾಮಭಜೇ ತೇ ಪದಯುಗಳಂ
|| ೧ || ರಾಮಸುಂದರ ಘನ ಶ್ಯಾಮರಘೂದ್ವಹ || ೨ || ದಶರಥಹೃದಯಾನಂದಕರಂ-
ತ್ರಿದಶಗಣಚಿತ್ತಾಮೋದಕರಂ || ೩ || ಪೂರಿತ ಕೌಶಿಕಯಜನಂ | ಸಂ ತಾರಿತಗೌತಮ
ಲಲನಂ || ೪ || ಖಂಡಿತಶಂಕರ ಚಾಪಂ | ಪರಿ-ದಂಡಿತಭಾಗವ ಕೋಪಂ || ೫ ||
ಸ್ವೀಕೃತ ಜಾನಕೀ ಹೃದಯಂ-ದೂರೀಕೃತಪಾತಕನಿಜಯಂ || ೬ || ಪಾಲಿತಮಾತಾಪಿ
ತ್ಯವಚನಂ - ಸಂ ಲಾಲಿತ ಮುನಿಜನ ಸ್ತುತಿರಚನಂ || ೭ || ಭರತಸಮರ್ಪಿತ ನಿಜರಾ
ಜ್ಯಂ | ಮುನಿವರಭಾರದ್ವಾಜಾರ್ಪಿತ ಭೋಜ್ಯಂ || ೮ || ದಂಡಕಾರಣ್ಯ ಪಾವನಚರಣಂ
ಉದ್ದಂಡವಿರಾಧಪಾತಕಹರಣಂ || ೯ || ಕುಂಭಜಾರ್ಪಿತ ಶರಕೋದಂಡಂ | ಸಂರಂಭ
ನಿರ್ಜಿತರಾಕ್ಷಸಷಂಡಂ || ೧೦ || ಪಂಚವಟೀತಟಕೃತವಾಸಂ | ದೃಗಂಜಲ ಧೃತಜಗ
ದುಲ್ಲಾಸಂ || ೧೧ || ಶೂರ್ಪನಖೀವಚನಾಲೋಲಂ | ಸಹಜಾರ್ಪಿತವಿವಿಧಾಯುಧ
ಜಾಲಂ || ೧೨ || ರೂಪನಿರ್ಜಿತ ಸುಮಬಾಣಾಂಗಂ | ವಿರೂಪಿತ ದುಷ್ಟ ಶೂರ್ಪನ
ಖಾಂಗಂ || ೧೩ || ಖರತರ ಖರದೂಷಣಕಾಲಂ | ಸುರ, ನರವರ ಮುನಿಗಣ ಪರಿ
ಪಾಲಂ || ೧೪ || ಮಾಯಾಮೃಗಾರ್ಪಿತ ಬಾಣವರಂ - ಜಟಾಯುಸಂಪಾದಿತ
ಲೋಕವರಂ || ೧೫ || ರಾವಣಹೃತನಿಜ ಪತ್ನೀಕಂ | ಲೋಕಾವನಗತಕೋಪೋ
ದ್ರೇಕಂ || ೧೬ || ಸಾಧಿತಶಬರೀ ಮೋಕ್ಷಕರಂ - ಕಬಂಧಬಂಧನ ಮೋಚನ
ಚತುರಂ || ೧೭ || ವಾತತನೂಭವ ಕೃತಸ್ತೋತ್ರಂ-ಸಂಪಾತಟಿನಿರ್ಮಿತಸುಕ್ಷೇತ್ರಂ
|| ೧೮ || ಶಿಕ್ಷಿತಸಂಕ್ರಂದನತನುಜಂ - ಸಂರಕ್ಷಿತಚಂಡಕಿರಣತನುಜಂ || ೧೯ ||
ಸೀತಾಲೋಕನ ಕೃತಕಾಮಂ - ನಿಜಧೂತಾಮೋದನ ಸುಪ್ರೇಮಂ || ೨೦ ||
ನಿಜಕರಭೂಷಣ ದಾತಾರಂ-ಧುರವಿಜಯವನಾಲಯಪರಿವಾರಂ || ೨೧ || ಧೂತಾ
ಹೃತ ಶುಭದೃಷ್ಟಾಂತಂ - ವಿಜ್ಞಾತನಿಜಸ್ತ್ರೀ ವೃತ್ತಾಂತಂ || ೨೨ || ಭೀಷಣಜಲ
ನಿಧಿ ಬಂಧಕರಂ - ವಿಭೀಷಣಸಂರಕ್ಷಣ ಚತುರಂ || ೨೩ || ಶೋಷಿತರಾವಣ

ಜಲಧಿಂ-ಸಂತೋಷಿತ ದೈವತಪರಿಧಿಂ || ೨೨ || ಸೀತಾಸಮಾಶ್ರಿತ ವಾಮಾಂಕಂ-
ಪರಿಭೂತಪಾತಕ ನಿಜನಾಮಾಂಕಂ || ೨೩ || ಸ್ವೀಕೃತಸಾಕೇತಾವಾಸಂ-ಅಂಗೀಕೃತ
ಮಾನುಷ್ಯವಿಲಾಸಂ || ೨೪ || ವರವ್ಯಾಘ್ರಭೂಧರ ಕಲ್ಪತರುಂ - ಶ್ರೀ ವರದವಿಠಲ
ಮತಿಶಯರುಚಿರಂ || ೨೫ ||

65 ರಾಗಾ—ಸುರಟಿ—ಆದಿ.

ಮಳೆಯ ಪಾಲಿಸೈಯ್ಯ - ಮಂಗಳ-ನಿಲಯ ಲಾಲಿಸಯ್ಯ || ಪ || ಇಳೆಯೊಳು
ಮಳೆಯನು, ತಳೆಯದೆ ತೃಣಗಳು | ಬೆಳೆಯದೆ ಗೋವುಗಳೆವುವಯ್ಯಾ || ಅ ||
ಗೋವಿಪ್ರರ ಕುಲವ-ಕಾಯುವ-ದೇವನು ನೀನಲ್ಲವಮೇವುಗಳೆಲ್ಲದೆ ಗೋವುಗಳೆಲ್ಲವು
ಸಾವುವು ನಿನ್ನುಳಿದಾವನು ಕಾವನು || ೧ || ಕೆರೆಯೊಳು ನೀರಿಲ್ಲಾ-ಬಾವಿಗಳೊರ
ತೆಯ ಸೋರಿಲ್ಲಾ || ತುರುಗಳು ಜೀವನದಿರವನು ಕಾಣದೆ | ಹರಣವ ಬಿಡುವುವು
ಕರುಣದಿ ಬೇಗನೆ || ೨ || ಬಲಿಪುಖಾತಿಯಲಿ - ಬಾಧಿಸೆ ಜಲಮಯರಿತಿ
ಯಲಿ | ಚಲಿಸದೆ ಕರದೊಳಾಜಲವನು ಕೊಡೆವಿಡಿದುಳುಹಿದೆ ಗೋವ್ನಳ. ಬಳಗವ
ನೀಗಳುಂ || ೩ || ಜಲನಿಧಿಕೃತಶಯನ ಶಾರದ ಜಲರುಹದಳನಯನ || ಜಲಧೀದಿತಿ
ಜಲಚರಮಾರುತಿ | ಜಲಜಕರಗಳಿಂ ಜಲದಾಗರದಿಂ || ೪ || ದಾರಿಯಜನರೆಲ್ಲ-ಬಹು
ಬಾಯಾರಿ ಬರುವರಲ್ಲಾ || ದೂರದಿಂತಂದಿಹ ನೀರನುಲೋಭದಿ | ನಾರಿಯರೆಲ್ಲ
ವಿಚಾರಿಸುತಿರ್ಪರು || ೫ || ಬೆಳದಿಹ ಸಸ್ಯಗಳು-ಬಿಸಲಿನ-ಜಳದಲಿ ಬಾಡಿದವು ||
ನಳಿನನಯನನಿನ್ನೊಲುಮೆಯತೋರಿಸಿ | ಘಳಿಲನೆ ಪೈರುಗಳುಳಿಯುವ ತೆರ
ದೊಳು || ೬ || ಕರುಣಾನಿಧಿಯೆಂದು-ನಿನ್ನನು-ಶರಣುಹೊಕ್ಕೆನಿಂದೊ || ಶರಣಾಭ
ರಣವುಲಿಗಿರಿಯೊಳು ನೆಲಸಿಹ | ವರದವಿಠಲದೊರೆವರದ ದಯಾನಿಧಿ || ೭ ||

66. ರಾಗ—ಶಂಕರಾಭರಣ—ಆದಿತಾಳ.

ಶ್ರೀ ಶ್ರೀನಿವಾಸ-ಶ್ರೀಭೂವಿಲಾಸ-ಶ್ರೀತಜನಪೋಷ-ಪಾಹಿಸುವೇಷ || ಪ ||
ಅಚ್ಚುತಮಾನ ಮದಚ್ಚುತವಿ ಪಚ್ಚಿನ್ಮನೋರಥ, ನಿಚ್ಚಿತ (?) ಪಾಹಿ || ೧ ||
ಅಂತರಹಿತನಿತ್ಯಾ ನಂತಮಹಿಮ ದುರಂತವಿಕ್ರಮ ದನುಜಾಂತಕ ಪಾಹಿ || ೨ ||
ಗೋವಿಂದ ನತಸುಮನೋವೃಂದ ದಳಿತತಮೋವೃಂದ, ಪೋಷಿತ ಗ್ಲೋ
ಬೃಂದಪಾಹಿ || ೩ || ಕೇಶವ ಸಕಲ ಲೋಕೇಶ ಗೌರೀಶ ವಾಗೀಶಸನ್ನುತ ಕೋಶಮಾಂ
ಪಾಹಿ || ೪ || ನಾರಾಯಣಭಕ್ತಪರಾಯಣಪರಿ | ವಾರಾಯಿತ ಸುರವಾರಮಾಂಪಾ
ಹಿ || ೫ || ಮಂದರಧರ ಮುಚುಕುಂದವರದ ಆ | ನಂದಸದನ ಗೋವಿಂದಮಾಂಪಾಹಿ

||೭|| ವಿಷ್ಣೋಸುಜನವರ್ಧಿಷ್ಣೋಸಂ | ತೋಷಿತಜಿಷ್ಣು ಸುರಜೇಷ್ಣೋಮಾಂಸಾಹಿ ||೮|| ಮಧುಸೂದನ ದುರ್ಮದಭೇದನ ಬಹುವಿದಭೇದನ, ನುತಬುಧಜನಸಾಹಿ||೯|| ಅಕ್ರಮನುಪಿತ ನಿಜ ಕ್ರಮ ಜಿತವಿಶ್ವಶಕ್ರಸಹಜತ್ರಿವಿಕ್ರಮಸಾಹಿ || ೧೦ || ವಾಮನದೈತ್ಯವಿರಾಮ ನಮಿತ ಸುರಕಾಮನ ಮುನಿಜನಪ್ರೇಮಮಾಂಸಾಹಿ ||೧೧|| ಶ್ರೀಧರ ಕರಧೃತ ಭೂಧರಜಕ್ರಗದಾಧರ ಕೌಸ್ತುಭ ಕಂಧರಸಾಹಿ ||೧೨|| ನಾಕೇಶ ವಂದ್ಯ ಹೃಷೀಕೇಶ ಮುನಿಹೃದಯಾಕಾಶ ಗೋಚರರಾಕೇಂದು ಸಾಹಿ || ೧೩ || ಪದ್ಮನಾಭ ನತಪದ್ಮಜಮಾನಸ ಪದ್ಮಗೋಚರ ಪದಪದ್ಮಮಾಂಸಾಹಿ || ೧೪ || ದಾಮೋದರ ಸುಜನಾಮೋದನ ಧೃತ ಕೌಮೋದಕ ಜಿತಕಾಮಮಾಂಸಾಹಿ ||೧೫|| ದೋಷರಹಿತಗುಣ ಭೂಷಣ ನತಜನ | ಪೋಷಸಂತೋಷಿತ. ಶೇಷಮಾಂಸಾಹಿ ವಾಸುಕಿಶಯನ ವಿಕಾಶ ಕಮಲನಯನಾಸುರದಮನ ಶರಾಸನಸಾಹಿ || ೧೬ || ದುಷ್ಟಮರ್ದನ ಜಗದಿಷ್ಟವರ್ದನಸುರ ಕಷ್ಟಕೃಂತನಪರಿತುಷ್ಟಮಾಂಸಾಹಿ || ೧೭ || ವರದವಿಠಲವ್ಯಾಘ್ರಧರಣೀಧರಾಗ್ರವಿಹರಣ ಸಕಲ ಗುಣಾಭರಣಮಾಂಸಾಹಿ||೧೮||

67. ರಾಗ—ಕಲ್ಯಾಣಿ—ಆದಿತಾಳ.

ನೀನುಳಿಯೆ ರಕ್ಷಕರ ಕಾಣೆನೀ ಜಗದೊಳಗೆ | ಶ್ರೀನಿವಾಸ ಜಗನ್ನಿವಾಸ||ಪ|| ದೀನ ರಕ್ಷಕ ನಿಖಿಲ ಮಾನವರ ಮಾನಾಭಿ ಮಾನದೊಡೆಯನುನೀನೇಯಲ್ಲದಿಲ್ಲಾ || ಅ || ನಕ್ರಮುಖದಲ್ಲಿಸಿಕ್ಕಿ ದುಃಖಿಸುವ ಕರಿರಾಜ | ಜಕ್ರವರ್ತಿಯು ಶರಣು ಹೊಕ್ಕೆನೆನಲು|| ಜಕ್ರವನು ಪಿಡಿದುನೀನಕ್ಕರೆಯೊಳ್ಳೆತಂದು ನಕ್ರವದನವಸೀಳಿ ರಕ್ಷಿ ಸಿದೆ ಗಜವಾ-ದೇವ- || ೧ || ಹಿಂದೆ ನಾನಾನ್ನಗಿರಿಯಿಂದ ಬಹದಾರಿಯೊಳು, ಸಂದುಗಳೀಚಲು, ಭಂಡಿ ಸಂಜೆಯೊಳಗೆ || ಮುಂದಾಗ ಜೊತೆಯೊಳಗೆ ಬಂದುಜನ ಕೆಲ್ಲನೀ ಬಂದುಬೆಳಕನುತೋರಿ ಮಂದೆಗೂಡಿದೆ ಕೃಷ್ಣಾ || ೨ || ಇಂದುನಿಜ ಸತಿಯು ನೊಂದಳುಬ್ಬಸರೋಗದಿಂದ ಗಾಳಿಯದೀಪದಂದಮಾಗಿ || ನಂದಿವೋಗದ ಮುನ್ನ ಬಂದು ನೀಮರೆಯಾಗು ಎಂದು ಮೊರೆಯಿಡಲೀಗ ಬಂದುಸಲಹಿ ದೆತಂದೆ || ೩ || ಗುರುಸುತನ ಸಂಯಮಿನೀ | ಪುರದಿಂದತಂದಿತ್ತೆ, ತುರು ಗಾಯ್ವರಸುಗಳನು ಮರಳಿಪಡಿದೆ || ನರಪೌತ್ರನನುಬಾಣದುರಿಯಿಂದ ರಕ್ಷಿ ಸಿದೆ | ಸರಿಯಾರು ನಿನಗೆಸುರನರಭುಜಂಗರಲ್ಲಿ || ೪ || ತರಳಧ್ರುವ ಪ್ರಹ್ಲಾದ ತರುಣಿ ಪಾಂಚಾಲಿ ಕುರು ವರವಿಭೀಷಣ ತಾಪಸರನುಪೊರೆದೆ || ಶರಣರನುಪಾಲ ಸುವ ಬಿರುದು ಧರಿಸಿಹ ವ್ಯಾಘ್ರಗಿರಿಯೊಳಗೆ ನೆಲೆಸಿರುವ ವರದವಿತುರಾಯ ||೫||

68. ರಾಗಾ-ಕಲ್ಯಾಣಿ-ಅಟ್ಟತಾಳ.

ಪಚ್ಚೆಯು ಬಂದೀಗ-ಶ್ರೀಪುಲಿಗಿರಿ-ಪಚ್ಚೆಯ ನೋಡಿಬೇಗ || ಪ || ಸಚ್ಚಿದಾ
ನಂದರೂಪಚ್ಚರಿಯಾದಂಥ | ಮುಚ್ಚು ಮರೆಯಿಲ್ಲದಚ್ಚುತ ನೆಂಬುವ ||೧|| ಕೈಗೆಸಿಕ್ಕು
ವದಲ್ಲವೈತ-ಕ್ಕಡಿಯಲ್ಲಿ-ತೂಗಿನೋಡುವದಲ್ಲವೈ || ಆಗಮಾಂತಗಳಲ್ಲಿ ಯೋಗಿಹೃದ
ಯದಲ್ಲಿ | ಭಾಗವತರೂಳನು ರಾಗದಿಮರೆಯುವ || ೧ || ಬೆಲೆಯಕಟ್ಟುವದಲ್ಲವೈ-
ಈ ಪಚ್ಚೆಯ ನೆಲೆಯಕಂಡವರಿಲ್ಲವೈ || ನಲಿದು ಧ್ಯಾನಿಸರಿಗೆ-ಬಲಿದುತೋರುವದಿವ್ಯ
ಜಲಧರವರ್ಣದ ಜಲಜಾಕ್ಷ ನೆಂಬುವ || ೨ || ಧರೆಯೊಳುತ್ತಮವಾಗಿಹ-ಶ್ರೀಪುಲಿ
ಯೆಂಬ-ಗಿರಿಯೊಳು ನೆಲೆಯಾಗಿಹ | ಚರಣವನಂಬಿದ ಶರಣರ ಪೊರೆಯುವ | ವರದ
ವಿಠಲಧೊರೆ ವರದನೆಂದೆಸರಾದ || ಪಚ್ಚೊ || ೩ ||

69, ರಾಗಾ-ಶ್ರೀರಾಗಾ.

ಸರ್ವಾಂತರ್ಯಾಮಿ-ನೀನೇಸರಿ-ಸರ್ವಜ್ಞನು ಸ್ವಾಮಿ|| ಪ || ಸರ್ವ ಕಾ
ರಣ ಸರ್ವಾಧಾರನು | ಸರ್ವಶರೀರಕ ಸರ್ವನಿಮಾಯಕ || ಅ || ಹರಿತನಯನಿಗಂ ದೂ
ಸ್ವಶಕ್ತಿಯ ಹರಿಕೊಡುವನು ಬಂದು | ಹರಿತನುಜನಿಗದು ಹರಿಯದು ಯೆನ್ನುತ-
ಹರಿಸುತನನು ಗುರಿಮಾಡಿದೆ ಹರಿ ||೧|| ದ್ರೋಣನಸುತ ಬಂದು | ನಿಶಿಯೊಳುಮನೆ
ಕಾಣಿಸುವನು ಎಂದೂ||ಪ್ರಾಣಪದಕರನು ಕಾಣದಂತೆ ಬಲು ಜಾಣತನದಿ ಸಪ್ರಾಣ
ರಮಾಡಿದೆ ||೨|| ಮರುತನ ಸುತನೆಂದು ಧೃತರಾಷ್ಟ್ರನು ಕರದಪ್ಪುವನೆಂದು||ಭರದಿಂ
ಲೋಹ ದೊಳೆರಕದ ಭೀಮನ ವಿರಚಿಸಿ ಶರಣನಹರಣವನುಳುಹಿದೆ || ೩ || ಶೈಲದ
ಗುಹೆಯೊಳಗೆ -ಮಲಗಿದ್ದ ನೃಪಾಲನ ಖತಿಯೊಳಗೆ ಕಾಲಯವನನಂ ಕಾಲನಕಾಣಿಸಿ
ಮೇಲೆಶರಧಿಯೊಳಾಲಯ ಮಾಡಿದೆ ||೪|| ಪರಮ ಋಷಿಯನಂದು - ತಾಪಿಡಿಯಲು
ದುರುಳಪುಲಿಯುಬಂದು || ಕರದಖಡುಗದಿಂ - ಹರಿಯನುಖಂಡಿಸಿ ಶರಣನಸಲಹಿದ
ವರದವಿಠಲಹರಿ || ೫ ||

70. ರಾಗಾ-ಸುರಟ.

ಬೃಂದಾವನವೇರಿ - ಬಹುನಲವಿಂದ ಬಂದಶೌರಿ || ಪ || ಬೃಂದಾರಕವರ
ದಿಂದಶೌರಿಯಾ ನಂದವ ಸೇವಕ ಬೃಂದಕೆತೋರಿ || ಅ || ಕುಂದಮುಕುಳದಿಂದಾ
ಕುಮುದಸು ಗಂಧಿಯಗಳಿನಿಂದಾ || ಕೆಂದಾವರೆ ಶ್ಯಾಮಂತಿಗೆಜಾಜಿಯಿಂದ ರಚಿಸಿ
ಸೊಗಸಿಂದಲಿ ಮೆರೆಯುವ || ೧ || ಸುತ್ತಿರೆ ಹಸ್ತಿಗಳೂ - ಕೂರ್ಮನು ಪೊತ್ತಿರೆ
ಮಧ್ಯದೊಳು || ಮತ್ತೆಫಣೀಂದ್ರನ ಮಸ್ತಕದಲ್ಲಿರೆ | ಸ್ವಸ್ತಿಕಾದಿಬಹು ಚಿತ್ರದಿ

ಶೋಭಿಸ ||೨|| ಪಂಕಜಚಿಹ್ನೆಗಳಾ-ಸೂರ್ಯ-ಶಾಂಕಸುರೇಖೆಗಳಾ || ಶಂಖಚಕ್ರ
ಬಿರುದಾಂಕಿತ ದಿವ್ಯವಿಟಂಕದಿಂದ ಬಹು ಬಿಂಕದೊಳಿಸೆಯುವ ||೩|| ಕೋಟಿಯ ತೆನೆ
ಗಳಲಿ-ದಿವ್ಯವಧೂಟಿಯರೊಲವಿನಲಿ | ನಾಟಕರಚನೆಯ ಪಾಠಕರಂದದಿ |
ನೋಟಕರಿಗೆ ಬಹು ದೀಟಿಲಿ (?) ತೋರುವ ||೪|| ಶಾರದಾಭ್ರನೀಲ-ಶರೀರದಿ-ಪೈರ
ಣ್ಮಯಜೇಲಾ | ಹಾರಮಕುಟಕೇಯೂರಕಟಕಮಂ ಜೀರಭೂಷಣೋದಾರವಿಹಾರ
||೫|| ಮಂಗಳರವದೊಳಗೆ-ಶಂಖವೃದಂಗ-ಧ್ವನಿಮೊಳಗೆ | ಸಂಗತ ಸುರವಾರಾಂಗ
ನೆಯರು ಗಾನಂಗಳಿಂದ ನಾಟ್ಯಂಗಳರಚಿಸಲು ||೬|| ವರವಿಪ್ರರು ಪೊಗಳೆ-ಭತ್ತಚಾ
ಮರಗಳ ನೆಳಲೊಳಗೆ || ಪರಿಪಜ್ಞೋತಿಗಳಿಸೆಯಲು ಪುಲಿಗಿರಿ | ವರದವಿಠಲನು ವರ
ಗಳ ಜೀರುತ ||೭||

71 ರಾಗ—ದ್ವಿಜಾವಂತಿ.

ವಂದೇಹಂ ಕಮಲಾದ್ರಿನಿವಾಸಂ-ಪಲ್ಲವೀಶಂ-ಇಂದೀವರಭಾಸಂ || ಪ ||
ಬೃಂದಾವನಪರಿಶೀಲನಮನುಗತ | ಬೃಂದಾರಕಗಣಾನಂದವಿಲಾಸಂ || ಅ ||
ಅಷ್ಟತೀರ್ಥಲಸದಷ್ಟಶೈಲಪರಿ ಶಿಷ್ಟಶಿಖರಿವಿಹಾರಂ | ಅಷ್ಟಮೂರ್ತಿಪರಮೇಷ್ಟಿ
ಸಮರ್ಚಿತ-ಮಷ್ಟಸಿದ್ಧಿದಾತಾರಮುದಾರಂ ||೧|| ಅಂಬುಜಭವಪಿತ ಮಂಬುಜಪತ್ರ
ವಿಡಂಬಿನಯನಯುಗಳಂ | ಜಂಭನಿಸೂದನ ಚಂಭರಹಿತ ಘಟ ಸಂಭವನುತ
ಚರಣಾಂಬುಜಯುಗಳಂ ||೨|| ನಂದಗೋಕುಲಾನಂದಕಾರಣ ನಂದೋಪವರ ಕರು
ಣಂ | ಮಂದಹಾಸವಿಜಿತೇಂದುಕಿರಣಮತಿ-ಸುಂದರಾಂಗಮಾನಂದವಿತರಣಂ ||೩||
ಕಲಮಧುರಸ್ವನಚಲಿತಹೃದಯಗೋ | ಕುಲನೋಹನವೇಣುನಿನಾದಂ || ಚಲವ
ಲಯಕ್ಷಣ ವಿಲಸಿತಪಲ್ಲವ | ಲಲನಾಜನಸಂಮಿಳಿತವಿನೋದಂ ||೪|| ಧರಣೀಭರ
ಪರಿಹರಣೋಚಿತವರ ಕರುಣಾಯತನಿಜವೇಷಂ | ಹರಿಣಾರಿಮಹೀಧರಣಾಲಯ
ಶ್ರೀ ವರದಾನತಪದಶರಣಸುಪೋಷಂ ||೫||

72. ರಾಗ—ರೇಗುಪ್ತಿ.

ಪರಮಪುರುಷ ಬಾರೋ-ಪಾವನ-ಚರಣಯುಗವ ತೋರೋ ||ಪ|| ಶರ
ಣರ ಪೊರೆಯುವ ಕರುಣಿಗಳರಸನೆ | ನಿರುತವುನಿನ್ನನೇ ನೆರೆನಂಬಿದೆ ಹರಿ || ಅ ||
ದಿಕ್ಕು ನೀನೆ ಎಂದು-ನಂಬಿದೆನಕ್ಕರಿಂದ ಬಂದು | ಟಕ್ಕಿನಿಂದ ನೀ ನಕ್ಕಜಮಾ
ಡಲು, ತಕ್ಕದೇನು ಘನ ರಕ್ಕಸನೈರಿಯೆ ||೧|| ಇಷ್ಟದೇವನಾರೋ-ಮನಸಾ-
ಭೀಷ್ಟವಕೊಡುಬಾರೋ | ಅಷ್ಟರೊಳಗೂ ಬಹಳಿಷ್ಟದಿನೆಲಸಿದ || ಕೃಷ್ಣಮೂರ್ತಿ

ನೀಂದೃಷ್ಟಿಸು ನಮ್ಮನು ||೨|| ಕೇಣವ್ಯಾಕೋಹರಿಯೇ-ಕಣ್ಣಿಲಿ-ಕಾಣಬಾರೋ
ಧೊರೆಯೇ || ಪ್ರಾಣದೊಡೆಯ ನೀ ಕಾಣಿಸು ಹರ್ಷವ | ಕಾಣೆ ನಿನಗೆ ಸರಿ |
ಜಾಣತನದಿಹರಿ ||೩|| ವಾರಿಧಿಕ್ಕೃತಶಯನ-ವಿಕಸಿತ-ವಾರಿಜದಳನಯನ || ಕ್ಷೀರ
ದೊಳದ್ದು ನೀ ನೀರೊಳಗದ್ದುಕಂ | ಸಾರಿ ನಿನ್ನನೆ ಸಾರಿದೆ ನರಹರಿ ||೪|| ಧರೆಯೊಳ
ಧಿಕವಾದ-ಶ್ರೀಪುಲಿ-ಗಿರಿಯೊಳುನೆಲೆಯಾದ || ಶರಣಾಭರಣ ನಿಜ | ಕರುಣವ
ತೋರಿಸು | ವರದವಿತಲಧೊರೆ ವರದ ದಯಾನಿಧಿ ||೫||

73. ರಾಗಾ—ಸಾವೇರಿ.

ಸೇವೇ ಶ್ರೀರಮಣಂ-ಸದಾ-ಸೇವಕಾರ್ತಿಕರಣಂ ||ಪ|| ಪಾವಕ ಶತರುಚಿ
ರುಚಿರಾಭರಣಂ | ಪಾವನವ್ಯಾಘ್ರಾಜಲವಿಹರಣಂ ||ಅ|| ಪುಂಡರೀಕಾಯತ
ನೇತ್ರಂ | ಮಂಡಿತಖಗಪತಿಪತ್ರಂ || ಬಂಡಪರಶುಕೃತಸನ್ನುತಿಪಾತ್ರಂ |
ಜಂಡಕಿರಣಶತಸನ್ನಿಭಗಾತ್ರಂ ||೧|| ಕುಲಿಶಧರಾತ್ಮಜಮಿತ್ರಂ-ಸುಲಲಿತ ಕರಧೃತ
ಗೋತ್ರಂ | ಕಲಿತರಥಾಂಗಧರಾಸಿತನುತ್ರಂ | ಕಲಿಮಲಬಂಡನನಿಜಚಾರಿತ್ರಂ ||೨||
ಭಾವಿತಜನಮಂದಾರಂ-ಭಾವಜ-ಜನಕಮುದಾರಂ || ಸೇವಕರಕ್ಷಣ ಧೃತಶರೀರಂ |
ದೇವಸಮೂಹಾಕಲಿತವಿಹಾರಂ || ೩ || ಶಂಕರಹೃದಯಧೈಯಂ | ಕಿಂಕರಜನ
ಸಮುದಾಯಂ || ಪಂಕಜನಿಲಯಾಲಿಂಗಿತಕಾಯಂ | ಸಂಕಟಮೋಚಕ ನಿಜನಾವ್ಯ
ಧೇಯಂ ||೪|| ಪರಮಪುರುಷಮನವದ್ಯಂ | ಸರಸಗುಣಾಕರಮಾದ್ಯಂ || ವರ
ಯೋಗಿಜನಹೃದಯಾರಾಧ್ಯಂ-ವರದವಿತಲಮಖಿಳಾಗಮ ಬೋಧ್ಯಂ ||೫||

74. ರಾಗ—ದೇಶಿ.

ಎಂತೋಪೂಜಿಪುದಂತರ್ಯಾಮಿಯಾ - ನಂತಾದಿರಹಿತನ | ಚಿಂತಾದೂರನ
ಚಿಂತುಮಯ ರೂಪನಾ || ದೆಂತೋಧ್ಯಾನಿಪಿನಾ || ಪ || ಈಶ '—ವೀಶ—'
ವಾಹನಗೀಸಚರಾಚರವಾಸಲಿಗೊಳಗಲ್ಲಾ | ಆಸನವಿತ್ತರೆ ವಾಸುಕಿಭೋಗ
ನಿವಾಸಿಗೆ ತರವಲ್ಲಾ || ೧ || ಚರಣದಿಗಂಗೆಯ ಧರಿಸುವಾತನ | ಚರಣವ
ತೊಳೆಯುವರೇ | ತರಣಿಗೆ ತೇಜದಭರಣಿಗೆ ದೀಪದ ಸರಣಿಯ ತೋರುವರೆ ||೨||
ವಿಗ್ರಹರಹಿತನಿಗರ್ಭ್ಯದಪೂಜೆಯು ದುರ್ಘಟಕಾರ್ಯವೆ | ಭರ್ಗಾಧ್ಯಮರರ |
ವರ್ಗವು ತಮ್ಮ ನಿಸರ್ಗದಿಕಾಣದವೆ || ೩ || ಕಲಶಾಂಬುಧಿಯೊಳು ನೆಲಸಿಹ
ಮೂರ್ತಿಗೆ-ಸಲಿಸ್ಪರ್ಶನವೆ | ಜಲರುಹನೇತ್ರಗೆ | ಜಲರುಹಗಾತ್ರಗೆ | ಜಲದಲ್ಲಿ
ಮಜ್ಜನವೆ ||೪|| ಸ್ವರ್ಣಾಂಬರಗಳ ಬಣ್ಣಿ ಸುತುಡುವಗೆ | ಬಣ್ಣದವಸ್ತ್ರಗಳೆ ||

ಉನ್ನತ ಕೌಸ್ತುಭರನ್ನದ ತೊಡವಿಗೆ | ಬಿನ್ನಣದೊಡವೆಗಳೆ ||೫|| ಬಿಸಜನಾಭನಿಗೆ
ಕುಸುಮಾಸ್ತ್ರನ ಮಾನಸದಿಂಪಡಿದವಗೆ | ಮಿಸುಪತುಲಸಿಯಿಂದೆಸೆವಗೆ ವೂಗಳ
ವಿಸರಮನೋಹರವೇ ||೬|| ಗಂಧವಾಹನ ಸುವಿಂದಅಸೃಜಿಸಿದ ಗಂಧವತೀಶನಿಗೆ |
ಗಂಧಧೂಪಗಳು ಬಂಧುರಂಗಳೆ ಗಂಧರ್ವಾನತನಿಗೆ ||೭|| ವೇದಗೋಚರಿಸುವೇದಾ
ತ್ಮಕನು | ವೇದೋದ್ಧಾರಕನು || ವೇದಲೇಶದಿಂಮೋದಿಸುವನೋ ಸಮ್ಮೋದಪರಾ
ತ್ಮಕನೆ ||೮|| ಪೂಕ್ಕರೆಜಲಮಂ ಕುತ್ತಿಗೆನೆರೆಯದವಸ್ತು ಪರಾತ್ಪರನಾ || ನಿತ್ಯ
ತೃಪ್ತನಂ ಚಿತ್ರಾನ್ನಗಳಿಂ ತೃಪ್ತಿಪುದೆಂತುಜನಾ ||೯|| ಮಂತ್ರಮೂರುತಿಗೆ ಮಂತ್ರ
ಜ್ಞನಿಗೆ ಸ್ವತಂತ್ರವಿಹಾರನಿಗೆ || ಮಂತ್ರಯಂತ್ರಗಳ ತಂತ್ರವದೆಂತೊ ಮಂತ್ರಾ
ಧಾರನಿಗೆ ||೧೦|| ಅಂತರ್ಬಹಿಯೊಳಗಂತರವಿಲ್ಲದನಂತಗುಣಾತ್ಮಕನಾ | ಎಂತು
ಪ್ರದಕ್ಷಿಣೆಯಾಂತು ನಮಿಸೆಜಗದಂತಶರೀರಕನಾ ||೧೧|| ಸರ್ವಾಧಾರನ ಸರ್ವ
ಶರೀರನ ಸರ್ವವ್ಯಾಪಕನಾ | ಸರ್ವನನಮಿಸುವಗರ್ವವೆಂತುಟೊ ಶಕ್ರನಮಸ್ಕೃತ
ನಾ ||೧೨|| ಧರೆಯೊಳುಪುಲಿಗಿರಿವರದ ವಿಠಲನ ಚರಣವಭಜಿಸುವರ | ನಿರುತದಿ
ವೂಜಿಪ ಹರುಷವುಸಾಲದೆ ಹರಿದಾಸೋತ್ತಮರಾ ||೧೩||

75. ರಾಗಾ—ಮಾಂಜಿ.

ಬದುಕಿಸೀ ಪಶುಗಳನೂ ಭಗವಂತನೀನು || ಪ || ಬದುಕಿಸೀ ಪಶುಗಳ ಭವ
ರೋಗವೈದ್ಯನೆ | ಕದಲಿಸೀ ರೋಗವ - ಕರುಣಿಗಳರಸನೆ || ಅ || ಗೋವುಗಳೆಲ್ಲಾ
ಹೊಟ್ಟೆ - ನೋವಿನಿಂ ಕಂಗೆಟ್ಟು || ಮೇವನುಬಿಟ್ಟವಿ ದಾವರೋಗವೋಕಾಣೆ
|| ೧ || ಹೊಟ್ಟೆ ಕಳೆದು ಕಂಗೆಟ್ಟುಧಾತುಗಳೆಲ್ಲಾ | ಕೆಟ್ಟ ಜೀವಂಗಳ ಬಿಟ್ಟು
ಬಿಡದಮುನ್ನ || ೨ || ನಾಲಿಗೆನೀಡವು ಕಾಲುಕೆಟ್ಟವುಕಂ | ಕಾಲಿ ಕೆಂಕಾಲಿ
ಕೆಂಪಾದವು | ಮೂಲನೆ ತಿಳಿಯದು || ೩ || ಗೋವುಗಳಿಗೆ ಭೂದೇವರುಗಳಿಗೆಲ್ಲ |
ದೇವನೀನಲ್ಲವೆ - ದೇವಕೀ ತನಯನೆ || ೪ || ಸತ್ತವರಿಗೆಜೀವ - ಏತ್ತುಬದುಕಿಸಿದೆ||
ವೃತ್ಯು ದೇವತೆನಿನ್ನ ತೊತ್ತಹಳಲ್ಲವೆ || ೫ || ದಾಸನು ನಾನೆಂಬ | ವಾಸಿಯುಳ್ಳರೆ
ಬೇಗ | ವಾಸಿಯಮಾಡಯ್ಯನೀ | ಮೋಸವಮಾಡದೆ || ೬ || ಇಷ್ಟದಿನೆನೆವರ
ಕಷ್ಟವಕಳೆವ ಪುಲಿ | ಜಿಟ್ಟದೊಳಿಹವರದ ವಿಠಲ ಕೃಷ್ಣನೀ || ೭ ||

76. ರಾಗ—ಮಾಂಜಿ.

ನಿನಗಿದು ಘನವೆ - ನಿತ್ಯಾತ್ಮಕ || ವನಜಭವಾದಿಗಳನು ಪಾಲಿಪದೇಪ ||ಪ||
ಸದಯನೀನಾದರೆ - ಬದುಕಿಸಿ ಪಶುಗಳ || ಮುದವನು ತೋರಿಸು | ಮಧುಸೂಧನ

ಈಗ ||೧|| ಇದಿರಿಗೆ ನೋಡಲಾ - ಒದೆ ನಿನ್ನ ದೂರಿದೆ || ಇದುವೊಂದು ತಪ್ಪುಯ
ನ್ನದು ಎಂದು ಮನ್ನಿಸು || ೨ || ವಿಷದನೀರನು ಕುಡಿ - ದಸುವನ್ನು ಕಳಕೊಂಡ
ಪಶುಪಾಲಕರಿಗೆನೀನಸುವಿತ್ತು ಪೊರೆದೆ || . || ಹೊಟ್ಟೆಯೊಳಗೆಸತ್ತು ಶುಟ್ಟಿದ ಶಿಶು
ವನು | ಮುಟ್ಟಿಜೀವನವಿತ್ತೆ | ಕೃಷ್ಣಾಕೃಪಾಕರ || ೪ || ಗುರುಸುತನನುಯಮ
ಪುರದಿಂದ ಕರೆತಂದ | ಪರಮಶ್ರೀಪುಲಿಗಿರಿ ವರದವಿಠಲರಾಯ || ೫ ||

77. ರಾಗಾ—ದ್ವಿಜಾವಂತಿ.

ನೀರಜಾಕ್ಷನಿನ್ನೂರಿಗೆ ಪೋಗುವ ದಾರಿಯ ತೋರಯ್ಯ || ಪ || ಘೋರ
ವಾದ ಸಂಸಾರವೆಂಬಕಾಂ ತಾರದಿ ತೊಳಲುನೆ ದಾರಿಯಕಾಣದೆ || ಅ || ಜನ್ಮಾಂ
ತರಕೃತ ಕರ್ಮಗಳೆಂಬುವ ಹೆಮ್ಮರಗಳು ಬೆಳೆದು | ಧರ್ಮನಿರೋಧವಿ ಕರ್ಮದ
ಬಳ್ಳಿಯು ಬಿಂಮನೆ ಬಿಗಿವಡೆದು || ಹಮ್ಮಿನ ಗುಂದಿಯ ಹೆಮ್ಮೆಯಕಂಟಕ
ವೆಮ್ಮನುಕಾಲಿಡ ಲಮ್ಮಗೊಡವು ಹರಿ || ೧ || ನಾರಿಯ ಮೋಹದ ಭಾರಿಯದು
ಗರ್ವವು ದಾರಿಯೊಳಡಸಿಹುದು | ವಿಾರಿಬರಲುಘನ ಜೋರರು ಕಾದಿಹರಾರುಮಂದಿ
ಮುಳಿದು || ಮೂರುತೆರದೊಳಿಹ ಘೋರತಾಪಗಳು ಸಾರಿಸಾರಿ ಬಾಯಾರಿಸುತಿ
ರ್ಪವು || ೨ || ಮನೆ ಮನೆ ವಾರ್ತೆಗಳೆನಿಸ ಮಹಾನದಿಯನು ದಾಂಟುವೊಡ
ರಿದು | ಧನಕನಕಾದಿಗಳೆನಿಸ ಪಿಶಾಚಗಳನವರತವು ಬಿಡವು || ತನುಸಂಬಂಧದ
ಜನಗಳು ದುರ್ಮಗವನು ಪೋಲುತ ನಮ್ಮನು ಬಾಧಿಸುತಿರುವರು || ೩ || ಕ್ಷುದ್ರ
ವಿಷಯಗಳು ಛಿದ್ರವಹುಡುಕುವ ವಧ್ರುಗದೇಹದೊಳು ? ಕದ್ರುಸುತರವೊಲು ಪದ್ರ
ವಗೈವವಭದ್ರದ ಭೀತಿಗಳೊ || ನಿದ್ರೆಯೊಳೆಮ್ಮನು ಮುದ್ರಿಸಿ ಗೈವಳುಪದ್ರವ
ಜರೆಯೆಂಬುದ್ರಿಕ್ತಾಂಗನೆ || ೪ || ಸುರನರವರರೊಳು ತರಣೋಪಾಯವ | ನರಸಿದೆ
ಮನವಿವಿಸಿ | ನರಿಗಳಪರಿಯಲಿ ನರಳುವರೆಲ್ಲರು ನರಕಗಳನುಭವಿಸಿ || ಶರಣಾಗತ
ರನು ಪೊರೆಯುವ ಪುಲಿಗಿರಿ, ವರದವಿಠಲನಿಜ ಚರಣವ ನಂಬಿದೆ || ೫ ||

78. ರಾಗ—ರೇಗುಪ್ತಿ—ಅಟತಾಳ.

ತಿಗಣೆಯ ಕಾಟವೇ ಕಾಟ - ಚಲ್ವ - ಸುಗುಣೆಯ ಕೂಟವೇ ಕೂಟ || ಪ ||
ಹಗಲಿರುಳೆನ್ನದೆ ಬಗೆಬಗೆ ರತಿಯೊಳು - ಸೊಗಯಿಸಿ ದೇಹಧಾತುಗಳನು ಕೆಡಿಸುವ
|| ಪ || ಮನೆಯೊಳು ತಿಗಣೆಯು ಹೆಚ್ಚಿತು - ಮನಸಿಜನವಸ್ತ್ರಕೆ ಮನಸೋತು ||
ಕಾಮುಕ | ಜನದಂತೆ ನಿತಿಯೊಳಗನುದಿನ ಬಾಧಿಸ || ೩ || ಗೋಡೆ ಕಂಬಗಳಸಂದು
ಗಳಲಿ ಮನೆ ಮಾಡಿ ಹಾಸಿಗೆ ಮಂಚಾದಿಗಳಲಿ || ರೂಢಿಸಿ ಕಾಮಿನಿ ಕೂಡುವತೆರ

ದೊಳೋಲಾಡಿ ಶರೀರದ ನಾಡಿಯ ನಿಲ್ಲಿಸುವ || ೨ || ಸದ್ವಿಡಗಲು ಜತೆಗೂಡುತ-
ಸುಖ-ನಿದ್ರೆಯ ಸಮಯವನೋಡುತ || ಹೊದ್ದಿ ಸಮಾಪವ ಮುಗ್ಧಿಯರಂದದಿ
ಮುದ್ದಾಡುತ ನಮ್ಮ ನೊದ್ದಾಡಿಸುತಿಹ || ೪ || ಹೆಗಲಿನ ಮೂಲದೊಳೇರಿ-ನಮ್ಮ
ಬಗಲಿನ ಸಂಧಿಗೆ ಸೇರಿ || ತೊಗಲಿನ ನರಕಕ್ಕೆ ತಗಲೆ ನಿದ್ರೆಯನಗಲಿಸಿ ಬೇಗದಿ
ನುಗುಳಿಕದೊಡ್ಡುವ || ೪ || ಚಿಗಟದ ಹಿಂದೊಡಗೂಡಿ - ನಮ್ಮ - ತೊಗಟರಕ್ತದ
ಸವಿನೋಡಿ | ತಿಗಟೆಯಸಂದಿಸಿ, ಚಿಗಟದಪರಿಯಲಿ|ಬುಗುಟದ್ದ ಗಾಯವ ವಿಗಟವ
ಮಾಡುವ || ೫ || ನೋಟಕನೀನಾಗಬಹುದೆ - ಕಪಟ-ನಾಟಕಧಾರನೆ ಬರಿದೆ ||
ಕಾಟಕರ್ಮದಬಲು ಕೋಟಲೆಯುಂಜೆ ನಿಶಾಟದಲ್ಲಣ ನಿನ್ನ ಕೂಟದಜನರಿಗೆ
|| ೬ || ದುರಿತಕೋಲಾಹಲನೆಂದೆ-ನಿನ್ನ ಬಿರುದನು ಪೊಗಳುತನಿದೆ || ಧರೆಯೊಳು
ತ್ತಮ-ಪುಲಿಗಿರಿಯೊಳುನೆಲಸಿಹ | ವರದವಿಠಲ ನಿನ್ನ ಶರಣರಾದವರಿಗೆ || ೭ ||

79. ರಾಗಾ-ಆದಿತಾಳ.

ಯಾಕೇ ಕೃಪೆಬಾರದೋ-ಲೋಕರಕ್ಷಕ ನಿನ-ಗ್ಯಾಕೇ || ಪ || ಲೋಕರ
ಕ್ಷಕ ದುಷ್ಟಕಾಕಶಿಕ್ಷಕ ನಿನಗ್ಯಾಕೇ || ಅ || ಪಕ್ಷಿವಾಹನನೆನಿ || ಲಕ್ಷ್ಮಿಸದಿರಲು
ಲೋಕದಿ | ಲಕ್ಷ್ಮಣವಲ್ಲವೊ ಶುಭಲಕ್ಷ್ಮಣ ಮೂರುತಿನಿನ || ಗ್ಯಾಕೇಕೃಪೆ || ೧ ||
ಕುಕ್ಷಿಯೊಳೀ ಜಗವನಿಟ್ಟು | ರಕ್ಷಿಸುವಲಕ್ಷ್ಮೀಪತಿ || ದಕ್ಷಿಣಶೇಷಾದ್ರಿವಾಸ |
ರಕ್ಷಿಸುನಿನ||ಗ್ಯಾಕೇಕೃಪೆ || ೨ || ವಾಸವಸನ್ನುತ ಶ್ರೀನಿವಾಸ ನಿನ್ನದಾಸನೊಳು||
ದೋಷವೆಣಿಸದೆಕಾಯೊ ದೋಷರಹಿತನೆನಿನ || ಗ್ಯಾಕೇ || ೩ || ಸೃಷ್ಟೀಶ ನಿನ್ನ
ಶುಭ ದೃಷ್ಟಿಯಿಂದ ನೋಡಿಯನ್ನ | ಕಷ್ಟವ ಬಿಡಿಸಿಮನದಿಷ್ಟವ ಪಾಲಿಸು || ೪ ||
ವಾರಣವರದ ಭವ | ತಾರಣಚರಣ ಗುಣ | ಪೂರಣ ವರದವಿಠಲ | ಕಾರುಣಿಕರ
ರಸ ನಿನ ||ಗ್ಯಾಕೇದಯಬಾರದು || ೫ ||

80. ರಾಗಾ-ಭೈರವಿ-ರೂಪಕ.

ಹಲಯೆ ಯನ್ನ ಧೊರೆಯೆ ನಿನ್ನ ಮರೆಯೆ ಹೊಕ್ಕನೊ || ಮರೆಯದೆನ್ನ
ಪೊರೆಯೊ ವ್ಯಾಘ್ರ ಗಿರಿಯೊಳಿರುವ ಸಿರಿಯರಮಣ || ಅ || ಸಕಲಲೋಕಗಳನು
ನೀನೇ ಸೃಜಿಸುವಾತನು ಸುಖದಿಪ್ರಾಣಿಗಳನು ನೀನೆ ಸಲಹುವಾತನು | ಪ್ರಕಟ
ವಾದ ಜಗವನೀನೆ-ಪ್ರಳಯಗೈವನು| ನಿಖಿಲದೇವಸಾಕ್ಷಿ ಯಾಗಿನಿತ್ಯನೀನೆನಿಯಮಿಸು
ವನು || ಹಲಯೆ || ೧ || ಸ್ಥೂಲಸೂಕ್ಷ್ಮರೂಪನೀನೆ ಮೂಲಪುರುಷನು|ಲೀಲೆಯನ್ನು
ಪ್ರಕಟಗೈವ ಕಾಲರೂಪನು || ನೀಲಲೋಹಿತಾದಿ ವಿಬುಧಜಾಲವಂದ್ಯನು ಪಾಲಿ

ತಾಖಿಲಾಂಡ ರಮಾಲೋಲ ಸುಗುಣಜಾಲ ಶ್ರೀ || ೨ || ಪರಮಪುರುಷ ಪಂಕ
ಜಾಕ್ಷ-ಪತಿತಪಾವನ | ಶರಧಿಶಯನ ಸಕಲಲೋಕ ಸಂವಿಭಾವನ | ವರಗುಣಾಢ್ಯ
ವಿಗತಮಾಯವಿಶ್ವಮೋಹನ||ದುರಿತಗಜಮೃಗಾಧಿರಾಜವರದವಿಠಲವಿಹಗಯಾನ||೩||

81. ರಾಗಾ-ಭೈರವಿ-(-ವೂರ್ವಿ)-ಆದಿ.

ಶ್ರೀ ವೆಂಕಟೇಶಪಾಹಿ-ತಾವಕಭಕ್ತಿದೇಹಿ || ಪ || ವಾರಿಜನೇತ್ರಾ-ವಾರಿದ
ಗಾತ್ರಾ - ನಾರದಸನ್ನುತಪಾತ್ರ, ನರಮಿತ್ರ ಸುಚರಿತ್ರ ||ಶ್ರೀ|| ೧ || ಅಂಡಜ
ಯಾನ-ಕುಂಡಲಿಶಯನ || ಖಂಡಪರಶು ಪರಿಪಾಲನ ಮುನಿಲಾಲನ ಸುರಖೀಲನ
||ಶ್ರೀ|| ೨ || ವೆಂಕಟರಮಣ-ಪಂಕಜ ಚರಣ || ಸಂಕಟಮೋಹನಕಾರಣ | ಭವ
ತಾರಣ ಗುಣಪೂರಣ ||೩|| ದಶರಥಬಾಲಾ-ದಶಮುಖಕಾಲ || ದಶಶತಲೋಚನ
ಪಾಲಾ-ಭೂಪಾಲಾ-ಸುರಮುನಿಲೋಲ || ೪ || ನಂದಕುಮಾರ-ನವನೀತಜೋರ |
ಬೃಂದಾವನವಿಹಾರಾ-ಬಹುದಾರಾ-ಧುರಧೀರ || ೫ || ಅಜನುತಪಾದ-ಅಪಹೃತ
ಖೇದ || ಸುಜನಕಲುಷನಿರ್ಭೇದ | ನುತವೇದ | ಸುರಮೋದ || ೬ || ವರವ್ಯಾ
ಘ್ರಾಚಲವಿಹರಣಶೀಲ || ವರದವಿಠಲ ಗೋಪಾಲ-ಶ್ರೀಲೋಲ-ಬಹುಲೀಲಾ ||೭||

82. ರಾಗಾ-ಜುಂಜೋಟಿ

ಶ್ರೀನಿವಾಸ ನಿನ್ನ ನಂಬಿದ ದಾಸನ | ಶ್ರೀವಾಸುಕಿಶಯ ಕಾಯೋಯನ್ನ
ನು || ಪ || ರೂಪರಹಿತ ಬಹು | ರೂಪಧರಿಸಿಹ ಶ್ರೀಪತಿಯನ್ನನು ನೀಪರಿಪಾ
ಲಿಸು || ೧ || ಕಾಲರೂಪ ಬಹು-ಲೀಲೆಯತೋರುವ | ಮೂಲಪುರುಷಸುರ ಪಾಲಕ
ಶ್ರೀಹರಿ || ೨ || ಶಕ್ತಿಗಳನು ಅವ್ಯಕ್ತದೊಳಿಸಿ ಸ | ಮಸ್ತವಸ್ತುವ ಸುವ್ಯಕ್ತಪಡಿ
ಸಿದ || ೩ || ಕಲ್ಪಕೋಟಿ ನಿನಗಲ್ಪಕಾಲಪರಿ ! ಕಲ್ಪಿತಸುರನರ ಕಲ್ಪಭೋಜಹರಿ
|| ೪ || ಖಂಡಪರಶು ಅಖಂಡಲಾದಿಸುರ | ಮಂಡಲಸೇವಿತ ಪುಂಡರೀಕಪದ ||೫||
ಮಂಧರಧರಗೋವಿಂದ ಮುಕುಂದಸ | ನಂದನಾದಿ ಮುನಿಬೃಂದಸುವಂದಿತ|| ೬||
ಸಾರಸುಗುಣಪರಿ ವಾರಸಜ್ಜನಾ ಧಾರ ಧೀರವರದ ವಿಠಲಹರಿ || ೭ ||

83. ರಾಗಾ-ಬೇಹಾಗ್-ಖರಹರಪ್ರಿಯ.

ಬಾರೋಮನೆಗೆ ಭಾಗವತರ ಭಾಗದೇಯನೆ || ಚಾರುವದನ ತಾಮರಸವ
ತೋರು ಪ್ರೀಯನೆ || ಪ || ಹಗಲು ಯಿರಳು ನೆನಹು ಬಿಡದು || ಸುಗುಣಸುಂದರ |
ಬಗೆಯೊಳಿನ್ನ ಮರೆಯ ಬಹುದೆ | ನಿಗಮಗೋಚರ || ೧ || ಕಣ್ಣಿನಿಂದ ನಿನ್ನ ನೋಡಿ
ಧನ್ಯನಾಗುವೆ | ನಿನ್ನ ಚರಣಕೆನ್ನ ಶಿರದಿ ಮುನ್ನಬಾಗುವೆ || ೨ ||

ನಿತ್ಯತೃಪ್ತ ನಿನಗೆ ನಾನೇ ಭೃತ್ಯನಾಗುವೆ | ನೃತ್ಯಗೃಹ ಪಾಡಿಕೃತಕೃತ್ಯನಾಗುವೆ
|| ೩ || ಶ್ರೀನಿವಾಸನಿನ್ನದಾಸನಾನೇನಲ್ಲವೆ | ಮಾನಪ್ರಾಣಗಳಿಗೆ ಧೊರೆಯು
ನೀನೇಯಲ್ಲವೆ || ೪ || ಶರಣಜನರ ಭರಣಗೈವ ಕರುಣೆಯಾರೆಲಾ | ಹರಿಣಹರ
ಧರದೊಳಿರುವವರದವಿತಲಾ || ೫ ||

84. ರಾಗಾ—ಮೋಹನ.

ಮಾಮವದೇವ-ಮಹಾನುಭಾವ-ಶ್ರೀಮನೋಹರ ನಿರಾಮಯ ಚಿನ್ಮಯ |
ರಾಮರಮ್ಯಗುಣಧಾಮ ತಾವಕಂ || ಮಾ || ಪ || ಪಂಕಜನೇತ್ರ-ಪರಮ
ಪವಿತ್ರ | ಶಂಖಚಕ್ರಧರ ಕಿಂಕರಾರ್ತಿಹರ | ಪಂಕಜಾಲಯಾಲಂಕೃತಗಾತ್ರ ||
ಮಾ || ೧ || ನೀಲಾಂಬುದಾಭ | ನೀರಜನಾಭ ಬಾಲ ಭಕ್ತಪರಿಸಾಲಹೇಮಮಯ |
ಜೇಲನವ್ಯವನಮಾಲ ಸುಶೋಭ || ೨ || ಕರುಣಾಲವಾಲ-ಖಳಕುಲಕಾಲ || ಹರಿಣ
ಹರಣಧರವರಶಿಖರಾಲಯ | ವರದವಿತಲ ಸುಖ ಕರಕಮಲಾಲಯ || ಮಾ || ೩ ||

85. ರಾಗಾ.

ಭಜನೆಯ ಮಾಡಬಾರದೆ-ಭಕ್ತಿವಿಾರದೆ|| ಭುಜಗಶಯನ ಗೋದ್ವಿಜಕುಲದೇ
ವನ || ೪ || ಅಜಭವಮುಖಸುರ ವ್ರಜವಂದ್ಯನಪದ| ಭಜಕ ಸುಜನರಿಗೆ ನಿಜಸುಖ
ದಾತನ || ೧ || ಪಂಕಜನೇತ್ರನ-ವರಮಪವಿತ್ರನ, ಶಂಕರನುತನಿಷ್ಕಲಂಕನ | ಭಜನೆ
|| ೨ || ಚರಣವ ನಂಬಿದ ಶರಣರ ಪೊರೆಯುವ | ವರದವಿತಲ ಧೊರೆ ವರದನ

86. ರಾಗ—ಬೇಹಾಗ್.

ಶ್ರೀನಿವಾಸ ಸಲಹೋ ನಮ್ಮ ಶ್ರೀನಿಧಾನ ಚರಣನೆ | ಧ್ಯಾನ ನಿರತಮಾನಿ
ಜನರ ಮಾನಸಾಬ್ಜಹಂಸನೆ || ೪ || ನಕ್ರಮಖದಿ ಸಿಕ್ಕಿದಿಭನನಕ್ಕರಿಂದ ಪೊರೆದನೆ |
ಚಕ್ರಧರ ತ್ರಿವಿಕ್ರಮಾದಿ ಚಕ್ರಭೋಗಿಶಯನನೆ || ೧ || ಬಿಟ್ಟು ನಿನ್ನ ಬ್ರಹ್ಮನಾಗಿ
ಕೆಟ್ಟ ಜನ್ಮ ಜನ್ಮದೆ || ಹುಟ್ಟಿ ಹುಟ್ಟಿ ಕಷ್ಟಪಟ್ಟಿ ಕೃಷ್ಣ ನಿನ್ನ ನಂಬಿದೆ || ೨ || ಶರಣ
ಜನರ ಪೊರೆವನೆಂಬ ಬಿರುದು ಧರಿಸನಲ್ಲೆಲಾ | ಹರಿಣ ಹರಣಧರದೊಳಿರುವ ಕರುಣಿ
ವರದ ವಿತಲ || ೩ ||

87. ರಾಗಾ.

ಮಂದರಧರಗೋವಿಂದ ಮುಕುಂದ ಸನಂದ ವಂದ್ಯನೆ ಲಾಲಿಸೋ|ಕುಂದರದನ
ಶರದಿಂದುವದನ ಮುಚುಕುಂದವರದನೆ ಪಾಲಿಸೋ || ಪ || ಸಾರಸಭವನುತ ಸಾರ
ಚರಿತ ಸಂಸಾರಪಯೋನಿಧಿ ಪಾರದನೆ||ಪಾರಿಧಿಮದಹರ ವಾರಿಧಿನಿಭಶಾರೀರವಿಹಾರ

ವಿಶಾರದನೆ || ೧ || ಶ್ರೀಶನಿಖಿಲಶೋಕೇಶಜನಕಭವಪಾಶವಿವೋಚನ ಪಟುಚರಿತ ||
 ಈಶವಿನುತ ಸರ್ವೇಶಪರಾತ್ಪರ | ಕೇಶವಸದ್ಗುಣಗಣಭರಿತ || ೨ || ಧರೆಯೊಳು ಶ್ರೀ
 ಪುಲಿಗಿರಿಯೊಳು ನೆಲಸಿಹ, ಶರಣರ ಸಲಹುವ ಶ್ರೀಧರನೆ || ವರದ ವಿಠಲ ಸುಖಕರಣ
 ಕುಶಲ ಕರಿವರದ ಚಕ್ರಧರ ವರನೆ || ೩ ||

88. ರಾಗಾ-ಜುಂಜೋಟ.

ಬಾರೋ ಬಾರೋ ಭವನುತ ಚರಣನೆ | ಸಾರಸುಗುಣ ಪರಿಪೂರಿತ ಕರು
 ಣನೆ || ಪ || ಚರಣ ಕಮಲಗಳಿಗೆರಗುವೆ ಭಕ್ತಿಯಲಿ | ಭರದಲಿ ಯನ್ನನು ಪೊರ
 ಯಲು ಮುದದಲ್ಲಿ || ೧ || ಅರಿದರ (?) ವರಗಳ-ಕರದಲಿ ಪಿಡಿಯುತ | ಕರಿಯನು
 ಪೊರೆಯುವ ತ್ವರೆಯಲಿ ಬಹುವೋಲ್ || ೨ || ಪರಮಪುರುಷಘನಿಗಿರಿತಿಖರಾಲಯ |
 ವರದವಿಠಲಸುಖಕರಕಮಲಾಲಯ || ೩ ||

89. ರಾಗ-ಕಾಂಜೋದಿ-ಆದಿತಾಳ.

ಕರುಣದಿಕಾಯೋ - ಕರುಣಾಲವಾಲ || ಪ || ತಿರಿಯರಸನೆ ನಿನ್ನ | ಚರಣವ
 ನಂಬಿದೆ | ಸುರಗಣಸೇವಿತ ಸುರರಾಜ ಪಾಲ || ಅ || ಇಂದ್ರನ ಕೂಡಿ ಮುನೀಂದ್ರನ
 ಸತಿಶಾಪ | ದಿಂದರೆಯಾಗಿರಲಂದು ನೀದಯದಿ || ಸುಂದರ ಚರಣಾರವಿಂದಗಳಿತ್ತ
 ಧೂಳಿಯಿಂದ ಪಾವನಗೈದ ಇಂದಿರೇಶನೆ ನೀ || ಕರು || ನಕ್ರನಮುಖದಲ್ಲಿ ಸಿಕ್ಕಿದ
 ಕರಿಕುಲ ಚಕ್ರವರ್ತಿಯು ಮರೆಹೊಕ್ಕರೆ ನುತಿಸಿ || ಡಕ್ರದಿ ಮಕರಿಯ ನಿಕ್ಕಿ ಗಜೇಂ
 ದ್ರನ | ರಕ್ಷಿಸಿದಾಪರಿಯಕ್ಕರೆ ತೋರಿಸಿ || ೨ || ತರಣಿತನಯಘನಿ ವರಶರವನು ನರ
 ವರ ಶಿರಸರಿಸಕ್ಕೆ ಗುರಿಯಿಡಲು || ಚರಣದುಂಗುಟದಿಂದ ಧರಣಿಯನೂರಿನರನ-ಶಿರವು
 ಳುಹಿದ ಶಿರಿವರದ ವಿಠಲ ಹರಿ || ೩ ||

90. ರಾಗಾ-ಜಾವಡಿ.

ಶೌರಿನಂದನ ಪರಿವಾರ ಟಂದನ-ಸರಿಯಾರೋ ಹರಿ ನಿನಗೆ || ಪ || ನಿನಗೆ
 ಸರಿಯಾರೋ | ಶ್ರೀಧರನೆ || ಅ || ನೋಟಮಾತ್ರದಿ ಜಗತ್ ಕೋಟಿ ನಿರ್ಮಿಸಿಪರಿ,
 ಪಾಟಿಯಿಲ್ಲದ ಸೂತ್ರ ನಾಟಕಧಾರಿ || ಸರಿ || ೧ || ಬಗೆ ಬಗೆ ರತಿಯಲಿ ಜವನು
 ಮೋಹಿಸ | ನಿಗಮಾಂತ ಗೋಚರ ನಗಧರ ಹರಿ-ಸರಿಯಾರೋ || ೨ || ಸುರವರಪೂ
 ಜೆಯ - ನರಕೆ ಮಾಡದೆ ಬಂದ | ಶಿರಿಯ ಮೋಹಿಸುತಿರ್ಪ ವರದವಿಠಲ || ಸರಿ || ೩ ||

91. ರಾಗಾ-ಆರಭಿ-ಆದಿತಾಳ.

ಸಾರಸದಳನಯನೆ - ಸಲಹೆಮ್ಮನು ತೋರುವ ಜಗದಯನೆ || ಪ || ಕ್ಷೀರ
 ಶರಧಿ ಸುಕುಮಾರಿಣಿ ಹರಿಸಹ | ಟಾರಿಣಿ ಭುವನ ವಿದಾರಿಣಿ ರುಕ್ಕಿಣಿ || ಅ ||

ಮಂದಹಾಸ ವಿಜಿತೇಂದು ಕಿರಣಿ | ಗಜ ಮಂದಗಮನೆ ಸಂಕ್ರಂದನ ವಂದಿತೆ ||೧||
ನೀರಜಸಮಪಾಣಿ | ನೀಲಾಲಿಸು | ಕೀರಮಧುರವಾಣಿ || ತಾರಹಾರಶೃಂಗಾರತ
ರಂಗಿಣಿ - ಮಾರಜನನಿಕಂಸಾರಿಯರಾಣಿ || ೨ || ನೀಲಭುಜಗವೇಣಿ - ನೀನೇಗತಿ
ಪಾಲಿಸುಕಲ್ಯಾಣಿ || ಲೀಲೆಯಿಂದ ವನ ಮಾಲಿಯುರದಿ ನಿತ್ಯಾಲಯಗೈದಿಹ ಬಾಲೆ
ವರದನುತೆ || ೩ ||

92. ರಾಗ—ಭೈರವಿ—ಆದಿ,

ನಂಬಿದೆ ನಿನ್ನ ಪಾದಾಂಬುಜಯುಗಳವ - ಶಂಬರಾರಿಜನನಿ ||ಪ|| ಬೆಂಬಿಡೆ
ದೆನ್ನ ಹೃದಂಬುಜದೊಳಗವಲಂಬಿಸಿಸಲಹುಮದಂಬೆ ಸನಾತನಿ || ಅ || ಅಂಬುಜಮುಖಿ
....ಚಿಕ್ಕುರೆ ಶರ ದಂಬುಜದಳನಯನೆ || ಕಂಬುಕಂಠಿಕನಕಾಂಬರೆ ಮದಕರಿ, ಕುಂಭ
ಪಯೋಧರೆ, ಬಿಂಬಫಲಾಧರೆ || ೧ || ಕರ್ಣದೊಳಿಸೆವಸು ವರ್ಣವಿಡಿದ ಪೊಸ -
ರನ್ನದೊಡವೆಗಳ || ಮನ್ನಿಸುವಂತಿದೆ ಪೂರ್ಣಕಟಾಕ್ಷವು | ಕನ್ನಡಿಕದಪಿನ ರನ್ನ
ಗುಣಾರ್ಣವೆ || ೨ || ಮಾಲತಿಮಲ್ಲಿಗೆ ಮಾಲೆಯಿಂದೊಪ್ಪುವ ನೀಲಭುಜಗವೇಣಿ ||
ಲೀಲೆಯಿಂದ ಶಾರ್ದೂಲ ಮಹೀಂದ್ರದೊಳಾಲಯ ಗೈದಲಮೇಲಮಂಗಾಮಣಿ||೩||

93. ಜಾವಡಿ.

ಪಾಲಿಸೆನ್ನ ಶ್ರೀಲೋಲ ಕೃಪಾಳೋ|| ಬಾಲಕನುಕ್ರಿಯ ಲಾಲಿಸಿಕೇಳೋ||ಪ||
ಕಾರಾಗಾರ ಶರೀರದಯುಗಳ - ದಾರಾಪತ್ಯದ ದಾರಿಯನಿಗಳ || ೧ || ಆರುಮಂದಿ
ಬಲು ಶೂರರು ಖಳರು | ಜೋರರು ಚಿತ್ತವಹಾರಿಸುತಿಪರು || ೨ || ತನುಸಂಬಂ
ಧದ ಜನರರ್ಥಿಯಲಿ | ಕೊನೆವರು ದುರ್ಮೃಗವನು ಪೋಲುತಲಿ || ೩ || ತಾಪತ್ರಯ
ಪರಿ ತಾಪದಬೇಗೆ | ಈಪರಿಮೋಚನ ಶ್ರೀಪತಿಹೇಗೆ || ೪ || ಕರುಣದಿಶ್ರೀಪುಲಿ ಗಿರಿ
ಯೊಳಿರುವನೆ | ಶರಣರ ಪೊರೆಯುವ | ವರದವಿಠಲನೆ ||

94. ರಾಗ—ಕೇತಾರಗೌಳ

ತನುವೆನ್ನದು ಜೇತನವೆನ್ನದು - ಎಂದು - ಅನುದಿನ ಪೋಷಣೆಯನುಮಾ
ಡಿದೆ ಹರಿ || ಪ || ಚಿನುಮಯ ನಿನ್ನನು - ನೆನೆವೆನೆಂದರೆಮನ - ತನುಮಧೈಯರತನು
ಎನೊಳಿರುತಿಹುದು | ಅನಘನಿನ್ನನು ನೋಡುವೆನಾನೆನ್ನಲು ದೃಷ್ಟಿ | ಕನಕಾಂಗಿಯರ
ಕುಂಭಸ್ತನದಮೇಲಿಹುದಯ್ಯ || ೧ || ಜರಣದ ಪೂಜಿಯೊಳಿರುವೆನೆಂದರೆಕರ
ವೆರಡು ಕೋಮಲೆಯರ ನರಸುವುವು | ಹರಿಕಥಾಶ್ರವಣದೊಳಿರದೆ ಈ ಕಿವಿಗಳು |

ಹರಿಣಾಕ್ಷಿಯರಕಂಠ ಸ್ವರಕೆ ಮೋಹಿಪವಯ್ಯ || ೨ || ದುರಿತದೂರನ ನಾಮ
 ಸ್ಮರಿಸದು ನಾಲಿಗೆ, ಸರಸಿಜಾಕ್ಷಿಯರೊಳು ಸರಸೋಕ್ತಿಪಡೆದು || ಚರಣಶ್ರೀ ತುಳ
 ಸಿಯ ನರಿಯದೆ ನಾಸಿಕ, ತರುಣಿಯ ಮೈಗಂಪನರಸಿ ಹಿಗ್ಗುವದಯ್ಯ || ೩ ||
 ನಿನ್ನಂಘ್ರಿಗರಗದೆ ಕುನ್ನಿಶರೀರವಿದುನ್ನತಸ್ತನವುಳ್ಳ ಕನ್ನೆಯರೋಳ್ || ತನ್ನ
 ಸುರತಸುಖವನ್ನೆ ಚಿಂತಿಸುವದು | ಯನ್ನಾಧೀನದೊಳಿಲ್ಲ ನೀನೇ ಬಲ್ಲಿ || ೪ ||
 ಎರವಿನ ಸಿರಿಯಂತೆ ಕರಣಕಳೇವರ ಬರಿದೆನನ್ನದುಂದು ಮೆರೆದೆ ನಾನು || ಹರಿ
 ನಿನ್ನದೇ ಸರಿ ದುರಿತಸುಕೃತಕೆನ್ನ ಗುರಿಮಾಡದೆಕಾಯೋ ವರದ ವಿಠಲ ಕೃಷ್ಣ || ೫ ||

95. ರಾಗ—ಅರಾಣ.

ಶ್ರೀವೆಂಕಟೇಶಮಾಂ ಪಾಲಯ, ಸುಗುಣಾಲಯ || ಪ || ದೇವದೇವತಿಪಾ
 ಮಣಿ | ಸೇವಕಸುಚಿಂತಾಮಣಿ || ಅ || ಕಮಲಲೋಚನ ಭಕ್ತ ಶಮಲ (?)
 ಲೋಚನಶಕ್ತ || ವಿಮಲ ಚರಿತವೂರ - ಕಮನೀಯಶರೀರ || ೨ || ಧೀರ ದಶರಥ
 ಕುಮಾರಾ ಬುಧಜನವಿಹಾರ | ವೀರಪರಿ ಪರಿವಾರ ಕ್ರೂರಾಸುರವಿದಾರ || ೨ ||
 ಸರಸಿಜಾಸನನುತ ಸುರಮುನಿಸೇವಿತ, | ಹರಿಣಾರಿಧರಾಗಾರ ವರದ ವಿಠಲಾ
 ಕಾರ || ೩ ||

96. ರಾಗ—ಸಾಕೀ.

ಶ್ರೀಕರ ಮಾಗಿಪ ಗೋಕುಲದಲಿಕರು ಣಾಕರ ಕೃಷ್ಣನು ನೆಲಸಿರಲು ||
 ನಾಕದಸಿರಿಯ ನಿರಾಕರಿಸುವ ಸಿರಿತಾಪರ್ಷದೊಳು || ೧ || ರಾವಣನನುಜೆಯು
 ರಾಘವ ದೇವನ ಲಾವಣ್ಯಕೆ ಮೋಹಿಸಿ ಮನದಿ || ಭಾವಜನಸ್ತದ ಬಾಧೆಯಿಂದ
 ಪತಿ ಭಾವದಿ ನೋಡುತ ಭರವೆ || ೨ || ಕಾಮಿಸಿಕಾಡಲು ಕಾಕುತ್ಸ್ಥನುಬಲ ರಾಮ
 ಸುಜನವತಾರದಲಿ || ಕಾಮಿತವಹದನೆ ಕಾಮಿನಿರಾಧಾ ನಾಮದಿ ಜನಿಸಿರೆ
 ಗೋಕುಲದಿ || ೩ || ಒಂದಾನೊಂದಿನ ನಂದಾದಿಗಳಾ ನಂದಾನ್ವಿತಮತಿ ವೃತ್ತಿ
 ಯಲಿ || ಒಂದಾಗಿ ಧರಾ ವೃಂದಾರಕರನು ವಿಂದಾರಾಧಿಸ ಭಕ್ತಿಯಲಿ || ೪ ||
 ಬಂದರುವರಕಾಳಿಂದಿಯತೀರದಿ ನಂದನದಂತಿಹ ವನದೆಡೆಗೆ || ಬಂಧುಗಳೊಂದಿಗೆ
 ಭಂಡಿಯನೇರಿ ಮುಕುಂದನ ಧ್ಯಾನಿಸುತಡಿಗಡಿಗೆ || ೫ || ಅಲ್ಲಿಗೆ ಭೂಸುರರೆಲ್ಲ
 ಬರಲು ಮಿತ್ತಿಯಿಲ್ಲದೆ ಗೋಧನ ದಾನದಲಿ || ಬಲ್ಲಿದ ಭೋಜನದಲ್ಲಿ ದಣಿಸಿಸುಖದಲ್ಲಿ
 ರುತಿರಲಾಸಮಯದಲಿ || ೬ || ಅಸ್ತಮಹೀಧರ ಮಸ್ತಕವನು ಸುಜನಸ್ತುತದಿನಕರ

ನೈದಿರಲು | ನಿಸ್ತುಲತಮದಿ ಸಮಸ್ತರ ದೃಷ್ಟಿಗಳಸ್ತುಗೊಳಿಸೆಜನಭಯಗೊಳಲು
 || ೭ || ನಂದನು ತನ್ನಯ ನಂನನಂಬುವನೆಂದು ರಾಧೆಯತಾ ನೋಡಿ ||
 ಕಂದನ ನೀನೇ ಮಂದಿರಕ್ಕೆದಿಸು | ಎಂದರೆ ಬಂದಳು ನಗೆಗೂಡಿ || ೮ || ಕಂದ
 ಬಾರೋ ಗೋವಿಂದಬಾ ಯದುನಂಗನಬಾ ಕಮಲಾಸನನ || ತಂದೆಬಾರೋನಿಜ
 ಮಂದಿರದೊಳಗಾ ನಂದವತೋರುವೆ ಶಶಿವದನಾ || ೯ || ಆಡಿಸುವೆನುನೀನಾಡು
 ವಾಟಗಳ ನೋಡಿಸುವೆನು ನೀನೊಲಿದುದನು | ಬೇಡಿದುದೆಲ್ಲವ ನೀಡುವೆಸಂಶಯ
 ಬೇಡನಿನ್ನನೆ ಕೂಡಿಹೆನು || ೧೦ || ರಾಧೆಯನುಡಿಗಳ ನಾದರಿಸುತ ಮಧುಸೂದನ
 ತನ್ನಯ ಮನದೊಳಗೆ || ಮೋದಪಡಿಸಲನುವಾದನುಭಕ್ತಾ ಮೋದಚರಿತ್ರನು
 ಕಾಮಿನಿಗೆ || ೧೧ || ಮುತ್ತನಿತ್ತು ಬಲು ಮುದ್ದಿಸಿ ಬಾಲಕ ನೆತ್ತಿಕೊಂಡು ಬಲು
 ಸಡಗರದಿ | ವೃತ್ತಕುಚಗಳಿಂದೊತ್ತಿಮನೋಭವ ನರ್ಥಿಗೆ ಸೊಕ್ಕುವ ಕಾತರದಿ || ೧೨ ||
 ವರಪುಲಿಗಿರಿದೊರೆ ವರದವಿತಲನು ಕರುಣನಾದೊಡೀಗಲೇ ಬೆರೆದು || ಸ್ಮರಶರದಾ
 ತಿಯ ಪರಿಹರಿಸುವೆನೆಂಧರುಷದಿ ಬರುತಿರ್ದಳು ನಲಿದು || ೧೩ ||

97. ರಾಗ—ಮಧ್ಯಮಾವತಿ.

ಪೀತಾಂಬರಧರ ನಮೋ ನಮೋ ವನ | ಜಾತಾಂಬಕತೇ ನಮೋ ನಮೋ
 || ಪ || ಖ್ಯಾತಚರಿತ್ರವಿ ಧಾತ್ಯಜನಕ ಪುರು ಹೂತಸಹೋದರ ನಮೋ ನಮೋ || ಅ ||
 ಜಾತರಹಿತ ಜಲಜಾತಭವಾರ್ಚಿತ ಪಾಥೋನಿಧಿಶಯ ನಮೋ ನಮೋ || ಪೀತದ
 ನುಜ (?) ಭವಭೀತಿಧರಾನತ (?) ತ್ರೀತರುಣೀಪ್ರಿಯ ನಮೋ ನಮೋ || ೧ ||
 ಶಾಮಳ ನೀರದ ಕೋಮಳ ದೇಹನಿ ರಾಮಯ ನಿರ್ಮಲ ನಮೋ ನಮೋ || ಕಾವ್ಯ
 ಜನಕ ಬಲರಾಮ ಸಹಜ ಸಂಗ್ರಾಮ ಮುಜ್ಜಲ ನಮೋ ನಮೋ || ೨ || ನಂದ
 ಗೋಪ ವರನಂದನ ಲಲನಾನಂದನ ಸುಂದರ ನಮೋ ನಮೋ || ಕುಂದರದನಶರ
 ದಿಂದುವದನ ಗೋವಿಂದಜನಾರ್ದನ ನಮೋ ನಮೋ || ೩ || ಹಂಸಡಿಂಬಕ ಬಕ
 ಕಂಸಪ್ರಮುಖನೃ ಶಂಸವಿಹಿಂಸಕ ನಮೋ ನಮೋ || ಸಂಸರದಘವಿಧ್ವಂಸಕ ಪರ
 ಮಹಂಸೋತ್ತಂಸಕ ನಮೋ ನಮೋ || ೪ || ಶರಣಜನಾವನ ಶಶಿಕುಲಪಾವನ
 ಗರುಡಗಮನತೇ ನಮೋ ನಮೋ || ತರುಗಣಸಂಕುಲ ವರವ್ಯಾಘ್ರಾಚಲವರದ
 ವಿಠಲತೇ ನಮೋ ನಮೋ || ೫ ||

98. ರಾಗ.

ಹರಿ ನೀಲ ಸದೃಶ ನೀಲಕನಕಜೇಲ ಲೀಲಯಾ | ಪುಲಿಶೈಲರಚಿತಲೀಲರಮಾ
 ಲೋಲಪಾಲಯಾ || ಪ || ಶರದಿಂದುವದನ - ಕುಂದರದನ ನಂದನಂದನಾ | ಅರ

ವಿಂದನಯನ, ಸಿಂಧುಶಯನ ವಂದಿ ಚಂದನಾ ||೧|| ಯದುರಾಜಕಲ್ಪಭೋಜದೇವ
ರಾಜವೂಜಿತ | ಕರಿರಾಜರಾಜರಾಜ ಸಮವಿರಾಜ ರಾಜಿತ || ೨ || ಘನದುರಿತ
ಪಟುಲಹರಣ ಡಟುಲಚರಣ ಪಾಟಲಾ | ಕರಿವರದ ವಿಮಲಚರಿತ ವಿಪುಲ ವರದ
ವಿಠಲ || ೩ ||

99. ರಾಗಾ.

ಪಾಲಿಸೆನ್ನ ಪರಿ ಪಾಲನಶೀಲೆ | ಪಾಲಿತ ಸುರ ನರ ಜಾಲಸುಶೀಲೆ || ಕ್ಷೀರಶ
ರಧಿ ಸುಕುಮಾರಿಣಿ ಲಕ್ಷ್ಮೀ | ವಾರಿಜಮುಖಿ ಸಿತ ವಾರಿರುಹಾಕ್ಷಿ || ೧ ||
ಅಂಬೆ ಭುವನ ಕುಟುಂಬೆ ರಮಾಂಬೆ | ನಂಬಿ ಭಜಿಸುವುದು ಡಾಂಭಿಕಮೆಂಬೆ || ೨ ||
ಯುಕ್ತಿಯು ಶಕ್ತಿ ವಿ ರಕ್ತಿಗಳಿಲ್ಲ | ಉಕ್ತಿಮಾತ್ರದಿಂದ ಭಕ್ತಿ ಕೊಡೆಲ್ಲ || ೩ ||
ಜಯಕರುಣಾಲಯೆ | ಜಯಮಣಿ ವಲಯೆ | ಜಯನಿಸ್ತುಲಯೆ | ಜಡಮತಿಗೊಲಿಯೆ |
|| ೪ || ಧರೆಯೊಳುತ್ತಮವುಲಿಗಿರಿಯೊಳಿರುವನೆ | ಶರಣರ ಪೊರೆಯುವ ವರದ
ವಿಠಲನೆ || ೫ ||

100 ರಾಗಾ.

ಪರಮ ಪುರುಷ ಪರೇಶ ಪಾವನ ಪರಮ ಮುನಿಜನ ಪಾಲನ | ಶರಧಿಶಯನ
ವಿಹಂಗವಾಹನ ಶಾರದಾಂಬುಜಲೋಚನಾ || ೧ || ವಾಸುದೇವ ವಿರಿಂಚಿ ವಂದಿತ
ವಾಸವಾದಿ ಸುರಾರ್ಚಿತ | ವಾಸುಕಿಪ್ರಿಯ ಭೂಷಭಾವಿತ ವಾಸರೇಶಕುಲೋದಿತ
|| ೨ || ಶರಣ ಜನರಘಹರಣ ಸೌಖ್ಯವಿತರಣ ಶುಭಗುಣಸಾಗರ || ವರದ ಪುಲಿಗಿರಿ
ವಾಸವೆಂಕಟ ವರದ ವಿಠಲ ದಯಾಕರ || ೩ ||

101 ರಾಗ—(ಏನುಫಲಾ ರಾಮ-ಹಾವಿಗೇಹಾಲೆರ)

ದೀನನ ಸೇರಿದ ರೇನು ಫಲ (ರಾಮ) - ಗುಣಹೀನನ ಸೇರಿದರೇನುಫಲ ||ಪ||
ಅಕ್ಕರೆಯಿಲ್ಲದ ರಕ್ಕಸಿ ಯುದರದಿ, ಮಕ್ಕಳು ಜನಿಸಿದರೇನು ಫಲ | ದುಃಖಪಜನ
ರನು ಲೆಕ್ಕಿಸ ದಾತನ ಒಕ್ಕಲು ತನದಿಂದೇನು ಫಲ || ೧ || ಜನಿಸಿದ ಮಕ್ಕಳು
ಜೀವಿಸದಿದ್ದರೆ ಜನನೀ ಜನಕರಿಗೇನು ಫಲ || ಕನಸಿಲಿ ಕಾಣುವ ಧನಕಂಗಳ ನಂಬಿ
ದಮನುಜರಿಗೇನು ಫಲ || ೨ || ಕರೆಯದ ಪಶುವನು ನೆರೆಯದ ಸೊಸೆಯನು
ಅರಿಯದೆ ಕೊಂಡವಗೇನು ಫಲ | ಹಿರಿಯರ ನಡತೆಯ ನಡೆಯಿಸದಾತನು ಹಿರಿಯವ
ನಾಗಿರ ಲೇನು ಫಲ || ೩ || ಗಂಡನ ದೂರುತ ಮಿಂಡನ ಸೇರುವ ಹೆಂಡತಿಯಿರಲೇ

ನುಫಲ | ಹೆಂಡಿರ ಮಕ್ಕಳ ದಂಡಿಸದಾತನ ಗಂಡಸುತನದಿಂದೇನು ಫಲ || ೪ ||
ವರನಿಲ್ಲದವರ ತರುಣಿಯ ನಾನಾ-ತೆರದಲಿ ಸಿಂಗರಿಸಿದರೇನುಫಲ | ವರದ ವಿಠಲ
ಪುಲಿಗಿರಿ ಪತಿಗಲ್ಲದ ವರಪರಿ ಪುಣ್ಯದಿಂದೇನು ಫಲ || ೫ ||

102. ರಾಗಾ—

ಕರುಣದಿ ರಕ್ಷಿಸುಯನ್ನನು-ಪುಲಿಗಿರಿ ಲೋಲ ನಂಜಿದೆ ನಿನ್ನನು | ಕರುಣದಿ
ರಕ್ಷಿಸು ಚರಣ ಸೇವಕಭಯ ಹರಣ ಸೌಖ್ಯವಿತರಣ ನಿನ್ನಯ ಚರಣ ಯುಗಳದಿ
ಶರಣುಹೊಕ್ಕನು ||ಪ|| ಯತಿಗಣ ನೇಮವನರಿಯದ-ಸ್ವರ-ಗತಿತಾಳ-ಲಯಬಂಧ
ತಿಳಿಯದ|ಶ್ರುತಿಸುತನಿಮ್ಮ ನುಪೊಗಳದ-ನಿಮ್ಮ ಶ್ರುತಿಗಳಮಹಿಮೆಯ ಕೇಳದ||ಮತಿಹೀ
ನನಾದೆನ್ನ ಮತಿಗೆ ಗೋಚರನಾಗಿ ಶ್ರುತಿಗೋಚರ ನಿಮ್ಮ ಸ್ತುತಿಯ ಅನುಭವವಿತ್ತು||
ಪತಿತಪಾವನ ಪುಲಿಗಿರೇಶನೆ ಪತಿತನುದ್ಧರಿಸಂತೆ| ಗತಿವಿಹೀನಗೆ ಪಥವತೋರಿಸಿ ಸದ್ಗ
ತಿಯಪಾಲಿಸುವಂತೆ || ಗತಿಮತಿಗಳೇನೇನು ಅರಿಯದ ಪತಿತನೆನ್ನನು ಭವ ಜಲದಿ
ಮಧ್ಯದಿ || ೧ || ಕುರುರಾಯ ಕೌರವ ಸಭೆಯಲ್ಲಿ-ಭೀಷ್ಮ-ಗುರು ದ್ರೋಣ ಕೃಪರ
ಮುಂದೆಡೆಯಲ್ಲಿ || ಧುರಧೀರ ಪಾಂಡವರಿದಿರಲ್ಲಿ|ಬಲುದುರುಳ ದುಶ್ಯಾಸನನ ಕೈಯ
ಲ್ಲಿ || ತರುಣಿಪಾಂಚಾಲಿಯ ಕರಸಿ ಸೀರೆಯ ಸೆಳೆದು ಕರೆ ಕರೆ ಪಡಿಸಲೆಂದೆನುತಲು
ಜ್ಜುಗಿಸಲು || ಪರಮಾತ್ಮ ಪರಿಪೂರ್ಣ ಕರುಣಾಳು ನಿನ್ನನೇ | ಮರೆಹೊಕ್ಕೆವೊರೆ
ಯೆಂದು ಮೊರೆಯಿಡಲಾಕ್ಷಣ | ತರುಣಿಗಕ್ಕೆ ಯವಸವನಿತ್ತಾ ಶರಣಜನ ಸಂಸಾರ
ಶ್ರೀಹರಿ ||ಕರು || ೨ || ಕರಿರಾಜ ನಕ್ರನಬಾಯೊಳು-ಸಿಲುಕಿ-ನರಳಿ ಸಾವಿರ ವರುಷ
ಜಲದೊಳು | ಶರಣರಕಾಣದೆ ಜಗದೊಳು| ನಿನ್ನ ಸ್ಮರಣೆ ಮಾಡುತದೃಢಮನ
ದೊಳು|| ಪರಮಪುರುಷ ಪುರುಷೋತ್ತಮ ನಿರುಪಮ ಪರಮೇಶವಂದ್ಯ ಪರಾತ್ಪರ
ಪುಲಿಗಿರಿ || ಧೊರೆಯೆ ಕರುಣಿಸೆನ್ನತ ಕರಮೊರೆಯಿಡಲಾಗಬೇಗ, ಕರುಣದಿಂ
ಮೊರೆಕೇಳಿ ಗರುಡನ ಪೆಗಲೇರಿಸಾರಿ | ಕರದ ಚಕ್ರದಿ ಸೀಳಿ ನಕ್ರನ ಕರಿಯ
ವೊರೆದಾ ವರದ ವಿಠಲ || ೩ ||

ಇತಿ ಪೂರ್ವಾರ್ಧ.

|| ಸ ನ್ನಾ ಗ ಫ ದ ಶೀ ಫ ||

ಬಾಲ-ಬಾಲೆಯರ ಸೌಶೀಲ್ಯಾಭಿವೃದ್ಧಿಗಾಗಿ
ಪ್ರಕಟವಾಗುತ್ತಿರುವ

ತಿಳಿಗನ್ನಡನುಡಿಯ ಮಾಸಪತ್ರಿಕೆ.

ಸರಿಯಾದ ಪಾಯಶುದ್ಧಿ (ಅಸ್ತಿವಾರ) ಯಿಲ್ಲದ ಕಟ್ಟಡದಂತೆ, ಮಾನವನ ಅಭಿವೃದ್ಧಿಗೆ ಆಧಾರವೆನ್ನಿಸುವ ಭದ್ರವಾದ ಮನಶ್ಶುದ್ಧಿಯನ್ನುಂಟುಮಾಡದ ಈಗಿನ ಶಿಕ್ಷಣ, ವ್ಯಾಸಂಗಗಳಲ್ಲಿರತಕ್ಕ ಕೊರತೆಗಳನ್ನೂ ಅದರಿಂದುಂಟಾಗುವ ವೃಥಾ ಶ್ರಮ ನಷ್ಟಗಳನ್ನೂ ನಾಗರಿಕತೆ ನವನಾಗರಿಕತೆ ಯೆಂದು ಭ್ರಮಿಸಿ ವಿವಿಧ ವಿಲಾಸಾದಿಗಳಿಂದ ದುರ್ಗತಿಗಳಿಗೈದುತ್ತ ಬರುತ್ತಿರುವ ವಿದ್ಯಾರ್ಥಿಗಳ ಭವಣೆಯನ್ನೂ ಆಮೂಲಕ ಅವರ ತಾಯ್ತಂದೆಯರು ಪಡುವ ಕ್ಲೇಶ ಪರಿತಾಪಗಳನ್ನೂ ಕುರಿತು ಪತ್ರವ್ಯಾಸಂಗ, ಸಂಭಾಷಣ, ಜೀವನಚರಿತೆ, ಆತ್ಮವೃತ್ತ, ಮಹಾಪುರುಷರ ಉದಾಹರಣೆ, ಅನುಭವಿಕರ, ಪಂಡಿತರ ಸದುಕ್ತಿಗಳನ್ನೊಳಕೊಂಡ ಉತ್ತಮತರದ ಭಾಷಾ ಶೈಲಿಯಿಂದ ಹೃದಯಂಗಮವಾದ ಲೇಖನಗಳನ್ನೂ ಭಕ್ತಿರಸಪರಿಪೂರ್ಣವಾದ ದೇವರ ನಾಮಗಳನ್ನೂ ಸಂದರ್ಭಾನುಸಾರವಾಗಿ ಪುಸ್ತಕವಿಮರ್ಶೆಯನ್ನೂ ಪ್ರಕಟಿಸಿ ಯಥೋಚಿತವಾಗಿ ಬಾಲ-ಬಾಲೆಯರ ಏಳಿಗೆಗೆ ಸಹಕಾರಿಯಾಗುವ ಉದ್ದೇಶದಿಂದ ಜನ್ಮವೆತ್ತಿರುವ ಮಾಸಪತ್ರಿಕೆ. ದ್ವಿತೀಯ ವರ್ಷದಿಂದ ಅತ್ಯುತ್ತಮಸುಧಾರಣೆಯನ್ನು ಹೊಂದಿರುವುದು. ದ್ವಿತೀಯ ವರ್ಷಾರಂಭ ಕಾರ್ತಿಕದಿಂದ.——

ಬಿಡಿಸಂಚಿಕೆಗೆ 0-3-6.

ವಾರ್ಷಿಕಚಂದಾ 2-8-0.

ವಿದ್ಯಾರ್ಥಿಗಳಿಗೆ 1-8-0

ಕಾರ್ಯದರ್ಶಿ ಸನ್ಮಾರ್ಗದರ್ಶಿ, ನಂಜನಗೂಡು.

ಕೊಳಲ ಗಾನ.

ಅಚ್ಯುತ ! ಪ್ರಭುವರ್ಯ ! ಏನು ಚಿತ್ರವೋ ! ಆಹ !

ಹುಚ್ಚು ಹಿಡಿಸಿತು ನಿನ್ನ ಕೊಳಲಗಾನ ||

ಕಿಚ್ಚು ಕಲ್ಲುಗಳೆಲ್ಲ ಕರಗಿ ನೀರಾದುವು |

ಅಜ್ಜರಿ ! ಮುನಿಗಳು ಮರುಳಾದರು

|| ೧ ||

ಜಡವಸ್ತುಗಳೆಲ್ಲ ಜ್ಞಾನವುಂಟಾಯಿತು |

ಗಿಡಮರವೆಲ್ಲವೂ ಗೋಪರಿಂದ -

ಒಡಗೂಡಿ ಹೂ ತುಂಬಿ ಕಿಲಿಕಿಲಿ ನಗುತಲಿ |

ಕೊಡುತಿದೆ ಮಕರಂದ ಮಾಧುರ್ಯವ

|| ೨ ||

ಕಾಳಾಹಿ ಕಕ್ಕುವುದು ಕರ್ಕೋಟವಿಷವಲ್ಲ |

ಕಮನೀಯ ವಮೃತವ ಕರೆಯುತಿದೆ ||

ಕ್ರೂರ ವ್ಯಾಘ್ರನು ತಾನು ಜಾತಿವೈರವ ಬಿಟ್ಟು |

ಗೋವಿನ ಸಂಗಡ ನಲಿಯುತಿದೆ

|| ೩ ||

ಒಂದೊಂದು ಪೊಂದಿಹುದು ಈಪರಿಯ ಹೊಸರೂಪ |

ಚಿಂದದಿಂ ಕಾಂಬುದು ಪುಸಿಯಲ್ಲ ||

ಸುಂದರಾಕಾರನೆ ನೀನಂತೂ ಸರ್ವರೊಳ್ ||

ಒಂದಾಗಿ ಪರಬ್ರಹ್ಮನಾದೆಯಾಹ

|| ೪ ||

ನಂದನಂದನ ! ಕಂದ ! ಮುದ್ದುಮೋಹನಕಂದ !

ಅರವಿಂದ ನಾಭ ! ಮುಕುಂದ !

ಇಂದೀವರಾಕ್ಷನೆ ಸುಂದರವಿಗ್ರಹ |

ಇಂದ್ರಾದಿ ವಂದಿತ ಗೋವಿಂದ

|| ೫ ||

ಎಚ್. ಚೆನ್ನಕೇಶವ ಅಯ್ಯಂಗಾರ್.

॥ ಶ್ರೀಃ ॥

ಸಂಪುಟ ೧.]

॥ ಸನ್ಮಾರ್ಗದರ್ಶಿ ॥


[ಸಂಚಿಕೆ




ನವೀನ ನೀರದ ಶ್ಯಾಮಂ ನೀಲೇಂದೀ ವರಲೋಚನಂ |

ವಲ್ಲವೀ ನಂದನಂ ವಂದೇ ಕೃಷ್ಣಂ ಗೋಪಾಲರೂಪಿಣಂ ||

AKSHARA GRANTHALAYA



ACC.NO. 111309



ಶ್ರೀ ತಂಜರ ಕರ್ನಾಟಕ ಪ್ರಸ್ತಕ ಭಾಂಡಾರ.
ಪ್ರಕಾಶಕರೂ, ಪ್ರಸ್ತಕ ವ್ಯಾಪಾರಿಗಳು.
ಮಾಣಿಕ್ಯ ಭಾರವಾಣಿ, ಕಾ
